
— ಮುದ್ರಕರು 

ನಿ. ರಾಮಕೃಷ್ಣ 
ರಾಮಕೃಷ್ಣ ಅಂಡ್‌ ಕೊ! ಪ್ರೆಸ್‌ 
ತೀಟೆ ಬೆಂಗಳೂರು ನಗರ 


ಮುನ್ನುಡಿ 

ಘನವಾದ ವಿಷಯಗಳನ್ನೆತ್ತಿಕೊಂಡು ಲಘುವಾಗಿ ಬರೆಯುವುದೂ, 
ಲಘುವಿಷಯಗಳನ್ನೆತ್ತಿಕೊಂಡು ಘನವಾಗಿ ಬರೆಯುವುದು ಹರಟಿಯ ಲಕ್ಷಣ... 
ಸಮಾಜದ, ವ್ಯಕ್ತಿಯ ಓರೆಕೋರೆಗಳನ್ನು ಹರಟಿಕಾರ ವೃಂಗ್ಯಚಿಕ್ರಕಕಔ4ಂತೆ 
ರೂಪಿಸುತ್ತಾನೆ. ಅವನ ಮಾತಿನಲ್ಲಿ ಸತ್ಯ ತುಂಬಿರುತ್ತದೆ. ಆದರೆ ಉತ್ಪ್ರೇಕ್ಷೆ 
ಅವನ ಪರಮಾಯುಧೆ. ಹರಟಿಗಾರ * ನಕ್ಕು ನಗಿಸುವ ನಗೆಗಾರ.’ 
ಸಮಾಜ, ವ್ಯಕ್ತಿಗಳ ಬಗ್ಗೆ ಅವನ ನೋಟ ವಕ್ರನೋಟ, ಆದರೆ ಅದು 
ಅಂತಃಕರಣರಹಿತವಾಗಿರುವುದಿಲ್ಲ. ಜೀವನರುರಿಯ ಮೇಲೇಳುವ ಸಣ್ಣ 
ಸಣ್ಣ ಗುಳ್ಳೆಗಳನ್ನು ಅವನು ನಗೆಸೂಜಿಯಿಂದ ಕೆಣಕುತ್ತಾನೆ. ಲೋಕ 
ವೃತ್ತಿಯ ಡಂಭಾಚಾರವನ್ನು ಅಸಹಾಸ್ಯಮಾಡುತ್ತಾನೆ. 

ಈ ಹೆರಬೆಗಳನ್ನು ಬರೆಯಬೇಕೆಂದು ಬಹಳಕಾಲದಿಂದ ಗುರುತು 
ಹಾಕಿಟ್ಟುಕೊಂಡಿದ್ದೆ. ಅವುಗಳ ಬರವಣಿಗೆಗೆ ಕಾರಣಕರ್ತರು ನನ್ನ 
ಮಿತ್ರರಾದ ನಾಡಿಗೇರ ಕೃಷ್ಣರಾಯರು. ಈ ಸಂಗ್ರಹೆದಲ್ಲಿ ಪ್ರಕಟವಾಗಿ 
ರುವ " ಹೊಸದು - ಹಳೆಯದು ' *ರೋಗ' " ಶ್ರಾದ್ಧ' ಈ ಮೂರು 
ಹೆರಟಔಗಳನ್ನು ಅವರು " ಕಥಾಂಜಲಿ'ಯಲ್ಲಿ ಪ್ರಕಟಿಸಿದರು.  " ಭಾರತದ 
ಮಾತ್ಸಿತ್ರಗಳು' ಹೆರಬೆಯನ್ನು 6 ವಾಕ್ಚಿತ್ರ' ಪತ್ರಿಕೆಯ ವಿಶೇಷ ಸಂಚಿಕೆಗೆ 
ಬರೆದುಕೊಟ್ಟಿದ್ದೆ. | ಆತ್ಮಹೆತ್ಯಾಯೋಗ ಮನೋಹರ ಗ್ರಂಥಮಾಲೆಯ 
" ಸುಳಹು- ಹೊಳಹು' ಗ್ರಂಥದಲ್ಲಿ ಪ್ರಕಟವಾಗಿತ್ತು. ಉಳಿದ ಹೆನ್ನೊಂದು 
ಹೆರಟೆಗಳು ಪ್ರಕಟವಾಗುತ್ತಿರುವುದು ಇದೇ ಮೊದಲು. 

ಯಾರನ್ನೂ ಚುಚ್ಚಿ ನೋಯಿಸಬೇಕೆಂಬ ಉದ್ದೇಶ ನನ್ನ ಹರಟಿಗಳ 
ಲ್ಲಿಲ್ಲ. ಅಬ್ರಹಾಂ ಲಿಂಕನ್‌ ಹೇಳಿದಂತೆ " Malice towards none and 
Love towards all’ ಇವುಗಳನ್ನು ಬರೆದುವಾಗಿದೆ. 

“ ಅನ್ನಪೂರ್ಣ” 
ವಿಶ್ವೇಶ್ವರಪುರಂ, 

ಬೆಂಗಳೂರು ನಗರ 

೧,  ಹೊಸದು- ಹಳೆಯದು 


ಹೊಸದು, ಹೆಳೆಯದರ ತಿಕ್ಸಾ ಟಿ ಬಹಳ ಕಾಲದಿಂದ ಅವ್ಯಾ ಹೆತವಾಗಿ 
ನಣಿದುಬರುತ್ತಿಡೆ. ಜನಜೀವನದ ಯಾ ಅಂಗದಲ್ಲಿಯೂ ಇದನ್ನು 
ಮೆಚ್ಚಿಯೋ ಅದನ್ನು ಮೆಚ್ಚಿಯೊ ೧೪ ವಾದಮಾಡುವವರು ಎಲ್ಲಾ ಕಾಲ 
ಗಳಲ್ಲಿಯೂ ಇದ್ದೇ ಇರುತ್ತಾರೆ. ನಮ್ಮ ದೇಶಕ್ಕೆ ಇದನ್ನು ಅನ್ವಯಿಸಿ 
ನೋಡಿದರೆ ಹಳೆಯದರ ಸಕ್ಷಸಾತಿಗಳೇ ಹೇರಳ. ಜಳೆಯದೇದರೆ ಹೊನ್ನು 
ಹೊಸದೆಂದಕಿ ಹಿತ್ತಾಳೆ ಅವರಿಗೆ. ಜನಜೀವನದ ಕನ್ನಡಿಯಂತಿರುವ 
ಗಾದೆ ಮಾತುಗಳಲ್ಲಿ ಹೆಳೆಯದನ್ನು ಎತ್ತಿಹಿಡಿಯುವ ನೂರಾರು ಗಾದೆಗಳು 
ನಮಗೆ ಸಿಕ್ಕುತ್ತವೆ. “ ಹಳೆಯೆತ್ತು ಹೊರೆಯಲ್ಲಿ ಹೊಡಿ ನೋಡು” - 
“ ಹುಣಿಸೇಮರ ಮುದಿಯಾದರೆ ಹುಳಿ ಮುದಿಯೇ? - “ ಹೊಸಲು 
ಇಟುವಾಗಲೆ ಹೊಸ ಅತ್ತೆಯನ್ನು ತರಬೇಕೆಂದ ಹಾಗೆ” - “ ಹೊಸ 
ನೀರು ಬಂದು ಹಳೇ ನೀರು ಕೊಚ್ಚಿಕೊಂಡು ಹೋಯ್ತು” - “ ಹಲ್ಲು 
ಮೇಲಿನ ಕೆಂಪು, ಕಲ್ಲ ಮೇಲಿನ ಹಂಸೆ, ಮಲ್ಲಿಗೆಯರಳ ತನಿಗಂಪು, ಹೊಸ 
ಮೋಹ ನಿಲ್ಲವು ನೋಡು” - “ ಹೊಸ ವೈದ್ಯಸಿಗಿಂತ ಹಳೆ ರೋಗಿಯೇ 
ಮೇಲು.” ಪ್ರಾಯಶಃ ಈ ಹಳೆಯ ವ್ಯಾಮೋಹಕ್ಕೆ ಬೆದರಿಯೇ ಬಹು 
ಮಂದಿ ಕನ್ನಡ ಕವಿಗಳು " ಹೊಸತೆಂದು - ವಿನೂತನ ಕವಿತೆಯೆಂದು 
ಜರಿಯಬೇಡಿ' ಎಂದು ಓದುಗರನ್ನು ಅಂಗಲಾಚಿ ಬೇಡಿಕೊಂಡಿದ್ದಾರೆ. 
ಪಲವು ಕವಿಗಳು ತಾವು ಬರೆದ ಕೃತಿಗಳು ಸಮಕಾಲೀನದವೆಂದು ಗೊತ್ತಾದರೆ 
ಪಂಡಿತರು ಮನ್ನಣೆ ಕೊಡುವುದಿಲ್ಲದೆಂದು ಹೆದರಿ ಅವು ಪ್ರಾಚೀನ ಕಾವ್ಯ 


ಪಿ ಪೊರಕೆ 


ಗಳೆಂದು ಸ ಸಾಹಿತ್ಯ ಪ್ರಸಂಚೆದಲ್ಲಿ ಕೋಲಾಹೆಲವುಂಟುಮಾಡಿದ್ದಾ ರೆ. 
ಮುದ್ದಣ ಕನಿಯ "ಕಾವ್ಯಗಳು ಪ್ರಾಚೀನ ಕವಿಯಿತ್ರಿ ಮಹಾಲಕ್ಷಿ ಕ್ಷಯ 
ಕೃತಿಗಳೆಂದು ಪಂಡಿತರ ಮನ ಣೆಯನ್ನು ಜಾರಕಿ ಕೋಣ. ಕನಿ 
ರವೀಂದ್ರರು ತಮ್ಮ ಕೆಲವು ಕವಿತೆಗಳನ್ನು ಪ್ರಾಚೀನ ಕವಿ ಭಾನುಸಿಂಹನ 
ಸೃತಿಗಳೆಂದು ಪ್ರಕಟಿಸಿದರು. ಅವುಗಳ ಮೇಲೆ ಜರ್ಮನಿಯಲ್ಲಿದ್ದ 
ನಿಶೀಕಾಂತ ಚಟರ್ಜಿ ಎಂಬ ವಂಗ ವಿದ್ರಾಂಸರು ವಿಮರ್ಶೆ ಬರೆದು 
ಡಾಕ್ಟರೇಟ್‌ ದೊರಕಿಸಿಕೊಂಡರು. | 

ಇಂದಿಗೂ ಈ ಮನೋಭಾವ ಹೋಗಿಲ್ಲ. ಸಾಹಿತ್ಯವನ್ನಾಗಲಿ ಕಲೆ 
ಯನ್ನಾಗಲಿ ಅವುಗಳ ಯೋಗ್ಯತೆಯ ಮಾನದಂಡದಿಂದಳೆಯುವುದರ 
ಬದಲು ಹೊಸತು, ಹೆಳೆಯದೆಂಬ ದೃಷ್ಟಿಯಿಂದ ಅಳೆಯುತ್ತಾರೆ. ಶಿಲ್ಪ 
ಹೊಸದೆಂದರೆ ನಾಲ್ಕು ರೂಪಾಯಿ ಸಿಕ್ಕುವುದಿಲ್ಲ. ಅದನ್ನು ಆರು ತಿಂಗಳು 
ಮಣ್ಣಿನಲ್ಲಿ ಹೊತಿಟ್ಟದ್ದು, ಪುನರ್ಜನ್ಮವನ್ನಿತ್ತು ಪಲ್ಲವ, ಚೋಳ ಶಿಲ್ಪವೆಂದು 
ಮಾರಿದರೆ ನಾಲ್ಕು ಸಾವಿರ ರೂಪಾಯಿ ಬರುತ್ತದೆ. ರೆಂಬ್ರ್ಯಾಂಟ್‌, 
ರೂಬನ್‌, ಗಾಂಗ್ವಿನ್‌, ಸೆಜಾನ್‌ ಇವರ ಚಿತ್ರಗಳನ್ನು ಕೇಳುವವರಿರಲಿಲ್ಲ. 
ಅವರು ಅಂದಿನ ಕೂಳಿಗೆ ಕೊರಗಬೇಕಾಗಿತ್ತು. ಇಂದು ಅವು ಹಳೆಯ 
ನೆಂದು ಶ್ರೀಮಂತರು ಖಡಿ ಹಿಡಿ ಹೊನ್ನು ಕೊಟ್ಟು ಅವುಗಳನ್ನು ಸಂಗ್ರಹಿ 
ಸುತ್ತಾರೆ. 

ನಮ್ಮಲ್ಲಿ ಹಳೆಯದಕ್ಕೆ ಇರುವ ಪುರಸ್ಕಾರ ಅಸ್ಟಿಷ್ಟಲ್ಲ. ತೊಲೆಗಳು, 
ಜಂತುಗಳು ಗೆದ್ದಲು ತಿಂದು ತಲೆಯ ಮೇಲೆ ಬೀಳುವಂತಿದ್ದರೂ ಹಿರಿಯರ 
ಸೃಷ್ಟಿಯೆಂದು ಅಂತಹ ಮನೆಗಳಿಗೆ ಅಪಾರ ಗೌರವ. ವಿದ್ಯಾಪರಿಣತ 
ಮತಿಗಳು ಹಳೆಯ ಗ್ರೀಕ್‌, ಇಂಗ್ಲಿಷ್‌ ಕವಿಗಳನ್ನು ಪುನರುಜ್ಜೀವನ 
ಗೊಳಿಸಿ ನಮ್ಮ ಜನದ ನೀರಿಳಿಯದ ಗಂಟಲಿನಲ್ಲಿ ಈ ಕಡುಬನ್ನು ತುರುಕು 
ಶ್ತಾರೆ. ಸಾಹಿತ್ಯ, ಸಾಂಸ್ಕತಿಕ ಸಂಸ್ಥೆ ಗಳ ಅಧ್ಯಕ್ಷ ಸ್ಥಾನ ವಯೋವೃದ್ಧ 
ರಿಗೆ ಮಾಸಲು. ಮರ್ಯಾದೆ ಅವರ ವಿರ್ಯ, ಸೇವೆಗಳಿಲ್ಲ. ವಯಸ್ಸಿಗೆ! ಈ 
ದೃಷ್ಟಿಗೆ ವಿರೋಧವಾಗಿ ಹೊಸಬರು, ಹಳೆಯ ಹೆಂಡ ರುಚಿಹಿಂದರೆ 
ಹೆಳೆಯ ಟೀ ರುಚಿಯೇ? - ಹಳೆಯ ಅಕ್ಕಿ ಒಳ್ಳೆ ಯದೆಂದರೆ ಹೆಳೆಯ ರಾಗಿ 
ಒಳ್ಳೆ ಯದೆ? - ಎಂದು ಹೇಳುತ್ತಾರೆ. ಯುರೋಪಿನಲ್ಲಿ ಹಳೆಯ ಜನಕ್ಕೆ 


ಪೊರಕೆ ಷಿ 


ಪುರಸ್ಕಾರವಿಲ್ಲ. ಟ್ರಾಂ, ಬಸ್‌, ರೈಲುಗಳಲ್ಲಿ ಹೆಳಬರಿಗೆ ಜಾಗ ಸಿಕ್ಕುವುದು 
ದುರ್ಲಭ. ಅದೇ ತರುಣಿಯೊಬ್ಬಳು ಹಾಯ್ದಳೆಂದರೆ ಇಡೀ ಬಂಡಿಯ 
ಜನ ಅವಳ ಸೇವೆಗೆ ಸಿದ್ಧರಾಗುತ್ತಾರೆ. ಪ್ರಾಯಶಃ ಈ ಭಾವನೆ 
ನಮ್ಮ ಜನರಲ್ಲಿಯೂ ಬರುತ್ತಿದೆಯೆಂದು ಕಾಣುತ್ತಿ ಡೆ. ಅದಕ್ಕೇ ಮುದುಕರು 
ಮಾಸೆಗೆ ಕಪ್ಪು ಹೆಚ್ಚಿ ಕೊಂಡು ಹೊಸ ಮದುವೆಗೆ ಸನ ದ್ದ ರಾಗುವುದು. 
ಅದಕ್ಕೇ ಮಿ ಜದ್ದನ್‌ಬಾಯ್‌, ಸಬಿತಾದೇವಿ, ಸುಲೋಚನಾ 
ಮೊದಲಾದ ಸಿನೀಮಾ ನಟಯರು ಪ್ರಾಯದ ಪ್ರಣಯ ಕತೆಗಳನ್ನೇ 
ಆಯ್ದುಕೊಂಡು ಅಭಿನಯಿಸುವುದು. 

ನಮ್ಮ ಜನಕ್ಕೆ ಹೊಸದು ಬೇಡನೆಂದಲ್ಲ; ಆದರೆ ಇಂಗ್ಲಿಷ್‌ ಗಾದೆ. 
ಹೇಳಿದ ಹಾಗೆ "ಹೊಸ ಮದ್ಯವನ್ನು ಹಳೆಯ ಶೀಷೆಗಳಲ್ಲಿ ತುಂಬಿ 
ಕೊಡಬೇಕು. ಗಾಂಧೀಜಿಯವರು ಚರಕಾ ಯಂತ್ರವನ್ನು ಕಂಡುಹಿಡಿದ 
ರೆಂದರೆ ನಮ್ಮ ಜನಕ್ಕೆ ಕೋಪ. ಅದು ಶ್ರೀಕೃಷ್ಣನ ಸುದರ್ಶನ ಚಕ್ರದ 
ಅಸರಾವತಾರವೆಂದು ಅವರಿಗೆ ಹೇಳಬೇಕು. ಸಾಮ್ಯವಾದ ಕಾರ್ಸ್‌ 
ಮಾರ್ಕ್ಸ್‌ನಿಂದ ಆರಂಭವಾಯಿತೆಂದರೆ ಅವರಿಗೆ ತಿರಸ್ಕಾರ, ಅದು ರಾಮಾ 
ಯಣದಲ್ಲಿ ಕಿಷ್ಕಿಂಧಾಕಾಂಡದಿಂದ ಬಂತು; ಹೆನುವುಂತ ಹಿಂದೂಸ್ಥಾನದ 
ಹಿರಿಯ ಸಾಮ್ಯವಾದಿ ಎಂದು ಹೇಳಿದರೆ ಆಪ್ಯಾಯಮಾನ. ವಿಜ್ಞಾನ 
ಯುಗದ ಶೋಧನೆಗಳು ಕ್ಯೂರಿ, ಎಡಿಸನ್‌, ನೋಬೆಲ್‌, ರಾಂಟಿಂಗನ” 
ಇವರಿಂದ ಬಂತೆಂದರೆ ನಮ್ಮ ಜನಗಳಿಗೆ ಸಹ್ಯವಿಲ್ಲ. ಅವು ಸಾಮವೇದ 
ದಿಂದ ಬಂದವೆಂದು ಹೇಳಬೇಕು. 

ಹಳೆಯದನ್ನು ನಾವು ಹಳಿಯುವುದಕ್ಕೆ ಹೊರಟಲ್ಲ. ನಾವೂ ಹಳೆ 
ಯದರ ಆರಾಧಕರೇ. ಈಗ ಬರುತ್ತಿರುವ ಹೊಸ ಬ್ಲೇಡುಗಳಿಗಿಂತ 
ಗಾಜಿನ ಗ್ಲಾಸಿನಲ್ಲಿ ಉಜ್ಜಿ ಸಿಕೊಳ್ಳುವ ಹಳೆಯ "ಸೆವೆನ್‌ ಓ ಕ್ಲಾಕ್‌” 
" ಕಾಫಮನ್‌ ' ಬ್ಲೇಡುಗಳು ನಮಗೆ ಬಹಳ ಪ್ರಿಯ. ಸರ್ವಜ್ಞ ಕವಿ 
ಒಂದು ಮುತ್ತಿನಂತಹ ಮಾತು ಹೇಳಿದ್ದಾನೆ. " ಚುಚ್ಚುವಾ ಕೆರಕಿಂತ 
ಕಚ್ಚುವಾ ಶುನಿ ಲೇಸು' ಎಂದು. ಇದು ಹಳೆಯ ಪಾದರಕ್ಷೆಗಳಿಗೆ 
ಅನ್ವಯಿಸುವುದಿಲ್ಲ. ಹೆಳೆಯ ಕೆರವನ್ನು ಹಾಕಿಕೊಂಡು ಹೋದರೆ ಜೇಬಿನಲ್ಲಿ 
ಹ ಕಲ್ಲು, ಹತ್ತು ತಂಕೀ ಮಳೆಯನ್ನಿಟ್ಟುಕೊಳ್ಳ ಬೇಕಾದುದು ಅವಶ್ಯಕ. 


೪ ಪೊರಕೆ 


ಪಂಡಿತನಾಗಲಿ, ಸಾಮರನಾಗಲಿ, ಶ್ರೀಮಂತನಾಗಲಿ, ದರಿದ್ರನಾಗಲಿ ಕೆರ 
*ಿತ್ತುಹೋದಿಡೆಯನ್ನು ಲಕ್ಷಿಸದೆ ಅದರ ರಿಪೇರಿಗೆ ಕ್ಳೈ ಹಚ್ಚಬೇಕಾಗುತ್ತದೆ. 
ಆದರೆ ಅದು ಬೇಕು, ಹೊಸ ಕೆರದ ಸಹವಾಸ ಬೇಡ. ಕೆರ ಮತ್ತು 
ಹಳೆಯ ಅಂಗಿ ನಾವು ಹಾಕಿ ಹಾಕಿ ಅವು ತಮ್ಮ ಸ ಸ್ವರೂಪವನ್ನು ನಿಷ್ಕಾಮ 
ಬುದ್ಧಿ ಯಿಂದ ಕಳೆದುಕೊಂಡು, ಅನಾಸಕ್ತಿ ಯನ್ನು ಆಚರಿಸಿ ನಮ್ಮ 
ದೇಹದ ಆಕಾರ ಪ್ರಮಾಣಗಳಿಗೆ ಹೊಂದಿಕೊಳ್ಳು ತ್ತವೆ. ಈ ದೊಡ್ಡ ಬುದ್ಧಿ 
ಹೊಸ ಪದಾರ್ಥಗಳಿಗೆಲ್ಲಿಂದ ಬರಬೇಕು? 

ಹಳೆಯ ಶಾನುಭೋಗನನ್ನು ನೋಡಿ. ಇಡೀ ಸರ್ಕಾರದ ಜೀವ 
ಜೀವಾಳನೆಲ್ಲಾ ಅವನ ಕಯ ಲ್ಲೇ. ಅವನ ಖಾತೆ, ಖಿರ್ದಿ, ಸಾದಿಲ್ವಾರು 
ಯಾವ ಬಿ. ಎ., ಎಂ. ಎ. ಡಿ ರೆವಿನ್ಯೂ ರ್ಣನೆ ಶೈಕ್ಟರ್‌, ಅಮಲ್ದಾರ್‌, 
ಸಬ್‌ಡಿವೆಜನ್‌ Ne ಬಗೆಹರಿಯುವುದಿಲ್ಲ ಸು ಗಣಿತವನ್ನು 
*ಕುಣಿಸು' ವವನು ಮಾತ್ರವೇ ಅಲ್ಲ. ಹಳ್ಳಿಯ ಜೀವನವೇ ಅವನ ಇಚ್ಛಾ 
ಗಾಮಿ, ಅವನು ಹೇಳಿದ ದಿವಸವೇ ಜಮಾಬಂದಿ, ಅವನು ನಮ್ಮ 
ಕಣ್ಣೆದುರಿಗೇ ಒಂದು ಚಿಬಕೆ ಮಣ್ಣು ಎತ್ತಿಕೊಟ್ಟರೂ ಅದೇ ಸಿದ್ಧೌಷಧ. 
ಈ ಛಾತಿ ಹೊಸಬರಿಗೆ ಬರಬೇಕೆಂದರೆ ಹೇಗೆ ಸಾಧ್ಯ, 

ಹಳೆಯ ಜನಗಳ ಇನ್ನೊಂದು ಹಿರಿಯ ಗುಣವನ್ನು ನಾವು ಮರೆಯು 
ವುದಕ್ಕೆ ಶಕ್ಯವಿಲ್ಲ. ಈಗಿನವರು ಕಾಫಿ, ಟೀ ಜನ, ಇವರು ಸಂಪಾದಿ 
ಸಿದ್ದೆಲ್ಲಾ ಡಿಸ್ಬೆನ್ಸ ರಿಯ ಪಾಲು. ಹಿಂದಿನವರು ಕಲ್ಲು ತಿಂದು ಕಲ್ಲು 
ಅರಗಿಸಿಕೊಳ್ಳುತ್ತಾರೆ. ಅವರಿಗೆ ಅಜೀರ್ಣವೆನ್ನುವ ಶಬ್ದವೇ ಗೊತ್ತಿಲ್ಲ. 
ನಮಗೆ ಅಜೀರ್ಣವೇ ಮನೆದೇವರು. ತಿಂದು ತಿಂದು ಗೂಳಿಗಳ ಹಾಗೆ 
ಅವರು ಬೆಳೆಯುತ್ತಾರೆ. ತಿನ್ನದೆ ನಾವು ಅಜೀರ್ಣಕ್ಕೆ ಔಷಧಿ ಹುಡುಕಿ 
ಸೊಂಡು ಹೋಗುತ್ತೇವೆ. 

ಹೆಳೆಯದಕ್ಕೂ ಹೊಸದಕ್ಕೂ ಕೆಲವು ಕಡೆ ಮೇಳವಾಗುತ್ತದೆ. 
ಎರಡೂ ಜನಾಂಗಕ್ಕೆ ಸೇರಿದವರು ಯಂತ್ರದ ಕೀಲುಗಳೇ ಆಗಿದ್ದಾರೆ. 
ಹೆಳಬರೆದ್ದರೆ ಸ್ನಾನ, ಹೊ ಬಿಡಿಸುವುದು, ದೇವರ ಪೂಜೆ, ಮಾಧ್ಯಾನ್ಮಿಕ 
ಇತ್ಯಾದಿ ಕ್ರಮಿಕ ಕರ್ಮಗಳಿಗೆ ಬದ್ಧ ರು; ಹೊಸಬರೆದ್ದರೆ ಟೂತ್‌ಪೇಸ್ಟ್‌, 
ಸೆಲ್ಫ್‌-ಷೇವ್‌, ಕಾಫಿ, ಸಿಗರೇಟುನಳ ವಿಕ್ರೀತ ದಾಸ ಸರು. ಹೆಳಬರಿಗೆ 


ಪೊರಕೆ ೫ 


ಸಂಧ್ಯಾವಂದನೆ 'ಮಾಡದಿದ್ದರೆ ತಲೆಬೇಸರ, ಹೊಸಬರಿಗೆ ಸಿನೀಮಾಕ್ಕೆ 
ಹೋಗದಿದ್ದರೆ ಪ್ರಾಣವೇ ಹೋಗುತ್ತದೆ. ಯಾವನಾದರೂ " ಸ್ವಾಮಿ' 
ಬಂದನೆಂದರೆ ಹಳಬರಿಗೆ ರೆಕ್ಕೆ ಬಂದಂತಾಗುತ್ತದೆ. ಯಾವಳಾದರೂ 
ಸಿನೀಮಾ ನಟ ಬಂದಳೆಂದರೆ ಹೊಸಬರಿಗೆ ರಿಕ್ಕೆ ಪುಕ್ಕಗಳೆರಡೂ ಬಲಿಯು 
ತ್ತವೆ. ಅದಕ್ಕೇ ಗಾಂಧಿಯವರಂತಹೆ ಬುದ್ದಿವಂತರು ಹಿಂದೂ ಮುಸಲ್ಮಾನ 
ಐಕಮತ್ಯಕ್ಕೂ, " ಅಹಿಂಸಾಪರಮೋಧರ್ಮ 'ಕ್ಕೂ ಗಂಟುಹಾಕಿರುವುದು, 

ಹಳಬರು, ಹೊಸಬರು ಇಬ್ಬರೂ ಸಮನ್ವಯದ ಕಡೆಗೆ ದೃಷ್ಟಿ 
ಯಿಟ್ಟಿ ರುವುದು ಭಾರತವರ್ಷದ ಭಾಗ್ಯೋದಯ ಚಿನ್ನವೆಂದು ಹೇಳ 
ಬಹುದು. ಥೋತ್ರ, ನಿಲುವಂಗಿ, ರುಮಾಲು ಹಾಕಿದ ದೇಹೆದ ಕೆಳಗೆ 
ಬೂಟ್ಟು, ಕಾಲುಚೀಲ ಬರುತ್ತಿದೆ; ದಟ್ಟ, ಓಪನ್‌ ಕಾಲರ್‌ ಕೋಟು, 
ಹಣೆಗೆ ಅಕ್ಷತೆ (ನಾಮ, ಅಂಗಾರ ಇತ್ಯಾದಿ) ಜತೆಗೆ ಕೆಂಪು ಟೈ ಬರುತ್ತಿದೆ ; 
ಸುರವಾಲ್‌, ಷರ್ವಾನಿ, ತಲೆಯ ಮೇಲೆ ಬಿಳಿಯ ಹ್ಯಾಟು ಬರುತ್ತಿದೆ. 
ದೇಶಭಕ್ತ ಬಿ. ಜಿ. ಹಾರ್ನಿಮನ್‌ ಅಂತಹವರು ಖಾದಿ ಥೋತ್ರ, ಜುಬ್ಬ 
ಧರಿಸಿ ತಲೆಯ ಮೇಲೆ ಬಳಿಯ ಹ್ಯಾಟು ಹಾಕಿಕೊಂಡು ದೇಶಕ್ಕೆ ಮೇಲ್ಪಂಕ್ತಿ 
ತೋರಿಸಿಲ್ಲವೇ? ಈ ವಿಷಯದಲ್ಲಿ ನಮ್ಮ ಹೆಣ್ಣು ಂಕ್ಕಳೂ ಹಿಂದೆಬಿದ್ದಿ ಲ್ಲ. 
ಮುದುಕಿಯರು ಪೌಡರ್‌, ಕಿವಿಗಳಿಗೆ ತೂಗುಯ್ಯಾಲೆಗಳನ್ನು (ಲೋಲಾಕು 
ಗಳು) ಧರಿಸುತ್ತಿದ್ದಾರೆ ; ತರುಣಿಯರು ಕಡಗ, ಬುಗುಡಿ, ಒಂಕಿಗಳನ್ನು 
ಹಾಕಲಾರಂಭಿಸಿದ್ದಾರೆ. ಮುದುಕಿಯರಿಗೆ ಬೇಕಾಗಿದ್ದ ಕುತ್ತಾಲ, ಕೊಯಿ 
ಮತ್ತೂರು, ಇಳಕಲ್‌ ಸೀರೆ ತರುಣಿಯರಿಗೆ " ಲೇಟಿಸ್ಟ್‌ ಫ್ಯಾಷನ್‌ p 
ತರುಣಿಯರಿಗೆ ಪ್ರಿಯವಾಗಿದ್ದ ಇಂಡಿಯನ್‌ ಸಿಲ್ಫ್‌, ಜಾರ್ಜೆಟ್‌, ಸೊಳ್ಳೆ 
ಫರಡೆ ಸೀರೆ ಮುದುಕಿಯರಿಗೆ ಪ್ರಾಣಪದಕ. ತರುಣಿಯರು ರಾಮಾಯಣ 
ಭಾರತಗಳನ್ನು ಓದಲಾರಂಭಿಸಿದ್ದರೆ, ಮುದುಕಿಯರು ಪೆಂಟ್ಯಾಗ್ಯುಲರ್‌, 
ಕ್ವಾಡ್ರ್ಯಾಂಗುಲರ್‌ ಕ್ರಿಕೆಟ್‌ ಮ್ಯಾಚುಗಳಿಗೆ ಕಿಕ್ಕಿರಿದು ತುಂಬುತ್ತಿದ್ದಾರೆ. 
ಕಾಲದರ್ಶಕನಾದ ಕವಿ ಹೇಳಿಲ್ಲವೇ " ಇವಳ ಉಡಿಗೆ ಅವಳಿಗಿಟ್ಟು, ಅವಳ 
ತೊಡಿಗೆ ಇವಳಿಗಿಟ್ಟು ನೋಡಬಯಸಿದೆ - ಹಾಡಬಯಸಿದೆ' ಆ ಬಯಕೆ 
ಇಂದು ಪೂರ್ಣ ಫಲಿಸುತ್ತಿರುವುದನ್ನು ಕಂಡು ಕವಿಹೃದಯ ಎಷ್ಟು ಹಿಗ್ಗಿರ 
ಬಹುದೋ? 


೨, ರೋಗ 


ನಯಸ್ಸಾಗುತ್ತ ಆಗುತ್ತ, ಜೀನನಾನುಭನ ಬೆಳೆಯುತ್ತ, ಮಾನನ 
ಅಂತಃಕರಣದ ಚಿಲುಮೆಯನ್ನು ಕೆದಕುತ್ತ ಆಶಾವಾದಿ ಕ್ರಮಕ್ರಮೇಣ 
ನಿರಾಶಾನಾದಿಯಾಗುತ್ತ ಬರುತ್ತಾನೆ. ನಕ್ಕುನಲಿಯುವ ಜಗತ್ತು ಅವನಿಗೆ 
ಅಳುನಿನ ಮಡುವಾಗುತ್ತ ಬರುತ್ತದೆ. ಯಾರಲ್ಲಿ ತಾನು ಅಪಾರ ಪ್ರೇಮ, 
ಅನ್ಯಾಜ ಗೌರನಗಳ್ಳ್ನುಟ್ಟು $ೊದ್ದಾ ಸೋ 'ಕಿನರ ಕೀಳು ಗುಂನನ್ನು 
ಸ್‌ ಮಾನನನ ಸುಗುಣದಲ್ಲಿ ನಂಬಿಕೆಯನ್ನು ೆರೊಳ್ಳುತ್ತ 
ಬರುತ್ತಾನೆ. ರೋಕನೆಲ್ಲಾ ಕೃತಿಬದ್ಧ ನಾದ ಒಂದು ೪೫ ಗ ಕೆಯದು 
ನಂಬದ ಅನನ ಮನಸ್ಸು ಗ ಅಚ ಕಿಯ ನೇಳನೆಂಬ ಕಲ ನೆಗೆ ಎಡೆ 
ಕೊಡುತ್ತನೆ. ds A ಸ ಅರೆಕ್ಸಾಂಡರಥಿಗೆ "ರೆ 
ಜಿ ನನಗೇನೂ ಬೇಕಾಗಿಲ್ಲ. ನನ್ನ ನೇಕೆ ನೀಲಿ ಕುನ ಬಿಸಿಲಿಗೆ ಅಕ್ಕ 
ನಿಂತು ನನ್ನನ್ನು ಹಿಂಸಿಸಬೇಡ ಸ ಎಂದು ಅನನು ರೋಕಕ್ಕೆ ಹೇಳ 
ತೊಡಗುತ್ತಾನೆ. ಮನುಷ್ಯನ ನುಖನನ್ನು ಕಂಡರೆ ಕೆಂಡದಂತೆ ಕೆರಳು 
ತ್ತಾನೆ. ಮನುಸೃಫಿಗಿಂತಲೂ ಕ್ರೂರವಾದ ಸಕು ಜಗಕ್ತಿನಲ್ಲಿ ಜಿ(ಕೊಂಡಿಲ್ಲಿ 
ನೆಂಬ ಭಾನನೆ ಅನನಲ್ಲಿ ಬೇರೂರುತ್ತ ಥೆ. 

ಇಂತಹ ಮನುಸ್ಯ ಬದುಕಿದ್ದ ರೂ ಸತ್ತಂತೆಯೇ! ಅನನಿಗೆ ದೇನ 
ಲೋಕದ ಸುಭಯನ್ನು ತಂದು ಕುಡಿಸಿದರೂ ಸಾರ್ಥಕನಾಗುವುದಿಲ್ಲ. 
ಅನೃುತ ಕೂಡ ಅನನ ವಿಜಾರನಿಜ್ಞಾ ನಶಾರೆಯಲ್ಲಿ ವಿಷನಾಗುತ್ತದೆ. 
ಅದರ ದಳ್ಳುರಿ ಠೋಕನನ್ನೈ! ಸುಡುತ್ತದೆ. ಶತ್ತಾರು ನಿರಂಕುಶ ನಾಯ 


ಪೊರಕೆ ೭ 


ಕರು ಮಾಡಲಾಗದ ವಿಧ್ವಂಸನ ಕಾರ್ಯವನ್ನು ಈ ಒಬ್ಬ ನಿರುಪದ್ರವಿ 
ಪ್ರಾಣಿ ತನ್ನ ವಿಗಡ ವಿಚಾರದಿಂದ ಮಾಡುತ್ತಾನೆ. 

ಲೋಕದಲ್ಲಿ ವಿಚಾರಕ್ಕೆ ಬೆಲೆಯಿಲ್ಲ. ವಿಚಾರಶೀಲರ ಸುಪ್ತ ಚೈತನ್ಯ 
ಎಷ್ಟು ದೊಡ್ಡದೆಂದು ಅಳೆಯುವ ಯೋಗ್ಯತೆಯನ್ನು ವರ್ತಕವೃತ್ತಿಯನ್ನವ 
ಲಂಬಿಸಿರುವ ಜಗತ್ತು ನೀಗಿಕೊಂಡಿದೆ. ಕಾರ್ಲ್‌ ಮಾರ್ಕ್‌ ಸತ್ತನೆಂದಕೆ 
ಅವನ ವಿಚಾರವೂ ಅವನೊಂದಿಗೇ ಸಾಯುತ್ತದೆಯೇ? ಐನ್‌ಸಿ ಸೀನನ್ನು 
ಜರ್ಮನಿಯಿಂದ ಹೊಡೆದೋಡಿಸಿದರೆ ಅವನ ತರಡು ಬಹಿ 
ಷ್ಯಾರ ಹಾಕಿದಂತಾಗುತ್ತದೆಯೇ? ಗಾಂಧಿಜಿಯನ್ನು ಸೆ ಸೆರೆಮನೆಯಲ್ಲಿ ಹಾಕಿ 
ದರೆ ಅವರ ವಿಚಾರಗಳಿಗೆ ಬಂದೀವಾಸ ಪ್ರಾಪ್ತವಾಗುತ್ತದೆಯೇ? ಎಂಬ 
ತಿಳಿವು ಮದೋನ್ಮತ್ತ ಜಗತ್ತಿಗೆ ಹೊಳೆಯುವುದಿಲ್ಲ. ವ್ಯಕ್ತಿ ಎಂತಹ ಕರಾಳ 
ಸ್ವರೂಪಧಾರಣೆಮಾಡಿದರೂ ಚಿಂತೆಯಿಲ್ಲ. ಅವನಿಗೆ ಅಂಜಬೇಕಾದು 
ದಿಲ್ಲ. ಆದರೆ ಎಲ್ಲಿಯೋ ಮೂಲೆಯಲ್ಲಿ ಕುಳಿತು ಕೆಲಸಕ್ಕೆ ಬಾರದ ಕಗ್ಗ 
ಗಳೆನಿಸಿಕೊಂಡ ಗ್ರಂಥಗಳನ್ನು ಬರೆದ ವ್ಯಾಕ್ನರ್‌, ಷಯದ ವಿಚಾರಗಳಿಗೆ 
ಲೋಕ ಅಂಜಜೇಕಾಗುತ್ತದೆ. ಮಣಿಯಬೇಕಾಗುತ್ತದೆ. 

ನಿರಾಶಾವಾದವನ್ನು ಆತ್ಮಧರ್ಮವನ್ನಾಗಿ ಸ್ವೀಕರಿಸುವ ಪ್ರಾಣಿ ಅಷ್ಟೇ 
ಭಯಂಕರನಾಗಿದ್ದಾನೆ. ಅವನ ವಿಚಾರಲಹರಿಯಿಂದ ಏಳುವ ತರಂಗ 
ಗಳು ಜಗತ್ತಿನ ಕ್ರಾಂತಿಗೆ ಹೇತು. 

ಸಮಾಜ್ಕ ಸರ್ಕಾರದ ಮೂದಲನೆಯ ಕೆಲಸವೆಂದರೆ ಅಂತಹ ವ್ಯಕ್ತಿ 
ಗಳನ್ನು ಆಶಾವಾದದ ಕಡೆಗೆ ತಿರುಗಿಸುವುದು. ಇದಕ್ಕೆ ಭಗವಂತನು 
ಸಹಾಯ - ಸಂಚುಗಾರನಾಗಬೇಕು. 

ಅಂತಹೆ ವ್ಯಕ್ತಿ ಕಾಹಿಲೆ ಬೀಳಬೇಕು. ಅವನನ್ನು ಆಸ್ಪತ್ರೆಯ 
ಸ್ಪೆಷಲ್‌ ವಾರ್ಡ್‌ನಲ್ಲಿಡಬೇಕು. ಹೆತ್ತು ದಿವಸ ಉತ್ತಮ ಸೇವೆ `ಳ್ರಾಷೆ 
ಯಾಯಿತೆಂದರೆ ಅವನ ವಿಚಾರ ಕ್ರಾಂತಿಖಡ್ಗಕ್ಕೆ ಸಿಲುಕಿ ಪರಿವರ್ತನ 
ಹೊಂದುತ್ತದೆ. ಮೇಲಿಂದ ಮೇಲೆ ಬಂದು ನೋಡುವ ಗೆಳೆಯರು ಬಂಧು 
ಗಳ ಬಳಗ- ರೋಗಿಯ ಆರೋಗ್ಯದ ಬಗ್ಗೆ ಅವರು ತೋರಿಸುವ ಅನು 
ಕಂಪ, ಕಳಕಳಿ - ರೋಗಿ ಬೇಗ ಗುಣಮುಖವಾಗಿ ಠಿರೋಗಿಯಾಗಲೆಂದು 
ಬಯಸಿ ಅವರು ಆಗಿಂದಾಗ್ಗೆ ತಂದುಕೊಡುವ ಹೊವು, ಹೆಣ್ಣುಗಳು. 

ಇವುಗಳ ವಾತಾವರಣದಲ್ಲಿ ಅವನ ವಜ್ರಹೃದಯ ಕುಸುಮದಂತೆ ಕೋಮಲ 
ವಾಗುತ್ತದೆ. ಜಗತ್ತಿನಲ್ಲಿ ಎಂತಹ ದಯೆ, ಕರುಣೆ, ಸ್ನೇಹೆ, ಅನುಕಂಪ 
ಮೂಡಿದೆಯೆಂಬ ಭಾವನೆ ಬಂದು ಕದಡಿದ ಮನಸ್ಸು ತಿಳಿಯಾಗುತ್ತದೆ. 
ರೋಗವನ್ನು ನಿರ್ಮೂಲಮಾಡಬೇಕೆಂದು ಹಟವಾದವನ್ನು ಮಾಡು 
ವವರಿಗೆ ಈ ವಾದ ಕೊಂಚ ವಿಪರೀತವಾಗಿ ಕಾಣಬಹುದು. ಜಗತ್ತಿನಲ್ಲಿ 
ಆರೋಗ್ಯಕ್ಕೆ ಯಾವ ಸ್ಥಾನವಿದೆ ಅಷ್ಟೇ, ಅದಕ್ಕೂ ಮಹತ್ವದ ಸ್ಟಾನ 
ರೋಗಕ್ಕೂ ಇದೆಯೆಂದು ಅವರಿಗೆ ಇನ್ನೂ ಅರಿವಾಗಿಲ್ಲ. ವ್ಯಕ್ತಿ, ಸಮಾಜ 
ಗಳ ನೈಸರ್ಗಿಕ ಬೆಳವಣಿಗೆಗೆ ನಿರೋಗದಂತೆ ರೋಗವೂ ಅತ್ಯವಶ್ಯಕವಾದ 
ವಸ್ತುವೆಂಬುದನ್ನು ಅವರು ಗ್ರಹಿಸಬೇಕು. ಹಗಲಿರುಳು ಗಾಣದಿತ್ತಿನಂತೆ 
ದುಡಿಯುವ ಮನುಷ್ಯನಿಗೆ ವಿಶ್ರಾಂತಿ ದೊರೆಯುವುದು ರೋಗಗ್ರಸ್ತ 
ಇದಾಗಲೇ ! ಅವನ ಚೇತನಗಳು ಜಾಗ್ರತವಾಗಿ ಒಮ್ಮುಖವಾಗಿ ಹರಿಯು 
ವುದು ಆವಾಗಲೇ. ಉತ್ತಮ ಗ್ರಂಥಸಠನ, ಘನವಿಸಯಗಳ ಚಿಂತನೆ, 
ಆಧ್ಯಾತ್ಮಿಕ ಪ್ರವೃತ್ತಿಗಳು ಮನುಷ್ಯನಲ್ಲಿ ಜನಿಸುವುದು ಅವನು ರೋಗಗ್ರಸ್ತ 
ನಾದಾಗಲೇ! ನೀಷೆ ಯಾವಜ್ಜೀವವೂ ರೋಗಗ್ರ ಸ್ತನಾಗಿಲ್ಲದಿದ್ದರೆ 
Thus spake Zarathushira ದಂತಹ ಉಜ್ವಲ ಗ್ರಂಥವನ್ನು ಬರೆಯುತ್ತಿದ್ದ 
ನೆಂಬುದು ಸಂದೇಹಕರವಾದ ವಿಷಯ. ಚಾರ್ಲ್‌ಸ್‌ ಲ್ಯಾಂಬನ ಸುಂದರ 
ನ್ಯಾಸಗಳು ಹುಟ್ಟಿದ್ದು ರೋಗಗ್ರಸ್ತಳಾದ ಅವನ ಸೋದರಿಯ ವಿಹಾರಾರ್ಥ 
ಾಗಿ! ಶರತ್‌ ಬಾಬುಗಳು ಯಾವಜ್ಜೀವವೂ ರೋಗಗ್ರಸ್ತರಾಗಿಲ್ಲದಿದ್ದರೆ 
" ಚರಿತ್ರಹೀನ, ಶ್ರೀಕಾಂತ, ದೇವದಾಸ್‌ ' ಮೊದಲಾದ ಅನುಪಮ 
ಕಾದಂಬರಿಗಳನ್ನು ಪ್ರಾಯಶಃ ಬರೆಯುತ್ತಿರಲಿಲ್ಲ. 
ರೋಗದ ನಿಧಾನ ಮಾಡುವ ಪಂಡಿತರು ಅದರ ಮೂಲಕಾರಣ 
ಆಹಾರದ ಲೋಪದೋಹನೆಂದು ಭಾವಿಸುತ್ತಾರೆ. ಅಕ್ಕಳ್ಳು ತಿಂದು 
ಅಜೀರ್ಣಕ್ಕೆ ಸಿಕ್ಕಿ ಬಾಧೆಪಡುತ್ತಿರುವ ನಾವು ಇದನ್ನು ಸತ್ಯವೆಂದು ನಂಬು 
ವುದಕ್ಕೂ ಸಿದ್ಧರಾಗಿದ್ದೇವೆ. ಸರ್ವಜ್ಞನಾದ ಸರ್ವಜ್ಞ ಕನಿ “ ರಾಗಿಯನು 
ತಿಂಬವನು ನಿರೋಗಿಯೆಂಜಿನಿಸುವನು” ಎಂದು ಹೇಳಿದ್ದಾನೆ. ಮಿಲ್ಲಿನ 
ಅಕ್ಕಿಯನ್ನು ತಿನ್ನುವವರಿಗೆ ಈ ಮಾತು ಒಪ್ಪಿಗೆಯಾಗದಿರಲಾರದು. ಆದರೆ 
ರೋಗಕ್ಕೆ ಇದೇ ಮೂಲಕಾರಣವಾಗುವುದಿಲ್ಲ. ಇದಕ್ಕೂ ಮಹತ್ತರವಾದ 

ಕಾರಣಗಳೆಂದರೆ ವಾತಾವರಣದ ಬದಲಾವಣೆ, ನಿರುದ್ಯೋಗ, ಅನಿಷ್ಟ 
ಸೆಲಸ ನಿರ್ವಹಣ ಹಾಗೂ ಮನುಷ್ಯನ ಮನಸ್ಸು. ಮಲೆನಾಡು ಕೋಗಿಲೆ 
ಬಯಲನಾಡಿನ ಕಾಗೆಯಾಗುತ್ತದೆ; ನಾಳಿನ ಅನ್ನದ ಚಿಂತೆ ಹತ್ತಿದ 
ಮನುಷ್ಯನಿಗೆ ಅದಕ್ಕಿಂತ ಹೆಚ್ಚಿನ ರೋಗ ಬೇರೊಂದಿಲ್ಲ; ಕವಿಯಾಗಲು 
ಹುಟ್ಟದವನನ್ನು ಸೌದೆ ಮಾರಲು ಕೂರಿಸಿದರೆ ಅವನಿಗೆ ರೋಗವೇ ಗತಿ ; 
ಎಲ್ಲಕ್ಕೂ ಹೆಚ್ಚಾಗಿ ತನಗೆ ರೋಗವಿದೆಯೆಂದು ಭಾವಿಸುವವನನ್ನು ಯಾವ 
ವೈದ್ಯನೂ “ರಿಪೇರಿ' ಮಾಡಲಾರ. 

ರೋಗವನ್ನು ಮರೆಸುವುದೂ, ಅದರ ಇರವನ್ನು ಉತ್ಪ್ರೇಕ್ಷೆ ಮಾಡಿ 
ಹೇಳುವುದೂ ಲೋಕದ ನಡತೆ. ನನಗೆ ರೋಗವಿದೆ ಎಂದು ನಂಬಿ ನಂಬಿ 
ಮನುಷ್ಯ ಇಲ್ಲದ ರೋಗವನ್ನು ತಾನಾಗಿ ಬರಮಾಡಿಕೊಳ್ಳುತ್ತಾನೆ. 
ರೋಗವಿದ್ದರೂ ಇಲ್ಲದಂತೆ ತೋರಿಸಿಕೊಂಡು, ಆಗಿರುವ ವಯಸ್ಸು ಕಡಿಮೆ 
ಹೇಳಿಕೊಂಡು ಮೆರೆಯುನವರು ಕೆಲವರಾದರೆ ಇಲ್ಲದ ರೋಗವನ್ನು ಚಿತ್ರ 
ವತ್ತಾಗಿ ಬಣ್ಣಿಸಬಲ್ಲವರು ಹಲವರು. “ ನನಗೆ ಹೈದಯ ಬಹಳ ದುರ್ಬಲ 
ನೋಡಿ. ಸ್ವಲ್ಪ ಶಬ್ದವಾದರೂ ಅದು ಅವಲಕ್ಕಿ ಕುಟ್ಟುವುದಕ್ಕೆ ಪ್ರಾರಂಭಿ 
ಸುತ್ತದೆ” ಎಂದು ಎಲ್ಲ ಶಬ್ದವಾಗುವುದೋ ಎಂಬ ಭಯದಿಂದಲೇ ಹೈದಯ 
ಕ್ರಿಯೆ ನಿಂತು ಸಾಯುವವರೂ ಇದ್ದಾರೆ. ಇಂತಹವರನ್ನು ಕುರಿತೇ 
ಸರ್ವಜ್ಞ “ ಹಾಡುತ್ತಾ ಹಾಡುತ್ತಾ ರಾಗ, ನರಳುತ್ತಾ ನರಳುತ್ತಾ ರೋಗ” 
ಎಂದು ಹೇಳಿದ್ದು. 

ಸಾಮಾನ್ಯ ಜನತೆಗೆ ಬರುವ ದೈಹಿಕ ರೋಗಗಳನ್ನು ನೋಡಿದ್ದಾ 
ಯಿತು. ಅವುಗಳಿಗೆ ಡಾಕ್ಟರುಗಳು, ಹಕೀಮರು, ಪಂಡಿತರು ಪ್ರಾಯಶಃ 
ಚಿಕಿತ್ಸೆ ಮಾಡಬಲ್ಲರು. ಆದರೆ ಕೆಲವು ವಿಶೇಷ ರೋಗಗಳಿವೆ. ಅವುಗಳ 
ಸಾಮಾಜಿಕ ವ್ಯಾಪ್ತಿ, ಸಾಂಕ್ರಾಮಿಕ ಸ್ವರೂಪ ಬಹಳ ಹೆಚ್ಚಿ ನಿಧಾನದ 
ಮೇರೆಯನ್ನು ಮಾರಿ ನಿಂತುಬಿಟ್ಟಿವೆ. ಸಭೆಗಳಲ್ಲಿ ಅಧ್ಯಕ್ಷರಾಗಬೇಕೆನ್ನು 
ವುದು ಒಂದು. ಪಂಡಿತನಾದ ಉಪನ್ಯಾಸಕನು ಮಂಡಿಸಿದ ವಿಷಯವನ್ನು 
ಜರೀ ಸಿಂಬಿಯ ಅಧ್ಯಕ್ಷ ಹೆಚ್ಚು ಬಲ್ಲವನಂತೆ ಟೀಕಿಸುತ್ತಾನೆ. ಕೆಲವು 
ಜನ ಸಭೆಗಳಿಗೆ ಬರಬೇಕಾದರೆ ಅವರು ಅಧ್ಯಕ್ಷರೇ ಆಗಬೇಕು. * ನಾನು 
ಪಂಡಿತನಲ್ಲ. ಈ ವಿಷಯದ ಮೇಲೆ ಹೆಚ್ಚು ಅಭ್ಯಾಸಮಾಡಿದವನಲ್ಲ ” 

ಎಂದು ಆರಂಭಿಸಿ ಪಂಡಿತ ಉಪನ್ಯಾಸಕನನ್ನು ದಡ್ಡ ನೆಂದು ಕರೆಯುವ 
ಮಟ್ಟಕ್ಕೆ ಹೋಗುತ್ತಾರೆ. ಸ್ವಪ್ರತಿಷ್ಠೆಯ ಪ ಪರಮಾವಧಿಯನ್ನು ತೋರುವ 
ಇದು ನಿಧಾನ ಶಾಸ್ತ್ರಾ ತೀತವಾದ ಒಂದು ಮಹಾ ರೋಗ. ಇನ್ನೊಂದು, 
ಬಿರುದುಬಾವಲಿಗಳಿಗೆ ಹೋರಾಡುವ ರೋಗ. ಮೂರೂವರೆ ಆಣೆ ಬೆಲೆ 
ಬಾಳುವ ಪಾರ್ಚಮೆಂಬ್‌ ಕಾಗದಕ್ಕಾಗಿ ಒಂದು ಜೀವಮಾನದ 
ಆದಾಯ, ನೀತಿ, ಧರ್ಮಗಳನ್ನು ಜನ ಬಲಿಗೊಡುತ್ತಾರೆ. ಅರಮನೆ, 
ಗುರುಮನೆಗಳಿಂದ ಒಂದು ಸ ಸಮಾರಂಭಕ್ಕೆ ಆಹ್ವಾ ನಪತ್ರ ತರಿಸಿಕೊಳ್ಳುವು 
ದಕ್ಕೆ ಹೊನ್ನನ್ನು ಮರಳಂತೆ ಎರಚುತ್ತಾರೆ. ಜನದ ಕಣ್ಣಿ ನಲ್ಲಿ ತಾನು 
ಬಹೆಳ ದೊಡ್ಡವನೆಂದು ಕಾ ಣಿಸಿಕೊಳ್ಳ ಅಕೆ ಈ ನಿಷುಗು ಅನೇಕ 
ಸಾಮಾಜಿಕ ಸಮಸ್ಯೆಗಳ ಬುನಾ ದಿಯಾಗುತ್ತದೆ. ಅಸೆಂಬ್ಲಿ ಕೌನ್ಸಿಲ್‌ 
ಗಳಿಗೆ " ನಂಬರಾಗಿ' ಹೋಗಿ ಅಲ್ಲಿ ಕೈಯೆತ್ತುವ ಯಂತ್ರಗಳಾಗಬೇಕೆಂಬ 
ಚಸಲ ಮತ್ತೊಂದು ಸಾಮಾಜಕ ಪಿಡುಗು. ಇದು ಕೇವಲ ಸಾರ್ವಜನಿಕ 
ರಿಗೆ ಅಂದರೆ ಸಂಸ್ಕೃತಿಯಲ್ಲಿ ಮುಂದುವರಿಯದವರಿಗೆ ಅನ್ವಯಿಸುವ 
ಮಾತಲ್ಲ. ಸಾಂಸ್ಕೃತಿಕ ಸಂಸ್ಥೆಗಳ ಹಣೆಯಬರಹೆವೂ ಇದೇ ಆಗಿದೆ. 
ಅಲ್ಲಿಯೂ ಅಧಿಕಾರಲಾಲಸೆ, ಸ್ವಪ್ರತಕಿಷ್ಠಾಪನ ಚಾಪಲ್ಯಗಳ ತಾಂಡವನಿದೆ. 
ಜನಗಳನ್ನು ಒತ್ತಾ ಯಮಾಡಿಯಾದರೂ ಅಧ್ಯ ಕಪ ಟ್ರ ಕಟ್ಟ ಸಿಕೊಳ್ಳ ಬೇಕು. 
ತಮ್ಮ ಕೀರ್ತಿಘೋಷನನ್ನು ಮಾಡಿಸಿಕೊಳ್ಳಿ ಚಕ NE ರುದ್ರ 
ನಾಟ್ಯವನ್ನಾಡುತ್ತದೆ, 
ಲೋಕದಲ್ಲಿ ನಾಗರಿಕತೆ ಹೆಚಿ ಕ್ಸಿದಂತೆ ರೋಗಗಳು ಹೆಚ್ಚುತ್ತವೆ, 
ನಾಗರಿಕತೆಯೇ ಒಂದು ರೋಗ, ವೇದಗಳ ಕಾಲಕ್ಕೆ ಹಿಂದಿರುಗಿ, ಹೆಳಿ 
ಗಳಿಗೆ ಹಿಂದಕ್ಕೆ ಹೋಗಿ, ಸ್ವಾಭಾನಕೃನುಗುಣವಾದ ಬಾಳನ್ನು ನಡಸಿ 
ಎಂದು ಕೆಲವರು ಸಾರಿದ್ದಾರೆ. ಅವರು ವೇದಕಾಲದ ಜೀವನಕ್ಕೆ ಹೆಳ್ಳಿಗಳ 
ಇಸಕ್ಕೆ ಹಿಂದಿರುಗಲು ಸಿದ್ದರಾಗಿದ್ದಾರೆಂದಲ್ಲ ; ಆದರೆ ಆಡಿದ್ದನ್ನು 
ಮಾಡಿಯೇ ತೋರಿಸಬೇಕೆಂಬ ನಿಬಂಧನೆಯೇನೂ ಇಲ್ಲವಲ್ಲ. ತಾವು 
ಅನುಸರಿಸಲಾಗದಿದ್ದುದನ್ನು ಇತರರಿಗೆ ಬೋಧಿಸುವುದೂ ರೋಗದ ಒಂದು 
ಸೂಪ. 
ರೋಗ ಕೇವಲ ಪ್ರಾಪಂಚಿಕ ಜಗತ್ತಿಗೇ ಸೇರಿದ್ದಲ್ಲ. ಅದು 


ಕ್ರ 


ಪೊರಕೆ ೧೧ 


ಆಧ್ಯಾತ್ಮದ ಲೋಕವನ್ನು ಆವರಿಸುತ್ತದೆ. ಕೆಲವರಿಗೆ ಮೂರು ನಾಮ, 
ಗಂಧಾಕ್ಷತೆ, ಗೋಪೀ ಚಂದನಗಳನ್ನು ಕಂಡರೆ ತುಂಬ ಇಷ್ಟ ; ಕಲವರಿಗೆ 
ಹೆಸಿರು ರುಮಾಲು, ಉದ್ದನೆಯ ಗಡ್ಮ ಕಂಡರೆ ತುಂಬ ಪ್ರೀತಿ. ತಮಗೆ 
ಬೇಕಾದುದನ್ನು ಅವರು ಧರಿಸಲು ನಮ್ಮ ಆಕ್ಷೇಪಣೆಯೇನೂ ಇಲ್ಲ. 
ಆದರೆ ಜಗತ್ತೇ ಮೂರುನಾಮ, ಉದ ನೆಯ ಗಡ್ಡ ಧರಿಸಬೇಕೆಂದು ಹಟ 
ಹಡಿಯುವುದು ರೋಗದ ಲಕ್ಷಣ. ಅನಾಧ್ಯವಾದ ಕೆಲವು ಆಚರಣೆಗಳಿಗೆ 
ಹೃದಯವನ್ನು ಮಾರುಗೊಟ್ಟಿ ಮನುಷ್ಯ ದೇವರ ಪೂಜೆ ಮಾಡಬೇಕು. 
ಬರಬರುತ್ತ ಅದೇ ಅಭ್ಯಾಸ ಬೆಳೆದು ದೇವರ ಪೂಜೆ ಮಾಡದಿದ್ದರೆ, ಕುರಾನ 
ಓದದಿದ್ದರೆ, ಇಗರ್ಜಿಗೆ ಹೋಗದಿದ್ದರೆ ಮನಸ್ಸಿಗೆ ನೆಮ್ಮದಿ ಇರುವುದಿಲ್ಲ. 
ರೋಗಿಗೆ ಮೈಯಲ್ಲಿ ಸ್ವಲ್ಪ ಕಾವು ಹುಟ್ಟ ರಕ್ತ ಕೂಡಲೆಂದು ಡಾಕ್ಟರು 
ಒಂದೆರಡು ಬಾಟಲ್‌ ಬ್ರಾಂದಿಯನ್ನು ಕೊಡುತ್ತಾನೆ. ರೋಗಿ ನಿರೋಗಿ 
ಯಾದ ಮೇಲೂ ಅದನ್ನು ಬಿಡುವುದಿಲ್ಲ. ಬ್ರಾಂದಿ ಕುಡಿಯದಿದ್ದರೆ ಅವನಿಗೆ 
ಅನ್ನ ಸೇರುವುದಿಲ್ಲ. ಹಾಗೆ ಕೆಲವರಿಗೆ ದೇವರಪೂಜೆ ಮಾಡಿದ ಹೊರತೂ 
ನಿತ್ಯ ನೈಮಿತ್ತಿಕ ಕಾರ್ಯಗಳು ಆರಂಭವಾಗುವುದಿಲ್ಲ. ಗಾಂಧಿಯವರು 
ಖಾದಿಯನ್ನು ಒಂದು ಆರ್ಥಿಕಸಾಧನವನ್ನಾಗಿ ಉಪಯೋಗಿಸಿಕೊಂಡರು. 
ಅವರ ಶಿಷ್ಯರಿಗೆ ಅದೊಂದು ರೋಗವಾಗುತ್ತ ಬಂತು. ಅದರೊಳಗೆ ಖಾಡಿ 
ಹಾಕದಿರುವವರಿಗೆ ಪ್ರವೇಶವಿಲ್ಲವಾಯಿತು. ರಾಡಿ ಹಾಕದಿರುವವರು 
ಆವರ ಕಣ್ಣಿಗೆ ಕ್ಷುದ್ರ ಪಶುಗಳಂತೆ ಕಂಡುಬಂದರು. 

ಎಲ್ಲಕ್ಕೂ ಮನಸ್ಸೇ ಮೂಲ. ಅದೊಂದು ಕೂರಲಗು. ನಾಶವೂ 
ಅದರಿಂದಾಗುತ್ತದೆ ; ಸೃಷ್ಟಿಯೂ ಆಗುತ್ತದೆ. ಉಪಯೋಗಿಸುವ ಜಾಣ್ಮೆ 
ಬಲ್ಲವನಿಗೆ ಗೊತ್ತಿದೆ. `ಮಿಕ್ಶವರ ಕೈಯಲ್ಲಿ ಅದು ಮಂಗನ ಕೈಯ 
ಮಾಣಿಕ್ಯ. ರೋಗ ಹುಟ್ಟುವುದೂ ಮನಸ್ಸಿನಿಂದಲೇ. ಮನೋಜಭೂಮಿ 
ಯೊಂದು ಶುಚಿಯಾಗಿದ್ದರೆ ರೋಗವಲ್ಲಿ ಹಾಯುವುದಿಲ್ಲ. ಅದಕ್ಕೇ ಹಿರಿ 
ಯರು ಹೇಳಿರುವುದು “ ಮನವೆಂಬ ಕುಂಟು ಕುದುರೆಯನ್ನು ಕಡಿವಾಣ 
ಹಾಕಿ ಕೈಯಲ್ಲಿಟ್ಟುಕೊ ಎಂದು. 


೩. ಭಾರತದ ವಾಕ್ಚಿತ್ರಗಳು 


ಮೂಕಚಿತ್ರಗಳಿಗೆ ಬದಲಾಗಿ ವಾಕ್ಚಿತ್ರಗಳು ಬಂದಾಗ ಇವುಗಳ 
ಆಯುಸ್ಸು ಬಹಳ ಅಲ್ಪವಾದುದೆಂದು ಕೆಲವರು ಭವಿಷ್ಯ ನುಡಿದರು. 
ಅಲ್ಬಾಯುವೆನಿಸಿಕೊಂಡ ವಾಕ್ಚಿತ್ರ ಉಳಿದು, ಚಿರಾಯುನೆನಿಸಿಕೊಂಡಿದ್ದ 
ಮೂಕಚಿತ್ರ ಹೇಳಹೆಸರಿಲ್ಲದಂತಾಯಿತು. ವೈಜ್ಞಾನಿಕ ಯುಗದ ಅದ್ಭುತ 
ವಿಜಯವನ್ನು ವಾಕ್ಚಿತ್ರ ಸಾರಿದಂತೆ.ಬಂಡವಾಳಯುಗದ ಅವಿಷ್ಟ್ರಾರವನ್ನೂ 
ಸೂಚಿಸಿತು. ವಾಕ್ಚಿತ್ರ ಕೈಗಾರಿಕೆ ಬಂಡವಾಳಶಾಹಿ ಕೈಗಾರಿಕೆ, ಇದು 
ಕ್ಲಿಸ್ರದಲ್ಲಿಯೇ ಶ್ರಮಜೀವಿಗಳ ಕೈಗಾರಿಕೆಯಾಗುವ ಸೂಚನೆಯೂ ಕಡಿಮೆ. 

ಆದರೆ ಶ್ರಮಜೀವಿಗಳ ನೆರವಿಲ್ಲದೆ ಯಾವ ಬಂಡವಾಳಶಾಹಿ ಉದ್ಯ 
ಮವೂ ತಲೆಯೆತ್ತುವುದಿಲ್ಲ. ಹಣ ತನ್ನಪ್ಪಕ್ಕೇ ಮರಿಹಾಕುವುದಿಲ್ಲ. 
ಶ್ರಮಜೀವಿಗಳ ಸತತ ಪ್ರಯತ್ನ ವಾಕ್ಚಿತ್ರ ಕೈಗಾರಿಕೆಯ ದಿಗ್ವಿಜಯವನ್ನು 
ಸ್ಥಿರಮಾಡಿಕೊಟ್ಟುದಲ್ಲದೆ, ಲಕ್ಷಾಂತರ ಶ್ರಮಜೀವಿಗಳ ಪ್ರೋತ್ಸಾಹೆನದಿಂದ 
ಬೆಳೆಯಿತು. ಚಿತ್ರ ನೋಡುವವರು ಹೆಚ್ಚಾಗಿ ಮಧ್ಯಮವರ್ಗದವರು 
ಮತ್ತು ಕೆಳವರ್ಗದವರು. ಅವರ ಕುರುಡು ಕಾಂಚಾಣಗಳಿಂದಲೇ ಇಂದು 
ಮುಂಬಯಿ, ಕಲ್ಕತ್ತೆ, ಮದರಾಸುಗಳಲ್ಲಿ " ಸಿನೀಮಾ ರಾಜರು' ಮಹಲು: 
ಗಳನ್ನು ಕಟ್ಟಿಸಿರುವುದು. 

ಮಧ್ಯಮ ಮತ್ತು ಕೀಳುವರ್ಗದ ಜನಕ್ಕೆ ವಾಕ್ಚಿತ್ರಕ್ಕಿಂತಲೂ 
ಉತ್ತಮ ವಿರಾಮಸಾಧನನಿಲ್ಲ. ನಾಲ್ಕೆಂಟು ಆಣೆಗಳಲ್ಲಿ ಎರಡು ಗಂಟೆಗಳ 
ವಿನೋದವನ್ನು ಜೊರಕಿಸಿಕೊಳ್ಳ ಬಹುದು. ಜೀವನದಲ್ಲಿ ತಮಗೆ ದುರ್ಲಭ 


ಪೊರಕೆ ೧ಕ್ಮಿ 


ವಾದ ಎಲ್ಲ ಸೌಖ್ಯಗಳನ್ನೂ ರಜತಶಪರದೆಯ ಮೇಲೆ ಅನುಭವಿಸಬಹುದು. 
ಲಂಡನ್‌, ಕೈರೋ, ಅಮೇರಿಕಾ, ಫ್ರಾನ್ಸ್‌, ಡೆಲ್ಲಿ, ಮುಂಬಯಿ, ಬಾಗ್ದಾದ್‌ 
ಗಳಿಗೆ ಕಾಸು ಖರ್ಚಿಲ್ಲದೆ ಹೋಗಿಬರಬಹುದು. ಸುರಸುಂದರಿಯರ ತೋಳ 
ತೆಕ್ಕೆಯಲ್ಲಿ ವಿಲೀನನಾಗಬಹುದು. ಎರಡು ಗಂಟೆಗಳ ಕಾಲವಾದರೂ 
ಆಪು ತೆಗೆದುಕೊಂಡಂತೆ ವಿಸ್ಮೃತಿಪಡೆಯಬಹುದು. 

ಆದರೆ ವಾಕ್ಚಿತ್ರದ ಉದ್ಜೇಶ ಇಷ್ಟಕ್ಕೆ ಮುಗಿಯಲಿಲ್ಲವೆಂದು ಈಚೆಗೆ 
ಪ್ರದರ್ಶನಕ್ಕೆ ಬಂದ ‘She Defends her Country, General Suvorov, 
Professor Mamlock” ಮೊದಲಾದ ರಷ್ಯಾ ಚಿತ್ರಗಳು ಸಾರಿದವು. 
ಜೀವನದ ಸಹಜ ಹಾಗೂ ಸಮಗ್ರ ಪರಿಚಯ, ವಿಕೃತ ಪರಿಸ್ಥಿತಿಯನ್ನು 
ಜಯಿಸಲು ಬೇಕಾದ ಮನೋದಾರ್ಥ್ಯ್ಯ, ನವಜಗತ್ತಿನ ನಿರ್ಮಾಣಕ್ಕೆ 
ಬೇಕಾದ ಕ್ರತುಶಕ್ತಿಯನ್ನೊದಗಿಸಿ, ಮಾನವನನ್ನು ಎಚ್ಚರಿಸಲು ವಾಕ್ಚಿತ್ರ 
ಕೂಡ ಒಂದು ಸಾಧನ - ಪ್ರಬಲ ಸಾಧನವಾಗಬಹುದೆಂದು ರಷ್ಯಾ ತೋರಿಸಿ 
ಕೊಟ್ಟಿದೆ. ಈ ವಿಚಾರಲಹರಿ ಬಂಡವಾಳಗಾರರ ತೌರಾದ ಅಮೇರಿಕೆ 
ಯಲ್ಲಿಯೂ ಹರಿದು "This Land is mine,’ ‘Seventh Cross)’ 
“ For whom the Bell Tolls’ ಬಗೆಯ ಚಿತ್ರಗಳು ಬರಲಾರಂಭಿಸಿವೆ. 

ಅಮೇರಿಕೆಯ ಬಂಡವಾಳಶಾಹಿಯ ಅವಿವೇಕಗಳಷ್ಟೂ ಭಾರತದ 
ಬಂಡವಾಳಶಾಹಿಯಲ್ಲಿ ಮೂಡಿದವು. ಅಮೇರಿಕದಲ್ಲಿ ಹೆಗಲುಗಳ್ಳರು 
ವೀರಾಧಿವೀರರಾದಂತೆ ಭಾರತದ ವಾಕ್ಚಿತ್ರದಲ್ಲೂ ಸಾಹೆಸಭೀಮರಾಬ 
ಹೆಗಲುಗಳ್ಳರ ಚರಿತ್ರೆಗಳು ಮೆರೆಯತೊಡಗಿದವು. ಬಾಂಬೇ ಟಾಕೀಸ್‌ 
ರವರು ತಮ್ಮ " ಕಿಸ್ಮತ್‌'ನಲ್ಲಿ ಇದಕ್ಕೊಂದು ಸಾಂಸ್ಕ್ರೃತಿಕ ಬುನಾದಿ 
ಯನ್ನೂ ಕಟ್ಟಿಕೊಟ್ಟಿದ್ದಾರೆ. ಆದರೆ ಅಮೇರಿಕೆಯ ಬಂಡವಾಳಶಾಹಿ 
ವ್ಯಾಪಾರದೃಷ್ಟಿ ಯಿಂದಲಾದರೂ ಜನಜಾಗೃತಿ ಕೆಲಸ ಕೈಗೊಂಡಂತೆ, ಜನ 
ಜಾಗೃತಿಗೆ ಮನಸ್ಸು ಹಾಕುವ ತಿಳಿವು ಇನ್ನೂ ಭಾರತದ ಬಂಡವಾಳಗಾರರಲ್ಲಿ 
ಮೂಡಿಲ್ಲ. 

ಈ ಒಂದೂವರೆ ದಶಕದಲ್ಲಿ ವಾಕ್ಚಿತ್ರ ಭಾರತದಲ್ಲಿ ಪ್ರಚಂಡ ಪ್ರಭಾವ 
ವನ್ನು ಬೆಳಸಿಕೊಂಡಿತು. ಪರಂಪರಾಗತವಾದ ನಾಟಕ, ಸಂಗೀತ, ಚಿತ್ರ, 
ಶಿಲ್ಪ, ಸಾಹಿತ್ಯಗಳಿಲ್ಲವನ್ನೂ ಬಾಯಿತುತ್ತು ಮಾಡಿಕೊಂಡಿತು. ಕಲಾ 


೧೪ ಪೊರಕೆ 


ವಿದರು ಬಂಡವಾಳಗಾರರ ಕೈಗೊಂಬೆಗಳಾದರು. ಸಾಹಿತಿ ಅವರ ಅಭಿ 
ರುಚಿಗೆ ಅಕ್ಷರ ಪೋಣಿಸುವ ದರ್ಜಿಯಾದ. ಸಂಗೀತಗಾರ ಅವರ ಪೋಷಣೆಗೆ 
ಸಿಕ್ಕಿ ತನ್ನ ಕ್ರಿಯಾತ್ಮಕ ಕಲೆಗೆ ತಿಲತರ್ಪಣವನ್ನರ್ಸಿಸಿದ. 

ಈ ಒಂದೂವರೆ ದಶಕದಲ್ಲಿ ಸಾವಿರಾರು ಚಿತ್ರಗಳು ಹೊರಬಿದ್ದಿವೆ. 
ಅವುಗಳ ಸಲುವಾಗಿ ಸಿನೀಮಾ ಗೃಹಗಳು ಹಾದಿಹಾದಿಗೆ ನಾಯಿಕೊಡೆ 
ಗಳಂತೆದ್ದಿವೆ. ಪ್ರದರ್ಶನಗೃ ಹಗಳು ಸಿಕ್ಕದೆ ಅನೇಕ ಚಿತ್ರಪಟಗಳು 
ಸಿನೀಮಾ ಕಾರ್ಪಾನೆಯಲ್ಲಿ ಕೊಳೆಯುತ್ತ ಬಿದ್ದಿವೆ. ಇಂದು ಬೀಡಿ 
ಮಾರುವ ಸತ್ತಾರ್‌, ಹೋಟೆಲ್‌ ನಾರಣಪ್ಪ, ಬಿದಿರು ಚಾಪೆ ಬುಟ್ಟಿಗಳನ್ನು 
ಮಾಡುವ ಅಲ್ಲೀಕಾಕಾ, ಸಬ್ಟಾವ್ಯಾಪಾರ ಮಾಡುವ ರಾಮನಾರಾಯಣ 
ಭೂತಚಂದ್‌, ಪಾತ್ರೆಅಂಗಡಿ ಪರಶುರಾಮ, ರೊಟ್ಟಿಅಂಗಡಿ ರಹೀಮ 
ಎಲ್ಲರೂ ಸಿನೀಮಾ ನಿರ್ಮಾಪಕರು! ಇವರ ಅಭಿರುಚಿಯ ಮಟ್ಟಕ್ಕೆ 
ತಮ್ಮನ್ನು ಸರಿಪಡಿಸಿಕೊಂಡು ಕಲಾವಿದರು, ಸಾಹಿತಿಗಳು ವರ್ಧಿಸುತ್ತಿದ್ದಾರೆ. 

ಭಾರತದ ಮುಖಕ್ಕೆ ಕಪ್ಪು ಬಳಿದು, ಪರರಾಷ್ಟ್ರಗಳಲ್ಲಿ ಭಾರತಕ್ಕೆ 
ಅನಮಾನವಾಗುವಂತೆ ಮಿಸ್‌ ಮೇಯೋ, ಬೆವರ್ಲಿ ನಿಕ್ಲಾಸ್‌, ಇತರ 
ಸಾಮ್ರಾಜ್ಯಭಕ್ತರು ಅಪಪ್ರಚಾರ ಮಾಡುತ್ತಿದ್ದಾರೆ ಎಂಬುದು ನಮ್ಮ 
ಆಕ್ಷೇಪ. ಆದರೆ ಮೇಯೋ, ಬೆವಕ್ಲಿ ಶಿಕ್ಲಾಸ್‌, ಅಮೆರಿಗಳು ನಮ್ಮ 
ದೇಶದ ವಾಕ್ಚಿತ್ರ ನಿರ್ಮಾಪಕರನ್ನು ಮಾರಿಸಲಾರರು. ಫಜ್ಲಿ ಸಹೋ 
ದರರು, ಸಿಲ್ಕರ್‌ ನಿಕ್ಚರ್ಸ್‌ ಇವರ ಚಿತ್ರಗಳು ಶಾಂತಾರಾಮನ ಶಾಕುಂತಲ, 
ಅತ್ರೆಯ ಮೃಚ್ಛಕಓಕ, ಜೆಮಿನಿಯವರ ಮಂಗಮ್ಮಗಳೇ ಸಾಕು ನಿದರ್ಶನ. 
ಇವರ ಚಿತ್ರಗಳಲ್ಲಿ ಭಾರತೀಯ ಸ್ತ್ರೀಯರು ಬ್ಯೂನಾಸ್‌ಐರ್ಸಿನ ಸ್ತ್ರೀಯ. 
ರಂತೆ, ಪ್ಯಾರಿಯ ಬೀದಿಸೂಳೆಯರಂತೆ ಕುಪ್ಪಸ ಬಿಚ್ಚಿ, ತೊಡೆ ತೋರಿಸಿ 
ಬಂಡು ನಿಲ್ಲುತ್ತಾರೆ... ಹನ್ಸ್‌ ಕಂಪನಿಯವರು ವಿಠಾನಾಕ್ಷಿಯಂತಹ 
ಮುದುಕಿಯನ್ನೂ ಅರೆಬೆತ್ತಲೆ ಮಾಡಿ ತೋರಿಸಿದರು. ಒಂದುಕಡೆ ಈ 
ಅನುಕರಣಾಭಾಸ ; ಇನ್ನೊಂದುಕಡೆ ರಣಜಿತ್‌, ಪ್ರಕಾಶ್‌, ಪ್ರಭಾತ 
ಕಂಪನಿಯವರ ನಿರ್ನೀರ್ಯ ಭಾರತ ರಮಣಿಯ ಚಿತ್ರ. ಗಂಡನ ಹಲವು 
ಅವಿವೇಕಗಳನ್ನು ಸಹಿಸಿ ಅವನು ಮನೆಗೆ ಬರುತ್ತಲೂ " ಚರಣ-ದಾಸಿ' 
ಯಾಗುವ ಹೆಣ್ಣುಯಂತ್ರದ ಕತೆ. ಮುಂಬಯಿಯ ಇಂತಹೆ ಹೊಲಸು 


de 


L 

ಚಿತ್ರಗಳನ್ನು ನೋಡಿ " ಹಿಂದೀ ಚಿತ್ರಗಳ ಸಮಾನವಿಲ್ಲ' ಎಂದು ಶುಕ 
ಸ್ತೋತ್ರಮಾಡುವ ನಮ್ಮ ವಿದ್ಯಾವಂತರ ತಂಡ... ಒಂದೊಂದು ಸಲ 
" ನಯಾತರಾಣ,' “ಮಿಲ್‌,” "ರತ್‌ " ಯಾದ್‌' ಅಂತಹ ಚಿತ್ರ 
ಗಳು ಬಂದರೆ ಅವುಗಳನ್ನು ನೋಡುವವರಿಲ್ಲ, ಹೆಣ್ಣನ್ನು ಸೂಳೆಯೆಂದು 
ಕಾಣುವ ಮನೋಭಾವ, ಹೆಣ್ಣನ್ನು ಧರ್ಮದೇವತೆಯೆಂದು ಸಾರಿ ಆಕೆ 
ಯನ್ನು ನಿರುಪದ್ರವಿ, ನಿರುಪಯುಕ್ತ ಜೀವಿಯನ್ನಾಗಿ ತೋರಿಸುವ ಮನೋ 
ಭಾವ ಎರಡೂ ಭಾರತೀಯ ಚಿಪ್ರಗಳ ವೈಶಿಷ್ಟ್ಯವಾಗಿದೆ. 

ಇದರ ಕಾರಣ ವಿಚಾರಪರನಾದ ಪ್ರಗತಿಶೀಲನಾದ ಕತೆಗಾರನಿಗೆ 
ವಾಕ್ಚಿತ್ರದಲ್ಲಿ ಸ್ಥಾನವಿಲ್ಲದಿರುವುದು. ಅವನು ಮಾಲಿಕನ ಕೈಗೊಂಬೆಯಾಗಿ 
ಹೇಳಿದುದನ್ನು ಬರೆದು ಕೊಡಬೇಕು. ಸ್ವತಂತ್ರ ವಿಚಾರವನ್ನು ಅವನು 
ಮಂಡಿಸಹೋದರೆ ಅವನ ತಲೆಯ ಮೇಲೆ ಕಂಟ್ರ್ಯಾಕ್ಸ್‌ ಖಡ್ಗ. “ ಉತ್ತಮ 
ಸಾಹಿತಿಗಳಾದ ವಿ. ಸ. ಖಾಂಡೇಕರ್‌, ಪಂಡಿತ ಸುದರ್ಶನ, ಪಂಡಿತ 
ಇಂದ್ರ, ಇಳಂಗೋರ್ವ, ಅಬ್ಬಾಸ್‌ ಇವರ ಕೃತಿಗಳನ್ನು ರಜತಪರದೆಯ 
ಮೇಲೆ ಕಂಡಾಗ ಸಾಹಿತ್ಯಕ್ಕೆ ಯಾವ ಸ್ಥಾನ ಸಿಕ್ಕಿದೆಯೆಂಬುದು ವಿಶದ 
ವಾಗುತ್ತದೆ. 

ಸಂಗೀತದ ಮೇಲೆ ವಾಕ್ಚಿತ್ರ ಮಾಡಿರುವ ಧಾಳಿಯೂ ಇಷ್ಟೇ 
ಭಯಂಕರವಾಗಿದೆ. ವಾಕ್ಚಿತ್ರದ ಆರಂಭದ ದೆಸೆಯಲ್ಲಿ ಮಾಸ್ಟರ್‌ ಕೃಷ್ಣಾ 
ಅವರು ಕೊಟ್ಟ ಕೆಲವು ಚೀಸುಗಳನ್ನೂ ಈಚೆಗೆ ಹೈದರ್‌ ಹುಸೇನ್‌ ಸೋದ 
ರರು ಪಾಂಜೋಲಿಯ ಮೊದಲನೆಯ ಮತ್ತು ಎರಡನೆಯ ಚಿತ್ರಗಳಿಗೆ 
ಕೊಟ್ಟ ಚೀಸುಗಳನ್ನು ಬಿಟ್ಟರೆ ಉಳಿದೆಲ್ಲ ವಿಲಾಯತಿ ಗ್ರಾಮರ್ಫೋಗಳ 
ಔರಸಪುತ್ರರು. ವಿದ್ಯಾವಂತರು ಮೂಗುಮುರಿಯುವ ತಮಿಳು ಚಿತ 
ಗಳಲ್ಲಿಯೇ ಇನ್ನೂ ಸಂಗೀತ ಸೃಲ್ಪ ಜೀವಂತವಾಗಿರುವುದು. ಆದರೆ 


ವೆ pS) 
ಸುಬ್ಬುಲಕ್ಷ್ಮಿ, ತ್ಯಾಗರಾಜ ಭಾಗವತರಿಗೆ ತಮಗೆ ಬಾರದ ಹಿಂದೀ ಸಂಗೀತ 
ವನ್ನು ತಪ್ಪುತಪ್ಪಾಗಿ ಹಾಡುವ: ಹುಚ್ಚು. ಸಂಗೀತದ ಅವನತಿಯನ್ನು 


ಪೂರ್ಣವಾಗಿ ಗ್ರಹಿಸಬೇಕಾದರೆ ರಣಜಿತ್‌ ಕಂಪೆನಿಯವರು ಗಾಯನಾಚಾರ್ಯ 
ತಾನಸೇನನ ಪಾತ್ರವನ್ನು ಸೈಗಲ್ಲನ ಕೈಯ್ಯಲ್ಲಿ ಮಾಡಿಸಿ, ಸಿನೀಮಾ ಹಾಡು 
ಗಳನ್ನು ಅವನಿಂದ ಹೇಳಿಸಿದುದೇ ಸಾಲದೆ? ಈ ವಿಷಯದಲ್ಲಿ ಅಸಮಾರ್ಗ 

ವನ್ನು ನಿರ್ದೇಶಿಸಿ, ಎಲ್ಲರ ಅಭಿರುಚಿಯನ್ನು ಹಾಳುಮಾಡಿದವರು ಕಲ್ಕತ್ತೆಯ: 
ನ್ಯೂ ಥಿಯೇಟರ್ಸ್‌ ನವರು. ಹೆಲವು ಹನ್ನೊಂದು ಬಗೆಗಳನ್ನು ಬೆರಸಿ, 
ಅಳುಮೋರೆ ಹಾಕಿಕೊಂಡು, ಶೃತಿಗೆ ತರ್ಪಣ ಒಪ್ಪಿಸಿ ಅವರು ಹಾಡುವ 
ಬಗೆ ಇಂದು ಭಾರತದ ಸಿರೀಮಾ ನಿರ್ಮಾಪಕರ ಆದರ್ಶ. ಪಂಕಜ 
ಮಲ್ಲಿಕನ ಡ್ರಿಲ್‌ ಹಾಡುಗಳು, ಸೈಗಲ್ಲನ ಸ್ಮಶಾನಗಾನ, ಕೆ. ಸಿ. ಡೇ. ಯ 
ಮಿಲ್‌ಸಿಳ್ಳು ಇಂದು ಸಿನೀಮಾ ಸಂಪ್ರದಾಯವೆಂದು ಹೆಸರಾಗಿದೆ. ಅವು 
ಗಳಿಗೆ ತೆಲುಗು ಅಕ್ಷರಗಳನ್ನು ಜೋಡಿಸಿ ನಮ್ಮ ತೆಲುಗು ಚಿತ್ರ ನಿರ್ಮಾ 
ಪಕರು " ದುಡ್ಡಿನ ಡಬ್ಬಿ'ಗಳನ್ನು ಬೆಳಸಿದ್ದಾರೆ. 

ನಾಟ್ಯಕ್ಕೆ ಬಂದಿರುವ ಪಾಡು ಯಾವದಕ್ಕೂ ಬಂದಿಲ್ಲಲ್ಲಿಂದು ಹೇಳ 
ಬಹುದು. ಅಜೂರಿಯ ಕಿಚಡಿನಾಟ್ಯ, ಮುಮತಾಜ ಆಲಿಯ ಫರಾಸ್‌ 
ರೋಡ್‌ ಕುಣಿತ ಇಂದು ಕಥಕ, ಭರತನಾಟ್ಯ, ಕಥಾಕಳಿ, ಮಣಿಪೂರಿ 
ಗಳನ್ನು ಮಾರಿಸಿ ನಿಂತಿವೆ. ಅವಕ್ಕೆ ಜೋಡಿಸುವ ಹಾಡುಗಳ ಅರ್ಥ 
ದಾಕ್ಷಿಣಾತ್ಯರಿಗೆ ಅರ್ಥವಾಗುವುದಿಲ್ಲ. ಅದೇ ನಮ್ಮ ಪುಣ್ಯ. ನಾಟ್ಯದಲ್ಲಿ 
ಇನ್ನೂ ಈ ದರ್ಜೆಗೆ ಇಳಯಜಿ ಭರತನಾಟ್ಯದ ಹೊರರೂಪವನ್ನಾದರೂ 
ರಕ್ಷಿಸಿರುವವರು ತಮಿಳುಚಿತ್ರ ನಿರ್ಮಾಪಕರು. ಕಥೆ, ಹಾಸ್ಯಗಳಲ್ಲಿ 
ತಮಿಳರ ಚಿತ್ರಗಳು ಎಷ್ಟೇ, ಕೇಳಾಗಿದ್ದರೂ ಸಂಗೀತ ನಾಟ್ಯಗಳಲ್ಲಿ ಅವರು 
ನಿಜವಾದ ರಸದೂಟವನ್ನು ಒದಗಿಸುತ್ತಾರೆ. 

ಮುಂಬಯಿಯ ಪ್ರಕಾಶ್‌ ಕಂಪೆನಿಯ ಚಿತ್ರಗಳು, ಪ್ರಭಾತ್‌ 
ಕಂಪೆನಿಯ ತುಕಾರಾಮ, ತಮಿಳು ಚಿತ್ರಗಳ ಜಾನಪದ ವಿಭಾಗಗಳಲ್ಲಿ 
ಮನಮುಟ್ಟುವ ಕೆಲವು ಹಾಡುಗಳು ಬಂದಿವೆ. ಅವು ಜಾನಪದ ಗೀತೆಗಳ 
ದಾಟಿಯಲ್ಲಿ ಕಟ್ಟಿದ ಹಾಡುಗಳು. ವಿಲಾಯಿತಿಯ ರಿಕಾರ್ಡುಗಳ ಪಡಿ 
ಯಚ್ಚು ಇಳಿಸುವ ಪರಿಪಾಠವನ್ನು ಬಿಟ್ಟು ಜಾನಪದಗೀತೆ (101% Songs} 
ಗಳ ಧಾಟಗಳನ್ನು ಚಿತ್ರನಿರ್ಮಾಪಕರು ಅಳವಡಿಸಿಕೊಂಡರೆ ಚಿತ್ರ 
ಪ್ರಪಂಚದ ಸಂಗೀತದಲ್ಲಿ ಒಂದು ಕ್ರಾಂತಿಯನ್ನುಂಟುಮಾಡಬಹುದು. 

ವಾಕ್ಚಿತ್ರಕ್ಕೆ ಹಾಡು, ನಾಟ್ಯಗಳು ಹೇಗೆ ಮುಖ್ಯವೋ ಹಾಗೆ. 
ಸಂಭಾಷಣೆಯೂ ಮುಖ್ಯ. ಮಾತುಗಳು ಚಕಮಕಿ ಹೊಡೆದಂತೆ ಹಾರ 
ಬೇಕು. ಉತ್ತರ ಪ್ರತ್ಯುತ್ತರಗಳು ತಡೆಯೆದೆಯಿಲ್ಲದೆ ಸಾಗಬೇಕು. ಮಹಾ 

ರಾಷ್ಟ್ರದಿಂದ ಬರುವ ಒಂದೀ ಚಿತ್ರಗಳು, ನ್ಯೂ ಥಿಯೇಟರ್ಸಿನವರ ಚಿತ್ರಗಳಲ್ಲಿ 
ಯಾರಾದರೂ ಮಾತನಾಡಲಾರಂಭಿಸಿದರೆ " ದಮ್ಮಯ್ಯ ಸಾಕು ಹೋಗು 
ಮಾರಾಯ ಎಂದು ಹೇಳದ ಪ್ರೇಕ್ಷಕನಿಲ್ಲ. ಸಂಭಾಷಣೆಯಲ್ಲಿಯೂ 
ತಮಿಳರದು ಒಂದು ಮೇಲುಗೈ. ರಾಮಯ್ಯ, ಇಳಂಗೋವನ್‌, ಪಾಪ 
ಇಶನಂ ಶಿವನ್‌ ಇವರಿಗೆ ಚಿತ್ರಸಂಭಾಷ ಣೆಯ ಮರ್ಮ ಚೆನ್ನಾಗಿ 
ಮೈಗಂಟದೆ. 

ಉದ್ದೇಶದೃಷ್ಟಿ ಯಿಂದ ನ್ಯೂ ಥಿಯೇಟರ್ಸ್‌ ನವರ ಕೆಲವು ಚಿತ್ರಗಳು, 
ಮುಂಬಯಿಯ ನಿರ್ಮಾಪಕರ ಕಬೀರ, ಸಾಲ್ಮಾ, ರಾರ್ಯದಾಸ್‌, ಜೆಮಿನಿ 
ಯವರ ಭಕ್ತ ನಂದನಾರ್‌ ಉತ್ಕೃಷ್ಟ ಚಿತ್ರಗಳು. ಕಲಾದೃಷ್ಟಿಯಿಂದ 
ಪ್ರಕಾಶರವರ “ ರಾಮರಾಜ್ಯ' ಮತ್ತು " ಭರತ್‌ ಮಿಲಾಪ್‌' ಉತ್ತಮ 
ಚಿತ್ರಗಳು. ಸರ್ವಾಂಗ ಸೌಂದರ್ಯದ ದೃಷ್ಟಿಯಿಂದ ಕೇದಾರ ಶರ್ಮರ 
¢ ಚಿತ್ರಲೇಖಾ,” " ಹಲಿಯಾನ”,' ಭವ್ಯ ಚಿತ್ರಗಳು. ಆದರೆ ಇಂತಹೆ 
ಚಿತ್ರಗಳಿಗೆ ಪ್ರೋತ್ಸಾಹೆವಿಲ್ಲ. ಜನಕ್ಕೆ ಬೇಕು ಚಾರ್ಲಿ, ಎ೯. ಎಸ್‌. 
ಕೃಷ್ಣನ್‌ ಹಾಸ್ಯ, ಸೈಗಲ್ಲನ ಸಂಗೀತ, ರಣಜಿತರ ರಂಡೆಮನೆ ದೃಶ್ಯಗಳು, 
ಫಜ್ಞೆಯನವರ " ಫ್ಯಾಷನ್‌. 

ಭಾರತದಲ್ಲಿ ವಾಕ್ಚಿತ್ರ ಜನಜೀವನದ ಶಿಕ್ಷಣವಾಹಕವೂ, ಉದ್ಭೋಧ 
ವಿಹಾರ ಸಾಧನವೂ ಆಗಬೇಕಾದರೆ ಬಂಡವಾಳಗಾರರ ಹಿಡಿತ ತಪ್ಪಬೇಕು. : 
ಜನಕ್ಕೆ ಕೀಳು ಅಭಿರುಚಿಯನ್ನು ಹುಟ್ಟಿಸಿ, ಅದನ್ನು ಸುಳಿದು ಬಾಳುವ 
ಪರಿಸ್ಥಿತಿ ಹೋಗಬೇಕು, ವಾಕ್ಚಿತ್ರ ಜನತೆಯ ರನ್ನಗನ್ನಡಿಯಾಗಿ ಅವರ 
ಸುಖದುಃಖಗಳ ಪ್ರತೀಕವಾಗಬೇಕು. ಅವರಿಗೆ ಧೈರ್ಯ, ಶಕ್ತಿ, 
ಸೌಂದರ್ಯಗಳನ್ನು ವಾಕ್ಟಿತ್ರವೂ ಒದಗಿಸಲೆತ್ಲಿಸಬೇಕು. 


೪, ಆತ್ಮಹತ್ಕಾಯೋಗ 


ಸಾವಿನ ಹಿಂದೆ. ದುಃಖ, ಕರುಣೆ, ವೇದನೆ, ಸಹಾನುಭೂತಿ 
ಸಾಮಾನ್ಯವಾಗಿರುತ್ತವೆ. ಈ ಭಾವಗಳ ಹೊಡೆತಕ್ಕೆ ಸಿಕ್ಕ ಸಾವಿಗೆ ಒಂದು 
ಪಟ್ಟಿವೂ ಸಿಕ್ಕಿಬಿಟ್ಟದೆ. ಯುದ್ಧದಲ್ಲಿ ಸತ್ತವರು ಅನೇಕರು ಬದುಕುತ್ತಾರೆ. 
ಅವರ ಹೆಸರಿನಲ್ಲಿ ನಾನಾ ಕೆಲಸಕಾರ್ಯಗಳಾಗುತ್ತವೆ. ಕೊನೆಗೆ ಮನೆಯಲ್ಲಿ 
ಆಯುಸ್ಸು ಮುಗಿದು ಸತ್ತವನು ಕೂಡ ವಷ ರ್ಷಕ್ಕೊಮ್ಮೆ ಸ್ಮರಿಸಲ್ಪ ಡುತ್ತಾನೆ. 
ಸಾವಿಗೆ ಇನ ಪರಿಕರಗಳು ಸಿದ್ಧ ಗೊಳಿಸಲ್ಪ ಟ್ಟವೆ. ಬದುಕಿದ ಮನುಷ್ಯ 
ಸತ್ತ ಹೆಣವಾದ ಕೂಡಲೆ ಅವನ “ಮೇಲೆ ಅನೇಕಾನೇಕ ಕರ್ಮ ಸಂಸ್ಕಾರ 
ಸಜ ಜರುಗುತ್ತವೆ. ಬದುಕಿದಾಗ ಅನುಭವಿಸ ಸದಿದ್ದ ಅನೇಕ ಐಹಿಕ ಸುಖ 
ಗಳನ್ನು ಅವನು ಸತ್ತು ಅನುಭವಿಸುತ್ತಾನೆ. “ಹೆಂಡತಿ-ಮಕ್ಕಳು, ಬಂಧು- 
ಬಳಗ, ಇಷ್ಟ-ಮಿತ್ರರು ದುಃಖಾವೇಗದಲ್ಲಿ ಆಡುವ ಮಾತುಗಳನ್ನು ಕೇಳಿದ 
ಸತ್ತ ಮನುಷ್ಯ ಎದ್ದು ಬಂದು ಇವರೆಲ್ಲರ ದುಃಖವನ್ನು ಉಪಶೆಮನಮಾಡ 
ಬೇಕೆಂದು ಬಯಸಿದರೆ ತಪ್ಪೆನ್ನ ಲಾಗುವುದಿಲ್ಲ. ಮುಸಲ್ಮಾನ, ಕ್ರೈಸ್ತ ರಲ್ಲಿ 
ಸತ್ತವನು ದೈವಾಂಶಸಂಭೂತನಾಗಿಬಿಡುತ್ತಾನೆ. ಅವನಿಗೆ ವಿಶೇಷ 
ಗೌರವ ಸಲ್ಲುತ್ತದೆ. ವೀರಶೈವರು ಸಾಯುವ ಥೈರ್ಯವನ್ನು ಕೊಡುವುದಕ್ಕೆ 
" ಶರಣರನ್ನು ಮರಣದಲ್ಲಿ ನೋಡು' ಎಂಬ ಮಹಾಮಂತ್ರವನ್ನು 
ಉದ್ಭೋಹಷಿಸಿದ್ದಾರೆ. ವೇದ, ಕುರಾನ, ಬೈಬಲ್ಲುಗಳೆಲ್ಲದರಲ್ಲಿಯೂ 
ಪ ಸಾಯುವುದಕ್ಕೆ ಹೆದರಬೇಡಿ' ಎಂಬ " ಅಭೀಃ' ಮಂತ್ರ ಉಪದೇಶಿಸ 
ಲಿದೆ. 


ಪೊರಕೆ ೧೯ 


ಆದರೆ ಸಾವು। ಕೆಲವು ರೀತಿಯಲ್ಲಿ ಮಾತ್ರ ಸಾಗಬೇಕು. ಕಾಹಿಲೆ 
ಬಿದ್ದು ಹಾಸಿಗೆಯ ಮೇಲೆ ನರಳುತ್ತ ಸಾಯಬಹುದು; ಮೋಟಾರಿನ ಅಪ 
ಘಾತಕ್ಕೆ ಸಿಕ್ಕಿ ಸಾಯಬಹುದು; ಹೈದಯವಿಕಾರದಿಂದ ತಾಂಬೂಲವನ್ನು 
ಮೆಲ್ಲುತ್ತಾ " ಬುಟ್ಟಿಯನ್ನು ವತ ಹುಚು - ಆದರೆ ಆತ್ಮಹತ್ಯೆ ಮಾತ್ರ 
ಮಾಡಿಕೊಳ್ಳ ಕೂಡದು. 

ಜಾಕಿ ಯಾದ ಸಂಸ್ಕೃತವೂ ಪರಿಪೂರ್ಣವಲ್ಲವೆನ್ನು ವುದಕ್ಕೆ 
ಆತ್ಮಹೆತ್ಯ' ಪದವೇ ಸಾಕ್ಷಿ. ಸಾಕ್ಷಾತ್‌ ಗೀತಾನಾಯಕನೇ “ ನೈನಂ 
ಛಿಂದಂತಿಶ ಶಸ್ತ್ರಾ ಣಿ! ನ್ಸೈ ಕ ದಹತಿ ಪಾವಕಃ ನ ಜೈನಂ ಕ್ಲೆ ಕೆೇದಯಂ ತ್ಯಾಪೊ 
ನ ಕೋಷಯತಿ ತಟ |” ಎಂದು ಹೇಳಿದನು. ಏನು ಮಾಡಿದರೂ ಆತ್ಮ, 
ಸಾಯುವುದಿಲ್ಲ ಎಂದು ಹೇಳಿದರೂ "ಆತ ಒಹತ್ಯ' ಪದ ಹೇಗೋ ಚಲಾವಣೆಗೆ 
ಬಂದುಬಿಟ್ಟಿದೆ. ಮನುಷ್ಯ ತನ್ನ ಕೈಯಿಂದ ತಾನೇ ಸತ್ತರೆ ಆತ್ಮಹತ್ಯೆ 
ವೆಂದು ಕರೆಯುತ್ತಾರೆ. ಇದು ಯಾವ ಸ್ವರೂಪವನ್ನು ಬೇಕಾದರೂ 
ತೆಗೆದುಕೊಳ್ಳ ಬಹುದು. ನೈಟ್ರಿಕ್‌ ಆಸಿಡ್‌, ಪೊಟಾಸಿಂ ಸೈನೇಡ್‌ ಮೊದೆ 
ಲಾದ ತಂಪಾದ ಪಾನೀಯಗಳನ್ನು ಸ್ವೀಕರಿಸಬಹುದು, ನೇಣು ಹಾಕಿ 
ಕೊಳ್ಳ ಬಹುದು, ಮೋಟಾರು ರೈಲುಗಳಿಗೆ ಸಿಕ್ಕಿಕೊಳ್ಳ ಬಹುದು, ಚಾಕು, 
ಚೂರಿ, ಪಿಸ್ತೂಲುಗಳನ್ನು ಉಪಯೋಗಿಸಬಹುದು, ಎತ್ತರದ ಮಹಡಿ 
ಯಿಂದ ಬೀಳಬಹುದು, ಕರ್ಕ ಭಾವಿ, ಸಮುದ್ರಗಳನ್ನು ಆಶ್ರ ' ಯಿಸಬಹುದು. 
ಗಮ್ಯ, ಯಾವದಾದರೂ ಗುರಿ ಒಂದೇ! ಎದೆಯಲ್ಲಿ ಅವಲಕ್ಕಿ ಕುಟ್ಟು ವುದು 
ವಕು ; ಉಸಿರು ಸುಸ್ತಾಗಬೇಕು; ಕೈಕಾಲು ತಣ್ಣ ಗಾಗಬೇಕು ಸಃ 
ಕಣ್ಣುಗುಡ್ಡೆ ಮೇಲಕ್ಕೆ ಸಿಕ್ಕಿಕೊಳ್ಳ ಬೇಕು - ಆ ಪ್ರಾಣಿ ಸಂಪೂರ್ಣವಾಗಿ 
ಸಾಯಬೇಕು. ಈ ಪ್ರಯತ್ನಗಳನ್ನು ಮಾಡಿ ವಿಫಲನಾಗುವನನೂ 
ಯುದ್ಧರಂಗದಿಂದ ಹಮ್ಮೆಟ್ಟುವವನೂ ಒಂದೇ ತರಗತಿಗೆ ಸೇರುತ್ತಾರೆ. 
ಕೋರ್ಟು, ಕಛೇರಿ ಹೆತ್ತಬೇಕಾಗುತ್ತದೆ; ಜುಲ್ಮಾನೆ ಸಜಗಳನ್ನು ಅನು 
ಭವಿಸಬೇಕಾಗುತ್ತದೆ. ಸಾಯಬೇಕೆಂಬ ನಿರ್ಧಾರಕ್ಕಿಂತಲೂ, ಅಕಸ್ಮಾತ್ತಾಗಿ 
ಬದುಕಿದರೆ ಆಗುವ ಅನುಭವಕ್ಕೆ ಹೆದರಿ ಮನುಷ್ಯ ತನ್ನನ್ನು " ಒಪ್ಪ' 
ಮಾಡಿಕೊಳ್ಳುವ ಕೆಲಸವನ್ನು ಅಚ್ಚುಗಟ್ಟಾಗಿ ನೆರವೇರಿಸುತ್ತಾನೆ. 

ಆದರೆ ಸಾವಿಗಿರುವ ಸ್ಥಾ ನ, ಮರ್ಯಾದೆ, ಘನತೆ ಆತ್ಮಹತ್ಯಕ್ಕಿಲ್ಲ. 


೨೦ ಪೊರಕೆ 


ಫ್ರೈಸ್ತರು ಅತ್ಮಹೆತ್ಯ ಮಾಡಿಕೊಂಡವನ ಶವವನ್ನು ತಮ್ಮ ಪ್ರೇತಭೂಮಿ 
ಯಲ್ಲಿ ಹೊಳಿಸುವುದಿಲ್ಲ. ಹಿಂದುಗಳು ಅವನಿಗೆ " ಪಿಶಾಚಿ'ಯ ಪಟ್ಟ 
ಕಟ್ಟುತ್ತಾರೆ. ಅವನು ಸತ್ತಂದಿನಿಂದ ಅವನ ಮನೆಯವರು ಅಂತ್ಯಜ 
ರಾಗುತ್ತಾರೆ. ಸಮಾಜದಲ್ಲಿ ಅವರ ಸ್ಥಾನಕ್ಕೆ ಚ್ಯುತಿ ಬರುತ್ತದೆ. ಅವರ 
ಬದುಕು - ಬಾಳು ಸಾವಿಗಿಂತ ಕಡೆಯಾಗುತ್ತದೆ. ಆತ ಹತ್ಯಕ್ಕ್ಯೀಡಾದ 
ಪ್ರಾಣಿಯ ವಿಚಾರ ವಿಸುಮಾತಿನಲ್ಲಿ ಸಾಗುತ್ತದೆ. ನಾಲ್ಕು ಜನ ಸೇರಿದಾಗ 
ಅವನ ಹೆಸರೆತ್ತವುದು ಘೋರ ಅಪರಾಧನಾಗುತ್ತದೆ. 

ಈ ಬಗೆಯ ಸಾಮಾಜಿಕ ನಿಷೇಧಕ್ಕೆ ನ್ಯಾಯದ ಸಮ್ಮತಿಯಿಲ್ಲ. 
ಸಮಾಜದ ಶೀಲ ಸಿಸ್ತುಗಳನ್ನು ನಿಯೋಜಿಸುವ ಮುಂದಾಳುಗಳಿಗೆ ಕಾವ್ಯ, 
ಇತಿಹಾಸ, ಪರಂಪರೆಗಳ ಪರಿಚಯವಿಲ್ಲದಿರುವುದೇ ಈ ದಬ್ಬಾಳಿಕೆಗೆ ಮೂಲ 
ಕಾರಣವೆನ್ನಬಹುದು. ರಾಮಾಯಣ, ಮಹಾಭಾರತ ಕಾಲಗಳಿಂದಲೂ 
ಆತ್ಮಹೆತ್ಯಕ್ಕೆ ಮಹತ್ವವಿದೆ. ಗಂಡ ಸತ್ತಮೇಲೆ ಹೆಂಗಸು ಅನನ ಚಿತೆಯ 
ಮೇಲೆ ಸುಟ್ಟುಕೊಳ್ಳುವುದು " ಸತಿ' ಎಂಬ ಹೆಸರಿನಲ್ಲಿ ಪ್ರಸಿದ್ಧವಾಗಿದೆ. 
ಉತ್ತರ ರಾಮಾಯಣದಲ್ಲಿ ಸ್ವಯಂ ಸೀತಾದೇವಿಯೇ ಲೋಕದ ಪರುಷ 
ವಚನಗಳನ್ನು ಸಹಿಸಲಾಗದೆ ತನ್ನ ಇಹಲೋಕದ ವ್ಯಾಪಾರವನ್ನು ಮುಗಿ 
ಸುತ್ತಾಳೆಂದು ಉಲ್ಲೇಖವಾಗಿದೆ. ಗಯಟಿಯ ವರ್ತರ್‌, ಷೇಕ್ಸಪಿಯರನ 
ರೋಮಿಯೋ, ನಿಜಾಮಿಯ ಫರ್ಟಾದ್‌ ಮೊದಲಾದ ಶೃಂಗಾರ ನಾಯಕರು 


ಆತ್ಮಹತ್ಯ ಮಾಡಿಕೊಂಡು ಅಮರವಾದ ಸ್ವರ್ಗವನ್ನಡರಿದ್ದಾರೆ. ಅವರ 
ಮೇಲಣ ಕಾವ್ಯಗಳನ್ನು ಆನಂದದಿಂದ ಇಂದಿಗೂ ಜನ ಓದಿ ಆನಂದಿಸು 
ತ್ತಾರೆ. ವಿಜಯನಗರದ ಅರಸರು ಯುದ್ಧದಲ್ಲಿ ಮಡಿದರೆ ಅವರ ಸಹೆಸ್ರಾರು 
ಮಡದಿಯರು ಮತ್ತು ಬಂಗಾರದವರು ಆತ್ಮಹೆತ್ಯ ಮಾಡಿಕೊಳ್ಳು ತ್ತಿದ್ದುದು 
ಇತಿಹಾಸಪ್ರಸಿದ್ಧ ವಾಗಿದೆ. ಸ್ವಯಂವರ - ಸ್ವಯಂವಧುಗಳಿಗೆ ಹಿರಿಯರ 
ಅಪ್ಪಣೆ ದೊಕಿಯದಿದ್ದರೆ ಪ್ರಿ ಪಿಯ ಪ್ರೇಯಸಿಯರಿಬ್ಬರೂ ಆತ್ಮಹೆತ್ಯ ಮಾಡಿ 
ಕೊಳ್ಳು ವುದು ಜಪಾನಿನಲ್ಲಿ” ಪ್ರಸಾರದಲ್ಲಿದೆ. ಆತ್ಮಗೌರವದ ಸಲುವಾಗಿ 
ಆತ್ಮಹತ್ಯ ಮಾಡಿಕೊಳ್ಳು ವುದು ಹಿರಿತನದ ಲಕ್ಷಣವೆಂದು ಜಪಾನಿನಲ್ಲಿ 
ಇಂದಿಗೂ ಗಣಿಸಲ್ಪಡುತ್ತಿದೆ. 
ಇತ್ತೀಚಿನ ಘಟನಾವಳಿಗಳಿಂದ ಆತ್ಮಹತ್ಯೆಗೆ ಒಂದು ವಿಶಿಷ್ಟ ಸ್ವರೂಪ 


ಪೊರಕೆ ೨೧ 


ಬಂದುಬಿಟ್ಟಿದೆ. ಹಿಟ್ಟಿರ್‌, ಮುಸಲೋನಿಗಳ ದಬ್ಬಾಳಿಕೆಯನ್ನು ಸಜಸ 
ಲಾಗದೆ ಸಾವಿರಾರು ಮಂದಿ ಜ್ಯು ಜನರು ಆತ್ಮಹತ್ಯ ಮಾಡಿಕೊಂಡರು. 
ಆಸ್ಟ್ರಿಯಾ, ಜೆಕೊಸ್ಸೋವಾಕಿಯಾ ಆಕ್ರಮಣವಾದ ಮೇಲೆ ಅಲ್ಲಿನ ಅನೇಕ 
ಮುಖ್ಯ ನಾಯಕರು ಆತ್ಮಹೆತ್ಯ ಮಾಡಿಕೊಂಡರು. ಆತ್ಮಹತ್ಯೆಯ ಬಗ್ಗೆ 
ಹಿಂದಿದ್ದ ಕೇಳು ಅಭಿಪ್ರಾಯವೂ ತುಚ್ಛ ಭಾವನೆಯೂ ಕ್ರಮಕ್ರಮೇಣ 
ಲಯವಾಗಿ ಅದಕ್ಕೆ ಯಥೋಚಿತವಾಗಿ ಸಲ್ಲಬೇಕಾದ ಹಿರಿಯ ಸ್ಥಾನ 
ದೊರೆಯಲಾರಂಭವಾಗಿದೆ. 
ಆತ್ಮಹತ್ಯೆಗೆ ಧರ್ಮದ ಪಟ್ಟವನ್ನು ಕಟ್ಟಿರುವವರಲ್ಲಿ ಜೈನರು ಗಮ 
ನಾರ್ಹರು. ವಾರ್ಧಕ್ಯದಲ್ಲಿ ಉಪವಾಸ ಮಾಡಿ (ಸಲ್ಲೇಖನ) ಪ್ರಾಣವನ್ನು 
ತ್ಯಜಿಸುವುದು ಅವರಲ್ಲಿ ಒಂದು ಮುಖ್ಯ ವ್ರತನೆನಿಸಿಕೊಂಡಿದೆ. ಚಂದ್ರಗುಪ್ತ 
ಚಕ್ರವರ್ತಿಯಂತಹ ಪರಾಕ್ರಮಶಾಲಿ ಶ್ರವಣಬೆಳಗೊಳಕ್ಕೆ ಬಂದು ಸಲ್ಲೇಖನ 
ವನ್ನಾಚರಿಸಿದನೆಂದು ಉಲ್ಲೇಖವಿದೆ. ಮಹಾತ್ಮಾ ಗಾಂಧಿಯವರು ಇದಕ್ಕೆ 
ಆಧುನಿಕ ಸ್ವರೂಪವನ್ನಿತ್ತು ಮೇಲಿಂದ ಮೇಲೆ ಸಾಯುವ ಸಲುವಾಗಿ 
ಉಪವಾಸ ವ್ರತವನ್ನಾ ಚರಿಸುತ್ತಾರೆ. 
ಒಂದೆ ಆತ್ಮಹತ್ಯೆಗೆ ಗೌರವವಿಲ್ಲದಿದ್ದುದಕ್ಕೆ ಅದು ಹೇಡಿತನದ ಲಕ್ಷಣ 
ವೆಂಬ ಭಾವನೆಯೇ ಕಾರಣವಿರಬಹುದು ಬದುಕುವುದು ಕಷ್ಟ. ಸಾಯು 
ವುದು ಸುಲಭ ಎಂಬ ತಪ್ಪುಭಾವನೆ ಬಹೆಳ ಜನರ ಮನಸ್ಸಿನಲ್ಲಿದೆ. ಜ್ವರ 
ಬಂದಾಗ ಮೂರು ರ್ಗ್ರೇ ಕ್ವಿನೀನ್‌ ತೆಗೆದುಕೊಳ್ಳುವುದಕ್ಕೆ ಅರ್ಧ ಗಂಟಿ 
ವೂನ ಮೇಷ” ನೋಡಿ ಗಂಟಲು ಸರಿಮಾಡಿಕೊಳ್ಳುವುದಕ್ಕೆ ಕಾಫಿ, 
ಬಾಯಿ ಸರಿಮಾಡಿಕೊಳ್ಳು ವುದಕ್ಕಿ ಉಪ್ಪಿನಕಾಯಿ ಹೊಂದಿಸಿಕೊಳ್ಳುವ 
ಮನುಷ್ಯನಿಗೆ ನೈಟ್ರಕ್‌ ಆಸಿಡ್‌ ಕುಡಿಯುವ ವೀರನ ಸ್ಥೈರ್ಯ ಹೇಗೆ 
ಗೊತ್ತಾಗಬೇಕು, ಆತ್ಮಹೆತ್ಯ ಮಾಡಿಕೊಳ್ಳುವುದು ಹೇಡಿತನದ ಲಕ್ಷಣ 
ವೆನ್ನುವವರು ಒಂದು ಸೂಜಿ ತೆಗೆದುಕೊಂಡು ತಮ್ಮ ಬೆರಳನ್ನು ಸ್ವಲ್ಪ 
ಚುಚ್ಚಿಕೊಳ್ಳಲಿ ಗೊತ್ತಾಗುತ್ತದೆ. ತನ್ನ ದೇಹೆವನ್ನು ದಂಡಿಸಿಕೊಂಡು 
ಸಂಯಮ, ಶಕ್ತಿಸಂವರ್ಧನಗಳನ್ನು ಮಾಡಿಕೊಳ್ಳುವುದು ಹೇಗೆ ಹಟಿಯೋಗ 
ವೆನಿಸಿಕೊಂಡು ಆತ್ಮಗೌರವದಿಂದ ಜಗತ್ತಿನಲ್ಲಿ ವಿಜೃಂಭಿಸುತ್ತಿದೆಯೋ ಹಾಗೆ 
ವ್ಯಕ್ತಿಯ ಎಲ್ಲ ಐಹಿಕ ಪ್ರಾರಬ್ಧಗಳನ್ನು ಕೊನೆಗಾಣಿಸುವ ಈ ಮಹಾ 


೨೨ ಪೊರಕೆ 


ಯೋಗಕ್ಕೆ ಆತ್ಮಹತ್ಯಾಯೋಗ 'ವೆಂದು ಕರೆದು ಇದಕ್ಕೆ ಪಂಚಮವೇದದ 
ಸ್ಥಾನವನ್ನು ಕೊಡಬೇಕೆಂದು ಆಗ್ರಹಮಾಡಬಾರದೇತಕ್ಕೆ ? 

ಆತ್ಮಹತ್ಯೆಗೆ ನೈತಿಕ ವಿರೋಧವೊಂದಿದೆ. ತನ್ನ ಆಶ್ರಿತರನ್ನೂ 
ಇಷ್ಟಮಿತ್ರರನ್ನೂ ನಿಷ್ಠರುಣೆಯಿಂದ ತ್ಯಜಿಸಿ ಹೋಗುವವನು ಪಾಪಿ ಎನ್ನುವ 
ಭಾವನೆಯಿದೆ. ಚಿಕ್ಕವಯಸ್ಸಿನಲ್ಲಿ ಸಾಯುವವರಿಗೂ ಇದು ಅನ್ವಯಿಸುತ್ತ 
ದೆಂಬುದನ್ನು ವಿಮರ್ಶಕರು ಮರೆಯುತ್ತಾರೆ. ಇಷ್ಟರು ಮಿತ್ರರು ಇದ್ದರೆ 
ಅಂತಹ ಜಗತ್ತನ್ನು ಯಾವನು ತಾನೆ ತೊರೆಯುತ್ತಾನೆ. ಅವರನ್ನು 
ಹುಡುಕಿಕೊಂಡು ಹೋಗುವುದರ ಸಲುವಾಗಿ ಅಲ್ಲವೇ ಮಾನವನು ಈ 
ಲೋಕವನ್ನು ತ್ಯಜಿಸುವುದು. ಮುಂಬಯಿ ಬೇಡವಾದರೆ ಕಲಕಕ್ತಿಗೆ 
ಹೋದಂತೆ! ಲೋಕಕ್ಕೆ ತಾನು ಬೇಡ - ಲೋಕಕ್ಕೆ ತನ್ನ ಕೃತಿಸೇವೆ 
ಅವಶ್ಯಕವಿಲ್ಲ. ಇಷ್ಟರು ಮಿತ್ರರು ಇವರಿಗೆ ತನ್ನ ಸಖ್ಯ ಅಸಹೈ! ತಾನು 
ಮಾಡುವ ಪ್ರತಿಯೊಂದು ಕೃತಿ, ಆಡುವ ಪ್ರತಿಯೊಂದು ಮಾತೂ ವಿಪರೀತ 
ಪರಿಣಾಮಕ್ಕೆ ಕಾರಣವಾಗುತ್ತದೆ. ಇಂತಹ ವ್ಯಕ್ತಿ ಲೋಕಹಿತಾರ್ಥವಾಗಿ 
ತನ್ನ ವ್ಯಾಪಾರವನ್ನು ಮುಗಿಸಿದರೆ ತಪ್ಪೇನು? 

ಇದು ನಿಜವಾಗಿ ವಿಚಾರಯುಗವಾಗಿದ್ದರೆ, ಕ್ರಾಂತಿಯೇ ಈ ಯುಗದ 
ಬೀಜಮಂತ್ರವಾಗಿದ್ದರೆ, ಸುಧಾರಣೆಯೇ ಈ ಯುಗದ ಸುಹಾದಿಯಾಗಿದ್ದರೆ 
ಆತ್ಮಹತ್ಯೆಯಂತಹೆ ಪರಮೋಪಕಾರಿ, ಪರಮಾಹ್ಲಾದಕಾರಿ ಆಚರಣೆಯ 
ಬಗ್ಗೆ ಇರುವ ಅನಾದರ, ಅಪಚಾರ, ಸಂಪ್ರದಾಯಬದ್ಧ ಕ್ರೌರ್ಯ 
ತೊಲಗಬೇಕು. 


೫. ಪೊರಕೆ 


ಜಗತ್ತಿನ ಅತಿ ನಿಕೃಷ್ಟ ವಸ್ತುಗಳಲ್ಲಿ ಪೊರಕೆಯೂ ಒಂದು. ಯಾವದು 
ಎಲ್ಲರ ಬಾಳುವೆಗೆ ಅತ್ಯವಶ್ಯಕವೋ ಅದಕ್ಕೆ ಸ್ಥಾನ ಭ್ರೃಷ್ಠತ್ವ, ಅಸಮಾನ. 
ಮಹಾರಾಜನಾಗಲಿ, ಮಹಾರಥಿಯಾಗಲಿ, ಮಹಾಕವಿಯಾಗಲಿ ಪೊರಕೆಯ 
ಸಹಾಯವಿಲ್ಲದೆ ಬಾಳಲಾರ. ಆದರೂ ಪೊರಕೆಯೆಂದರೆ ಮೂಗು ಮುರಿಯ 
ದವರು ವಿರಳ. ನಮ್ಮ ದೇಶದಲ್ಲಿ ಅಂತ್ಯಜರಿಗೆ ಯಾವ ಸ್ಥಾನವೋ 
ಅದೇ ಸ್ಥಾನ ಪೊರಕೆಗೆ. 

ನಿರುಪಯೋಗಿಯಾದ ಜಪಾನ ಬೊಂಬೆಗಳು, ಬಣ್ಣದ ಸಾಮಾನು 
ಗಳು ಮೊದಲಾದುವುಗಳನ್ನು ನಾವು ಸೊಗಸಾದ ಕರೀಮರದ ಬೀರು 
ಮಾಡಿಸಿ, ಗಾಜಿನ ತೋರುಬಾಗಿಲು ಹಾಕಿಸಿ ಇಡುತ್ತೇವೆ. ಪೊರಕೆ 
ಮುಖ ಮರಸಿಕೊಂಡು ಕದದ ಮರೆಯಲ್ಲಿ ಅಂಜಿ ಅಳುಕಿ ಕುಳಿತಿರಬೇಕು. 
ಜತೆಗೆ ಅವಹೇಳನ ಮಾತುಗಳು. "ಪರಕೆ ಹೇರಿಕೊಂಡರೆ ಪರಕ್ಕೆ 
ಹೋದಾಣೆ'--ಸರಕೆ ಹೇರಿಕೊಂಡವನು ಪರಕ್ಕೆ ಹೋಗದಿದ್ದರೆ ಸವರನ್‌ 
ಹೇರಿಕೊಂಡವನು ಹೋಗುತ್ತಾನೆಯೇ ? ಪೊರಕೆಯನ್ನು ಕೇಳೆಂದು 
ತೋರಿಸಿ ತಮ್ಮ ಚಾಸಲ್ಯವನ್ನು ಜನ ತೋರಿಸಿಕೊಂಡಿದ್ದಾರೆ. 

ವಸ್ತುಗಳನ್ನು ಉಪಯುಕ್ತ, ಸುಂದರ ಎಂದು ಎರಡು ಭಾಗವಾಗಿ 
ತಿಳಿದವರು ವಿಭಾಗಿಸುತ್ತಾರೆ. ಜೀವನಕ್ಕೆ ಅವಶ್ಯಕವಾದುದನ್ನು ಉಪ 
ಯುಕ್ತವೆಂದೂ, ಮನಸ್ಸಿಗೆ ಅವಶ್ಯಕ ವಾದುದನ್ನು ಸುಂದರನೆಂದು ಅವರು 
ಭಾವಿಸಿದ್ದಾರೆ. ಜೀವನಕ್ಕೆ ಅನ್ನ, ಗಾಳಿ, ನೀರು ಹೇಗೆ 


೨೪ ಪೊರಕೆ 


ಅತ್ಯವಶ್ಯಕವೋ ಹಾಗೆಯೇ ಪೊರಕೆಯೂ ಅವಶ್ಯಕ. ಅರಮನೆ ಕಟ್ಟಿಸಿರ 
ಬಹುದು, ಚಿನ್ನದ ಸುಪ್ಪತ್ತಿಗೆಯ ಮೇಲೆ ಹೊರಳಾಡುತ್ತಿರುವುದು--ಮನೆ 
ಯೆಲ್ಲಾ ಕಸ ತುಂಬಿಕೊಂಡರೆ ಅಂತಹ ಮನೆಯಲ್ಲಿ ವಾಸಿಸುವನ 
ಗತಿಯೇನು? ಧೂಳಿನ ಕಣದಲ್ಲಿ ಕೂಡಿಬರುವ ಹೆಲವಾರು ರೋಗರುಜಿನ 
ಗಳಿಗೆ ಅವನು ಪಕ್ಕಾಗಬೇಕಾಗುತ್ತದೆ. ಅವನ ಬಾಳು ಕರುಣಾಮಯ 
ವಾಗುತ್ತದೆ. ಅದಕ್ಕೇ ಹಿಂದೆ ಬಲ್ಲವರು ಮನುಷ್ಯ ಉದ್ದುದ್ದ ಮಾಸೆ ಬಿಡಿಸ 
ಬೇಕೆಂದು ವಿಧಾಯಕ ಮಾಡಿದುದು. ಬಾಯಿಗೆ ಹೋಗುವ ಆಹಾರ, 
ಮೂಗಿಗೆ ಹೋಗುವ ಉಸಿರು ಪೊರಕೆ ಮಾಸೆಯ ಮಧ್ಯೆ ಶುಚಿಗೊಂಡು, 
ಶುದ್ಧಗೊಂಡು ದೇಹವನ್ನು ಸೇರುತ್ತದೆ. ದೇಹಕ್ಕೆ ಪೊರಕೆ ಜರಡಿಯಂತೆ 
ಉಪಯುಕ್ತವಾಗುತ್ತದೆ. ನವನಾಗರಿಕತೆ ಬೆಳೆಯುತ್ತ ಪೊರಕೆ ಬಾಸೆ 
ಬೆಳಸುವ ಪದ್ಧತಿಗೇ ಧಕ್ಕೆ ತಗುಲಿ, ಆಧುನಿಕ "ಮಾಸಾರಹಿತ' ತರುಣರು 
ಹೆಲವಾರು ರೋಗರುಜಿನಾದಿಗಳಿಗೆ ತುತ್ತಾಗುವುದಕ್ಕೆ ಇರಣವಾಯಿತು. 

ಪೊರಕೆ ಆಧ್ಯಾತ್ಮಿಕ ಸಾಧನೆಗೂ ಅತ್ಯವಶ್ಯಕವಾದುದೆಂದು 
ತೋರಿಸಿಕೊಟ್ಟವರು ಭಗವಾನ್‌ ಶ್ರೀ ರಾಮಕೃಷ್ಣ ಪರಮಹಂಸರು. 
ಅಹಂ-ಭಾವವನ್ನು ಅಳಿಸುವುದಕ್ಕೆ ಭಗವಾನರು ನೀಳವಾಗಿ ಕೂದಲು 
ಬೆಳಸಿ ಅದನ್ನೇ ಪೊರಕೆಯಹಾಗೆ ಬಳಸಿಕೊಂಡು ಶೌಚಕೂಪಗಳನ್ನು ಶುದ್ಧಿ 
ಮಾಡುತ್ತಿದ್ದರಂತೆ. ಪೂಜ್ಯ ಗಾಂಧಿಜೀಯವರು ಪೊರಕೆಗೆ ಯೋಗ್ಯಸ್ಥಾನ 
ನಿರ್ದೇಶಿಸುವುದಕ್ಕೆ ತುಂಬ ಶ್ರಮಪಟ್ಟಿದ್ದಾರೆ. ಹಿಂದೂ ಸಮಾಜದ 
ಪರಂಪರಾಪ್ರಾರಬ್ಧವಾದ ಜಾತಿ, ಮತಗಳ ಗೊಂದಲವನ್ನು ಅಡಗಿಸುವು 
ದಕ್ಕೆ ಪೊರಕೆಯೇ ದಿವ್ಯಸಾಧನವೆಂಬ ಶೋಧವನ್ನು ಅವರು ಮಾಡಿದರು. 
ಅಂತ್ಯಜರು ಪೊರಕೆ ಹಿಡಿದು ಶೌಚಕೂಪಗಳನ್ನೂ ಬೀದಿಗಳನ್ನು ಗುಡಿ 
ಸುತ್ತಾರೆಂದಲ್ಲವೇ ಅವರಿಗೆ ಸಮಾಜದಲ್ಲಿ ಕೀಳುಸ್ಥಾನ. ಎಲ್ಲರೂ ಪೊರಕೆ 
ಹಿಡಿದು ಈ ಕೆಲಸಕ್ಕೆ ನಿಂತರೆ ಒಂದು ಗುಂಪನ್ನು ಅಂತ್ಯಜರೆಂದು 
ಕರೆಯುವ ಸರಿಪಾಠ ತಪ್ಪಿಹೋಗುತ್ತದೆಂಬುದು ಮಹಾತ್ಮರ ಶೋಧ. 
ಆಡಿದುದನ್ನು ಮಾಡಿತೋರಿಸುವ ಮಹಾತ್ಮರು ತಾವೇ ಪೊರಕೆ ಹಿಡಿದು 
ಕಸಗುಡಿಸುವ ಮತ್ತು ಶೌಚಶುದ್ದಿ ಮಾಡುವ ಕೆಲಸವನ್ನು ಕೈಗೊಂಡರು. 
ಅವರ ಅಮೃತಹೆಸ್ತ ಸ್ಪರ್ಶದಿಂದ ಪೊರಕೆ ನರಕದಿಂದ ನಾಕಕ್ಕೇರಿತು. 


ಪೊರಕೆ ೨೫ 


ಸರ್ವಾಂಗ ಸುಂದರಿ ಸೀಲನಾಗಿಣಿ. ಆಕೆ ಪೊರಕೆಹಿಡಿದು ಬೀದಿ 
ಗುಡಿಸುವುದಕ್ಕೆ ನಿಂತಳು, ಅನಳನ್ನು ಹಿಂಬಾಲಿಸಿ ಹಲವು ಸುಶಿಕ್ಷಿತ 
ತರುಣರು ಪೊರಕೆ ಹಿಡಿದರು. ನಗರಸಭೆಯ ಕೆಲಸ ಹಗುರವಾಯಿತು, 
ಊರು ಶುಚಿಯಾಯಿತು--ಪೊರಕೆಗೆ ಗೌರವ ಬಂತು. ಆದರೆ ಕೆಲವು 
ಕುಮತಿಗಳು ಇದರ ಕೀರ್ತಿಯನ್ನು ನೀಲನಾಗಿಣಿಯ ಸೌಂದರ್ಯಕ್ಕೆ 
ಅರ್ಪಿಸಿದರು, ಪೊರಕೆಯಿಂದ ಕಿತ್ತುಕೊಂಡು. ಲೋಕದಲ್ಲಿ ನಿಂದಕರ 
ಬಾಯಿ ಮುಚ್ಚುವವರು ಯಾರು? 

ಸಾಮ್ಯವಾದದ ಇತಿಹಾಸ ಬರೆಯುವವರು ಅದರ ಎಲ್ಲ ಕೀರ್ತಿ 
ಯನ್ನು ಕಾರ್ಲ್‌ ಮಾರ್ಕ್‌ ಮಹಾಶಯನಿಗೆ ಅರ್ಪಿಸುತ್ತಾರೆ, ಇದು ಇತಿ 
ಹಾಸದ - ಸತ್ಯದ ವಿಪರ್ಯಾಸ. ಕಾರ್ಲ್‌ ಮಾರ್ಕ್‌ ಸಾಮ್ಯವಾದದ ಪ್ರಚಾ 
ರಕ. ಅವನಿಂದಲೇ ಸಾಮ್ಯವಾದ ಹುಟ್ಟಲಿಲ್ಲ. ಸಾಮ್ಯವಾದ ಹುಟ್ಟಿದ್ದು 
ಪೊರಕೆಯಿಂದ. ಎಂದು ಲೋಕದಲ್ಲಿ ಪೂರಕೆಯ ಅವತಾರವಾಯಿತೋ 
ಅಂದು ಸಾಮ್ಯವಾದ ಜನ್ಮತಾಳಿತು. ಹಿಂದುಸ್ಥಾನದಲ್ಲಿ ಅದು ಪೊರಕೆಯ 
ರೂಪವನ್ನು, ವಿಲಾಯಿತಿಯಲ್ಲಿ ಆದು ಬ್ರಷ್‌ರೂಪವನ್ನು ತಾಳಿತು 

ತತ್ವ, ಧರ್ಮ, ಸಮಾಜ, ವ್ಯಕ್ತಿ ಎಲ್ಲ ದೃಷ್ಟಿಯಿಂದಲೂ 
ಪೊರಕೆಯ ಸ್ಲಾನ ಹಿರಿಯಸ್ಥಾನ. ನಾಳೆ ರಾಷ್ಟ್ರಗಳ ಧ್ವಜಗಳ ಮೇಲೆ 
ಇರಬೇಕಾದುದು ಯೂನಿಯನ್‌ ಜಾಕಿನ ಬಣ್ಣದ ಪಟ್ಟಿಗಳಲ್ಲ, ಅಮೇರಿ 
ಕೆಯ ಬಾವುಟದ ಮೇಲಿರಬೇಕಾದುದು ನಕ್ಷತ್ರಗಳಲ್ಲಿ. ಭಾರತದ 
ಬಾವುಟದ ಮೇಲಿರಬೇಕಾದುದು ಚರಕವಲ್ಲ. ಶ್ರಮಜೀವಿಗಳ ಬಾವುಟದ 
ಮೇಲಿರಬೇಕಾದುದು ಸುತ್ತಿ, ಕುಡುಗೋಲಲ್ಲ. ಎಲ್ಲ ಬಾವುಟಗಳ 
ಮೇಲೂ ಪೊರಕೆಯಿರಬೇಕು. ಮಾನವರನ್ನೆಲ್ಲ ಒಂದುಗೂಡಿಸಿ ಅವರ 
ಹೃದಯದಲ್ಲಿ ಸಮಾನಧರ್ಮದ ಬೆಳಕನ್ನು ಮೂಡಿಸುವ ಮಹಾಸಾಧನ 
ವೆಂದರೆ ಪೊರಕೆ. 

ಇಂತಹ ಪೊರಕೆ ದಾರಿ ತಪ್ಪಿ ನಡೆಯುತ್ತಿರುವ ಜಗತ್ತಿನ ಎಲ್ಲ 
ಸಾಮ್ರಾಜ್ಯಶಾಹಿ, ಅತಿಮಾನವ, ಧನಿಕ ವರ್ಗದವರಿಗೆ ದಾರಿದೋರಿಸಿ 
ವಿಶ್ವಶಾಂತಿಗೆ ಭದ್ರಬುನಾದಿ ಹಾಕಲೆಂದು ನನ್ನ ಹಾರಯಿಕೆ. 





೬. ಶ್ರಾದ್ಧ 


ಶ್ರಾದ್ಧಕ್ಕೂ ಸಾವಿಗೂ ತುಂಬಾ ಖುಣಾನುಬಂಧ. ಬದುಕಿರುವವ 
ರನ್ನು ಕೆಲವುಸಲ ಭರ್ತ) ನೆಗಾಗಿ " ನಿನ್ನ ಶ್ರಾದ್ಧ' ಎಂದರೂ ಇದು ಸತ್ತವ 
ನಿಗೇ ಸಂಬಂಧಪಟ್ಟ ಕರ್ಮ. ಶ್ರಾದ್ಧದ ಸುಖ ಕಾಣಬೇಕಾದರೆ ಮನುಸ್ಯ 
ಸಾಯಬೇಕಾದುದಗತ್ಯ. 


ಸತ್ತವರನ್ನು ನಾವು ಹೆಲವು ವಿಧದಲ್ಲಿ ಕರೆಯುತ್ತೇವೆ. ಕೈಲಾಸ 
ವಾಸಿಯಾದ, ವೈಕುಂಠವಾಸಿಯಾದ, ಪರಬ್ರಹ್ಮಸ್ವರೂಪಿಯಾದ, ನೆಗೆದು 
ಬಿದ್ದ, ಕಂತೆ ಒಗೆದ, ಗೋತಾ ಒಗೆದ, ಮಣ್ಣಾದ ಇತ್ಯಾದಿ. ಸತ್ತವರಿಗೆ 
ಶ್ರಾದ್ಧ ಮಾಡುತ್ತೇವೆ, ನಿಂಡೋದಕಗಳನ್ನು ಕೊಡುತ್ತೇವೆ, ಪುಣ್ಯಕಾರ್ಯ 
ಗಳನ್ನು ಆಚರಿಸುತ್ತೇವೆ. ಅವುಗಳ ಹಂತ, ಸ್ವರೂಪ ಸತ್ತ ವ್ಯಕ್ತಿಯ 
ಯೋಗ್ಯತೆಯನ್ನು ಸಂಬಂಧಿಸಿರುತ್ತದೆ. 

ಶ್ರಾದ್ಧಮಾಡುವ ಉದ್ದೇಶ, ಸತ್ತವರನ್ನು ಸ್ಮರಿಸಿಕೊಳ್ಳು ವುದು 
ಮತ್ತು ಕರ್ಮಚಕ್ರದಲ್ಲಿ ಸಿಕ್ಕಿರುವ ಅವರಿಗೆ ಅನ್ನೋದಕಗಳನ್ನೊದಗಿಸು 
ವುದು. ವೇದದಲ್ಲಿ ಶ್ರಾದ್ಧದ ಹೆಸರೇ ಇಲ್ಲ, ಅದು ಮನುಧರ್ಮಶಾಸ್ತ್ರ, 
ಗೃಹ್ಯಸೂತ್ರಗಳ ಕಾಲಕ್ಕೆ ತಲೆಹಾಕಿತು. ಶ್ರಾದ್ಧಮಂತ್ರಗಳಲ್ಲಿ ಮುಖ್ಯವಾಗಿ 
ಈ ಭಾವನೆ ಕಂಡುಬರುತ್ತದೆ. 


“ ಈ ಲೋಕ, ಮಧ್ಯಲೋಕದಲ್ಲಿರುವ ನಮ್ಮ ಪಿತೃಗಳು ಉತ್ತಮ 
ಲೋಕಕ್ಕೆ ಹೋಗಲಿ. ಪ್ರಾಣವಾಯು ಸ್ವರೂಪದನ್ಲಿರುವವರು ಪರಿಶುದ್ಧ 


ಪೊರಕೆ ೨೭ 


ರಾಗಲಿ. ಅಮೃತಪಾನಮಾಡಲು ಯೋಗ್ಯತೆಪಡೆದಿರುವ ನಮ್ಮ ಪಿತೃಗಳು 
ನಮ್ಮನ್ನು ರಕ್ಷಿಸಲಿ.” 

ಶ್ರಾದ್ಧ ಕರ್ಮದಲ್ಲಿ ನಿಷ್ಠೆಯುಳ್ಳವರಲ್ಲಿ ಸ್ವರ್ಗ, ನರಕಗಳೆಂಬ ಎರಡು 
ಲೋಕಗಳಿವೆ. ಪಿತೃಗಳು ಸ್ವರ್ಗಕ್ಕೆ ಹೋಗಲಿಕ್ಕೆ ನಾವು ಸಹಾಯಮಾಡ 
ಬೇಕೆಂಬ ನಂಬಿಕೆ ಕಂಡುಬರುತ್ತದೆ. ವಿಚಾರವಾದಿಗಳೂ, ಹೈತುಕವಾದಿ 
ಗಳೂ, ಬಸವಾನುಯಾಯಿಗಳೂ, ನಾನಕಪಂಥಿಗಳೂ ಸ್ವರ್ಗ ನರಕ ಕಲ್ಪನೆ 
ಯನ್ನೂ ಒಪ್ಪುವುದಿಲ್ಲ. ಇಲ್ಲಿಂದ ನಾವು ಪಾರ್ಸಲ್‌ಮಾಡುವ ವಡೆ, 
ಒಬ್ಬಟ್ಟು, ಚಿರೋಟ, ಪಿಂಡಗಳು ಡೆಡ್‌ ಲೆಟರ್‌ ಆಫೀಸಿಗೆ ದಾಖಲೇ ವಿನಾ 
ಪಿತೃಗಳಿಗೆ ತಲುಪುವುದಿಲ್ಲವೆಂದೂ ಅವರು ನಂಬುತ್ತಾರೆ. ಕನಕದಾಸರ 
ಬಗ್ಗೆ ಒಂದು ಕಥೆಯುಂಟು (ಇದೇ ಕತೆಯನ್ನೂ ಬಾಬಾ ನಾನಕರಿಗೂ 
ಅನ್ವಯಿಸಿ ಹೇಳುತ್ತಾರೆ.) ಒಂದು ದಿನ ಕೆಲವು ಬ್ರಾಹ್ಮಣರು ನೀರಿನಲ್ಲಿ 
ನಿಂತು ಪಿತೃಗಳಿಗೆ ತರ್ಪಣ ಕೊಡುತ್ತಿರುವುದನ್ನು ದಾಸರು ಕಂಡರಂತೆ. 
" ಏಕೆ ಹೀಗೆ ಮಾಡುತ್ತಿರುವಿರಿ' ಎಂದು ಅವರು ಕೇಳಿದಾಗ ಬ್ರಾಹ್ಮಣರು 
ನಮ್ಮ ಪಿತೃಗಳ ದಾಹ ಉಪಶಮನವಾಗುವುದಕ್ಕೆ ಎಂದು ಹೇಳಿದರಂತೆ. 
ದಾಸರು ದಕ್ಷಿಣದ ಕಡೆಗೆ ಮುಖ ತಿರಿವಿ ನಿಂತು ಬೊಗಸೆ ಬೊಗಸೆ ನೀರು 
ತೆಗೆದು ಚೆಲ್ಲುತ್ತಾ ಬಂದರಂತೆ. " ಇದೇನು ವಿಪರೀತ ವರ್ತನೆ' ಎಂದು 
ಬ್ರಾಹ್ಮಣರು ಕೇಳಲು, ದಾಸರು " ನೂರಾರು ಮೈಲಿ ದೂರದಲ್ಲಿ ನಮ್ಮ ಗದ್ದೆ 
ಇದೆ. ನೀರಿಲ್ಲದೆ ಪೈರು ಒಣಗುತ್ತಲಿದೆ, ಅಲ್ಲಿಗೆ ನೀರು ಸರಬರಾಯಿ 
ಮಾಡುತ್ತಿದ್ದೇನೆ” ಎಂದು ಹೇಳಿದರಂತೆ. ಬ್ರಾಹ್ಮಣರು ನಕ್ಕು £ ಅಯ್ಯೋ 
ಮೂಢಾ, ನೂರಾರು ಮೈಲಿ ದೂರದಲ್ಲಿರುವ ಗದ್ದೆಗೆ ಇಲ್ಲಿಂದ ನೀರನ್ನು 
ಸಾಗಿಸುವುದಕ್ಕಾಗುತ್ತದೆಯೋ' ಎಂದು ಕೇಳಲು ದಾಸರು " ನೂರಾರು 
ಮೈಲಿ ದೂರದಲ್ಲಿರುವ ಗದ್ದೆಗೆ ವೀರು ಕಳುಹಿಸುವುದಕ್ಕಾಗದೆ ಇರಲು 
ಸಾವಿರಾರು ಕೋಟ್ಯನುಕೋಟ ಮೈಲಿ ಆಜೆ ಇರುವ ಪಿತೃಲೋಕಕ್ಕೆ ನಿಮ್ಮ 
ತರ್ಪಣದ ಫೀರು ಕಳಿಸುವುದಕ್ಕೆ ಸಾಧ್ಯನ ೇ' ಎಂದು ಕೇಳಿದರಂತೆ. 

ವಿಚಾರವಾದ ದೇಶದ ಮುಂದಿದ್ದರೂ ಮೂಢ್ಯಪರಂಪರೆ ಅನೂ 
ಚಾನವಾಗಿ ನಡೆಸಿಕೊಂಡು ಬಂದಿರುವ ನಿರರ್ಥಕ ಕರ್ಮಗಳಲ್ಲಿ ಶ್ರಾದ್ಧವೂ 
ಒಂದು. ಮನೆಯಲ್ಲಿ ಮಕ್ಕಳು ಸಾಯುತ್ತಿದ್ದರೂ ಸಾಲಮಾಡಿಯಾದರೂ 


೨೮ ಸೊರಕೆ 


ನಾಲ್ಕು ಜನ ಬ್ರಾಹ್ಮಣರಿಗೆ ಪಿತೃಗಳ ಹೆಸರಿನಲ್ಲಿ ತುಪ್ಪ ಕುಡಿಸಬೇಕು. 
ವರ್ಷದ ೩೬೪ ದಿನಗಳೂ ಮಾಡಬಾರದ ಅನಾಚಾರ, ಅತ್ಯಾಚಾರ 
ಮಾಡುತ್ತಿದ್ದರೂ ಒಂದು ದಿನ ಮಗುಟ ಉಟ್ಟು ಕೈಗೆ ದರ್ಭೆ ತಗುಲಿಸಿ ಅತಿ 
ಭಕ್ತಿಯಿಂದ ಶ್ರಾದ್ಧ ಮಾಡಬೇಕು. ಬದುಕಿದ್ದ ಪಿತೃಗಳನ್ನು ಗೋಳಿಟ್ಟು, 
ಅರೆದು ಕುಡಿದಿದ್ದರೂ ಅವರು ಸತ್ತಮೇಲೆ ವರ್ಷಕ್ಕೊಮ್ಮೆ ಶ್ರಾದ್ಧಮಾಡಿ 
ಅವರ ಖಣವನ್ನು ತೀರಿಸಬೇಕು. 
ಇನನವಿತ್ತು, ಈ ಲೋಕಕ್ಕೆ ನಮ್ಮನ್ನು ತಂದು, ವಿದ್ಯಾಬುದ್ಧಿ ಕಲಿಸಿದ 
ಪಿತೃಗಳಿಗೆ ನಮ್ಮ ಕೃತಜ್ಞತೆ ಸಮರ್ಪಿಸಬೇಡವೋ, ಅವರ ಪುಣ್ಯ 
ನಾಮವನ್ನು ಸ್ಮರಿಸಬೇಡವೋ? ಮೊದಲನೆಯದಾಗಿ ಈ ಲೋಕಕ್ಕೆ ನಾವು 
ಬರುತ್ತೇವೆ, ನಮ್ಮನ್ನು ಇಲ್ಲಿ ಕರೆದು ತಂದುಬಿಡಿ ಎಂದು ಪಿತೃಗಳನ್ನು 
ನಾವು ಬೇಡಲಿಲ್ಲ. ಅವರ ಕಾಮಕೂಟಿದಲ್ಲಿ ನಾವು ಹುಟ್ಟಿದವರು. 
ನಮ್ಮನ್ನು ಅವರು " ವಿನೋದ ಶೆರಿಗೆ' (Entertainment Tax) ಎಂದು 
ಭಾವಿಸುತ್ತಿದ್ದರಲ್ಲದೆ ಜಗತ್ತಿನ ಉದ್ದಾರಕ್ಕೆ ಹುಟ್ಟಿದ ಕಾರಣಪುರುಷರೆಂದು 
ತಿಳಿಯುತ್ತಿರಲಿಲ್ಲ. ನಾವು ಅವರಿಗೆ ನಮ್ಮ ಕೃತಜ್ಞತೆಯನ್ನು ಸಮರ್ಪಿಸ 
ಬೇಕಾದರೆ ಹೆಬ್ಬಮಾಡಿ, ಅಜೀರ್ಣವಾಗುವಷ್ಟು; ಕೂಳು ಹೊಡೆಯಬೇಕೆಂಬ 
ಭಾವನೆ ಯಾಕೆ? ಅನ್ನದಾನ ಮಾಡಬೇಕಾದರೆ ನಾಲ್ಕು ಜನ ಹಸಿದ 
ಭಿಕಾರಿಗಳಿಗೆ ಹಾಕಬಾರದೇ? ತಿಂದು ತಿಂದು ಕೂಳುರಕ್ಕ ಸರಾಗಿರುವ 
ಹಾರವರನ್ನು ಹಿಡಿದು ತಂದು, ಅವರಿಂದ ಆಹಾರಸಂಹಾರ ತ್ರ 
ದೇಕೆ? ಅವರು ತಿನ್ನು ವಷ್ಟು ತಿಂದು, ಶಿಂದರ ನಾಲ್ಕರಷ್ಟು ಜಿಲ್ಲಿಹೋಗುವು 
ದಕ್ಕೆ ಅವಕಾಶ ಮಾಡಿಕೊಡುವುದೇಕೆ? ಅದಕ್ಕೆ ಒಬ್ಬ ಜನಪದಸಾಹಿತಿ 
" ಶ್ರಾದ್ದ ಮಾಡಿ ವಡೆ ತಿನ್ನುವುದಕ್ಕಿಂತ ಮಡುವೆ ಮಾಡಿ ಒಬ್ಬಟ್ಟು 
ತಿನ್ನುವುದು ಲೇಸು' ಎಂದು ಹೇಳಿರುವುದು. 

ಬ್ರಾಹ್ಮಣ್ಯದ ಪ್ರೇತಶರೀರವನ್ನು ಕಾಪಾಡಿಕೊಂಡು ಬಂದಿರುವ 
ಒಂದು ದೊಡ್ಡ ಸಂಸ್ಥೆಯೆಂದರೆ ಶ್ರಾದ್ಧಕರ್ಮ. ಅದು ಬ್ರಾಹ್ಮಣ ಪುಜಾರಿ 
ಗಳ ಮತ್ತು “ನೈ ಿದಿಕರ ಬೆಲೆವೆಣ್ಣು. ಶ್ರಾದ್ಧ ಅವರ ಒಂದು ಪ್ರಬಲ 
ಸಾಧನ. ರೆ ಅರ್ಥವಿಲ್ಲದ “ಮಂತ್ರಗಳು, ಅದನ್ನು ಹೇಳುವವನಿ 
ಗಂತೂ ಅದರ ಗಂಧ ಗೊತ್ತಿಲ್ಲ, ಹೇಳಿಸಿಕೊಳ್ಳು ವವನು ಪಾಪ - ಭಕ್ತಿ 


ಪೊರಕೆ ೨೯ 


ಮುಗ್ಧ. ಅವನಿಗೆ ಅರ್ಥವಾಗುವ ಸಂಭವವೇ ಇಲ್ಲ. ಶ್ರಾದ್ಧ ಮಾಡ 
ದಿದ್ದರೆ ಮನೆ ಹಾಳಾಗಿಬಿಡುತ್ತೆ ಎಂಬ ಭಾವನೆಯನ್ನು ಬ್ರಾಹ್ಮಣರು 
ಗೃಹೆಸ್ಥರ ಮನಸ್ಸಿನಲ್ಲಿ ಚೆನ್ನಾಗಿ ಅಚ್ಚೊತ್ತಿಬಿಟ್ಟಿರುತ್ತಾರೆ. ಅವನು 
ಅದನ್ನು ಆಚರಿಸುವುದು ಪಿತೃಗಳ ಮೇಲಣ ಪ್ರೀತಿಗಲ್ಲ - ಭೀತಿಗೆ. 

ನಮ್ಮ ಮನೆಯಲ್ಲೂ ವರ್ಷ ವರ್ಷ ಈ ನಾಟಿಕ ಅಭಿನಯವಾಗುತ್ತಲೇ 
ಇರುತ್ತದೆ. ಸಂಸ್ಕೃತ ಮಂತ್ರಗಳ ಪಟಾಟೋಪಕ್ಕೆ ಬೆರಗಾಗಿದ್ದ ನಾನೂ 
ಮೊದಮೊದಲು ಇದರ ಬಗ್ಗೆ ಗೌರವನನ್ನೇ ತಳೆದಿದ್ದೆ. ಮಂತ್ರಗಳನ್ನು 
ಅರ್ಥಮಾಡಿಕೊಳ್ಳು ವುದಕ್ಕೆ ಯತ್ನಿಸಿದ ಮೇಲೆ ನಂಬಿಕೆ, ಭಕ್ತಿ, ಗೌರವಗಳು 
ಕಡಿಮೆಯಾಗುತ್ತಬಂದವು. ಅವರವರ ಕರ್ಮಕ್ಕೆ ಅನರವರು ಬದ್ಧರು ಎಂದು 
ನಾವು ನಂಬಿದರೆ ಪಿತೃಗಳ ಕರ್ಮವನ್ನು ನಮ್ಮ ವಡೆ ಒಬ್ಬಟ್ಟು ಬದಲಾಯಿಸಿ 
ಆವರನ್ನು ನರಕದಿಂದ ನಾಕಕ್ಕೆ ಒಯ್ಯುತ್ತದೆ, ಎಂದು ನಂಬುವುದು ಎಷ್ಟು 
ಹಾಸ್ಯಾಸ್ಪದ. ನನ್ನ ಪಿತೃಗಳಿಗೆ ನಾನು ಖುಣಿಯೇನೊ ನಿಜ. ಅವರ 
ಖುಣವನ್ನು ಹೊಟ್ಟೆ ಬಾಕ ಚಾಸಲ್ಯವನ್ನು ಪೂರೈಸುವ ಬಗೆಯಲ್ಲಿ ತೀರಿಸಲು 
ನಾನು ಒಪ್ಪಲಾರೆ. ಆತ್ಮಯಜ್ಞಕ್ಕಿಂತಲೂ ಹಿರಿದಾದ ಯಜ್ಞವಿಲ್ಲ ಎಂದು 
ಗೀತೆಯ ಸಂದೇಶ ; ಜ್ಞಾನದಾನಕ್ಕಿಂತಲೂ ದಾನವಿಲ್ಲ ಎಂದು ಉಪನಿಷತ್ತಿನ 
ವಾಣಿ. ನನ್ನ ಪಿತೃಖಣವನ್ನು ಆತ್ಮಯಜ್ಞ, ಜ್ಞಾನದಾನಗಳಲ್ಲಿ ತೀರಿಸ 
ಬಾರದೇಕೆ? ಅನ್ನದಾನ ಶ್ರೇಷ್ಠವಾದದ್ದು - ಯಾರಿಗೆ ದಾನಮಾಡಬೇಕು 
ಅದಕ್ಕೆ ಪಾತ್ರರು ಯಾರು? ತಿಂದು ತಿಂದು ಹೆಂದಿಗಳ ಹಾಗೆ ಬದುಕುವುದೇ 
ತಮ್ಮ ಜೀವನಥ್ಯೇಯವಾಗಿ ಉಳ್ಳ ವೈದಿಕ ಬ್ರಾಹ್ಮಣರೇ ಅಥವಾ ಅನ್ನ - 
ಅನ್ನವೆಂದು ಹಾತೊರೆಯುತ್ತಿರುವ ಬಡಬಗ್ಗ ಕೆ? ಅನ್ನವನ್ನೇ ನೀಡಬೇಕಾ 
ದಕೆ ಯಾರಿಗೆ ಅದರ ನಿಜವಾದ ಅವಶ್ಯಕತೆಯಿದೆಯೋ, ಯಾರ ಹಸಿವು 
ಅದರಿಂದ ಅಣಗುತ್ತದೆಯೋ ಅವರಿಗೆ ನೀಡೋಣ. ಸತ್ತು ಸ್ವರ್ಗವ ದಾರಿ 
ಹಿಡಿದ ಪಿತೃಗಳು (ಅವರು ಹಾಗೆ ಹಿಡಿದಿದ್ದರೆ) ಜಾತಿಮತಗಳ ಅಂಧವೃತ್ತಿ 
ಗಳನ್ನವಲಂಬಿಸಿ ಬ್ರಾಹ್ಮಣರಿಗೇ ಅನ್ನ ಹಾಕಬೇಕೆಂದು ವಿಧಾಯಕ 
ಮಾಡಿದ್ದಾರೇನು? 

ಇದು ತತ್ವದ ಮುಖವಾಯಿತು. ಇನ್ನೂ ಆಚರಣೆಯ ಮುಖವನ್ನು 
ನೋಡೋಣ. ಶ್ರಾದ್ಧಗಳಲ್ಲಿ ನಂಬಿಕೆ ಹೋದದ್ದು ಆಚಾರ್ಯಪದವಿಗೆ 


ಷಿಂ ಪೊರಕೆ 


ಬಂದು ಕೂರುವ ಬ್ರಾಹ್ಮಣರ ಅವಿಚಾರದಿಂದ. ಒಮ್ಮೆ ನಮ್ಮ ಮನೆಯಲ್ಲಿ 
ಶ್ರಾದ್ಧ ಬಂತು. ಒಬ್ಬ ಬ್ರಾಹ್ಮಣ ಬಂದು ಬಾಳೆಯೆಲೆ ದೊನ್ನೆ ಮಾಡುವು 
ದಕ್ಕೆ ಕತ್ತರಿ ಬೇಕು ಎಂದ. ನನ್ನ ಹೆತ್ತಿರ ಸೊಗಸಾದ ರಾಜೇಶ್ರೀ 
(೩೦6£679) ಕತ್ತರಿ ಇತ್ತು. ಕೊಟ್ಟಿ, ಅವನು" ದೊನ್ನೆ ಕತ್ತರಿಸಿ, ಹೋಗು 
ವಾಗ ಕತ್ತರಿಯನ್ನು ತನ್ನ ಮೆತ್ರಫುಸ್ತಕದೊಳಗೆ ಅಡಗಿಸಿಕೊಂಡು 
ಕತ್ತರಿಗೆ ಕತ್ತರಿ ಹಾಕೇಬಿಟ್ಟ. ನನ್ನ ಪಿತೃಗಳನ್ನು ಸ್ವರ್ಗದ ಗಾಡಿ 
ಹತ್ತಿಸಿದ ಚೀಫ್‌ ಗಾರ್ಡ್‌ ಇವನು. 

ಮತ್ತೊಂದುಸಲ ಒಬ್ಬ ಬ್ರಾಹ್ಮಣ, ಮುತ್ತೈದೆ ಬಂದರು. ಅವರಲ್ಲಿ 
ಒಂದು ಒಪ್ಪಂದವಾಗಿತ್ತು. ಬ್ರಾಹ್ಮಣನ ಹೆಂಡತಿ ಅಕಸ್ಮಾತ್ತಾಗಿ 
ಮುಟ್ಟಾ ದುದರಿಂದ ಅವನು ಒಬ್ಬಳು ಬಾಡಿಗೆ ಮುತೆ ತ್ರೈದೆಯನ್ನು ಕರೆ 
ತಂದಿದ್ದ. ಊಟ, ದಕ್ಷಿಣೆ, ಮುತ್ತ್ವೈದೆಗೆ. ಸೀರೆ ಕುಪ್ಪಸ ಬ್ರಾಹ್ಮಣನಿಗೆ 
ಎಂದು ಅವರಲ್ಲಿ ಕರಾರಾಗಿತ್ತು. ಮುತ್ತೈದೆ ಊಟ "ಹೊಡೆದು ದಕ್ರಿಣೆ 
ಯನ್ನು ಸೊಂಟಕ್ಕೆ ಸಿಕ್ಕಿಸಿಕೊಂಡಳು. ಸೀರೆಯ ಮಾತಿಗೆ ಜಗಳಬಿತ್ತು. 
ತಾ ಎಂದ ಅವನು, ಕೊಡುವುದಿಲ್ಲ ಎಂದಳು ಅವಳು. ಈ ವ್ಯಾಪಾರಿ 
ಷರತ್ತುಗಳನ್ನು ಮಾರಿ ಪಿತೃಗಳು ಸ್ವರ್ಗವಾಸಿಗಳಾಗಬೇಕಾಗಿದೆ. 

“ಇಂತಹ. ಅವಿಚಾರ, ಅನ್ಯಾಯ ಬ್ರಾಹ್ಮಣಸಮಾಜದಲ್ಲಿ ಮೂಡಿದ್ದ 
ರಿಂದಲೇ ಅದು ಯಥೋಭ್ರಷ್ಮ ತಥೋಭ)ಷ್ಮ ಪದವಿಗೆ ಬಂದಿರುವುದು” 

ನಮಗಿಂದು ಬೇಕಾದದ್ದು ಶ್ರಾದ್ಧವಲ್ಲ, ಬಾಳು. ಸತ್ತಮೇಲೆ ಸ್ವರ್ಗ 
ವಲ್ಲ, ಇರುವಾಗ ನಾಕ. ನಮ್ಮ ಪಿತೃಗಳಿಗೆ ಬೇಕಾದದ್ದು ವಡೆ ಪಾಯಿಸ 
ವಲ್ಲ, ತಮ್ಮ ಚಿರಂಜೀನಿಗಳ ಕಲ್ಯಾಣ - ಅವರು ಮನುಷ್ಯರಾಗಿ ಆತ್ಮಾಭಿ 
ಮಾನಿಗಳಾಗಿ ವಿಚಾರಪರರಾಗಿ ಬಾಳಬೇಕೆಂಬ ಆಸೆ. 


೭. ದೊಡ್ಡಮೆನುಷ್ಯ 


ನಾವು ರೂಢಿಯಲ್ಲಿ ಉಪಯೋಗಿಸುವ " ದೊಡ್ಡಮನುಷ್ಯ' - ಸ 
$ ದೊಡ್ಡಸಿ ಸಿಕೆ' ಶಬ್ದಗಳ ಆರ್ಥ ಸರಿಯಾಗಿ ತಿಳಿದುಕೊಂಡಿಲ್ಲವೆಂದು ನನ್ನ್ನ 
ಭಾವನೆ” *ೈೈದುಕೊಳ್ಳು ್ಸಿವುದಕ್ಟೂ ಪ್ರ ಪ ಯತ್ನಿ ಸಿಲ್ಲ. 

ಸಾಮಾನ್ಯವಾಗಿ ಸರ್ಕಾರಿ ವಿ ಶ್ರೀಮಂತರು ಇವರನ್ನು 
ಕುರಿತು ಮಾತನಾಡುವಾಗ " ದೊಡ ಸುನ ' ಎಂಬ ವಿಶೇಷಣ ಹೆಚ್ಚು 
ತ್ತೇವೆ. ಉದಾರಿ, ತ್ಯಾಗಿ, ದೇಶಪೆ ಸ್ರೀಮಿ ಇವರ ಬಗ್ಗೆ ಜಾತಾ 
ವಾಗಲೂ ಒಂದೊಂದು ಸಲ ಈ ವಿಶೇಷಣ ಹಚ್ಚುತ್ತೇವೆ. 

ಶಬ್ದಾರ್ಥವನ್ನೇ ಲಕ್ಷ್ಯದಲ್ಲಿಟ್ಟು ಕೊಂಡರೆ ಕತೆ ಮಾಲಾನಾ 
ಷೌಕುತ್ತಲ್ಲಿ, ಕಿಂಗ್‌ಕಾಂಗ್‌ ಪ್ರಮಾಣದ ಜನರನ್ನು ದೊಡ ಸ ಮನುಷ್ಯರೆಂದು 
ಕರೆಯಬೇಕಾಗುತ್ತ ಜೆ. ಅಂದರೆ ಇಲ್ಲಿ " ನೊಡ” ಶಬ್ದಕ್ಕೆ "ಎತ್ತರ' 
ವೆನ್ನುವ ಅರ್ಥ ಕೊಟ್ಟಹಾಗಾಯಿತು. 

" ದೊಡ್ಡ' ಶಬ ನವನ್ನು ಗಾತ್ರ, ಪ್ರಮಾಣಗಳ ಅರ್ಥದಲ್ಲಿ ನಾವು 
ಉಪಯೋಗಿಸಿದರೂ " ಹೊಡ ಮನುಷ್ಯ” ಎನ್ನುವಾಗ ವಿಶೇಷಾರ್ಥ ಕೊಡು 
ತ್ಲೇವೆ. ಯಾವದಾದರೂ ಒಂದು ಗುಣದಲ್ಲಿ ಮಿಕ್ಕವರಿಗಿಂತಲೂ ಮುಂದಿರು 
ವವರನ್ನು ದೊಡ ೈವನೆಂದು ಕಕೆಯಬೇಕಾಗುತ್ತ ದೆ. ತಡಾಕಿ ಮಲ್ಲಪ್ಪ 
ದೊಡ ತ್ಲ ಜಟ್ಟಿ, ಮನ್‌ಸೂರ್‌ ಮಲ್ಲಿಕಾರ್ಜುನ ದೊಡ್ಡ ಗಾಯಕ, ಬಿ. ಎಂ.ಶ್ರೀ 
ಡೊಡ್ಡ ವ್ಯಾಖ್ಯಾತರು, ಕುಕೈ ಸುಬ ್ರಹ್ಮಣ್ಯ ಶಾಸ್ತ್ರಿಗಳು ದೊಡ್ಡ 
ವಿದ್ವಾಃ ಸರು ಎಂದು ಹೇಳುತ್ತೇವೆ 


೩೨ ಪೊರಕೆ 


ಯಾವ ವಿಶೇಷ ಗುಣವನ್ನೂ ಸಡೆಯದೆ ಈ ವಿಶೇಷಣವನ್ನು ಸ್ವಾಹಾ 
ಮಾಡಿರುವವರು ಸರ್ಕಾರಿ ಅಧಿಕಾರಿಗಳು ಮತ್ತು ಶ್ರೀಮಂತರು. ಸರ್ಕಾರಿ 
ಅಧಿಕಾರಿಗಳು ಮತ್ತು ಶ್ರೀಮಂತರ ತಲೆಯ ಮೇಲೆ ಮೂರಂಗಲ ಗುನ್ನಂ 
ಪಟ್ಟಿ ರುಮಾಲಿದೆಯೆಂದು ದೊಡ್ಡಮನುಷ್ಯರೆನ್ನೋಣವೇ ? ಈಗ ಅಗಸರು, 
ನಾಯಿಂದರು, ಮುದ್ರಣಾಲಯಗಳ ಮಾಲಿಕರು ಕೂಡ ಗುನ್ಸಂಪಟ್ಟಿ 
ರುಮಾಲು ಧರಿಸುತ್ತಾರೆ. ನರ್ತಕಿಯರ ಹಿಂದೆ " ವಿನ್‌ಪಾಟ್‌' ಹಾಡುವ 
ಯಜಮಾನರು ದೊಡ್ಡ ಗುನ್ನಂಪಟ್ಟಿ ರುಮಾಲುಗಳನ್ನು ಧರಿಸುತ್ತಾರೆ: 
ಇವರೆಲ್ಲರನ್ನೂ ದೊಡ್ಡ ಮನುಷ್ಯರ ವರ್ಗಕ್ಕೆ ಸೇರಿಸಬೇಕಾಗುತ್ತದೆ. ನಮ್ಮ 
ಅಭ್ಯಂತರವೇನೂ ಇಲ್ಲ - ಆದರೆ ಸಮಾಜ ಸಿದ್ಧವಾಗಿಯೇ ? 

ಇನ್ನು ಸರ್ಕಾರಿ ಅಧಿಕಾರಿಗಳಲ್ಲಿ ತ್ಯಾಗ ಔದಾರ್ಕ್ಯಾದಿ ಗುಣಗಳಿವೆ 
ಯೆಂದೇ? ಆ ಪದಗಳಿಗೆ ಅವರ ಶಬ್ದಕೋಶದಲ್ಲಿ ಸ್ಥಾನವಿಲ್ಲವೆಂಬುದು 
ಲೋಕನಿದಿತ. ಸಾಕ್ಷಿ ಬೇಕಾದರೆ ಅವರ ಮನೆಗಳಿಗೆ ಹಾಲು, ತರಕಾರಿ, 
ಮೊಸರು, ಹಿಂದೂ ಪೇಪರ್‌ ಕೊಡುವವರನ್ನು ಕೇಳಿನೋಡಿ. ಚಂದಾ 
ಪಟ್ಟಿಗಳನ್ನು ತೆಗೆದುಕೊಂಡು ಹೋಗುವ ಸಂಸ್ಥೆಗಳವರನ್ನು ಕೇಳಿನೋಡಿ. 
ವಾರಾನ್ನ್ನ, ಭಿಕ್ಷಾನ್ನ ಮಾಡಿಕೊಂಡು ಶಾಲೆಗೆ ಹೋಗುವ ಬಡ ವಿದ್ಯಾರ್ಥಿ 
ಗಳನ್ನು ಕೇಳಿನೋಡಿ. 

ಶ್ರೀಮಂತ ಶಬ್ದಕ್ಕೆ ಸಮಾನಾರ್ಥ ಪದ " ಕಾಳಸಂತೆ. ಕಾಳ 
ಸಂತೆಯ " ಕರ್ಬೊಗೆ'ಯ ಬೇಗೆಯಲ್ಲಿ ಬೆಂದ ಜನಕ್ಕೆ ಶ್ರೀಮಂತರ ರೀತಿ 
ನೀತಿಗಳನ್ನು ತಿಳಿಯಹೇಳುವುದು ಕನ್ನಂಬಾಡಿಗೆ ನೀರು ಹೊತ್ತಹಾಗೆ. 

ದೊಡ್ಡ ಮನುಷ್ಯ ಶಬ್ದದ ವ್ಯಾಪ್ತಿ ನಿಜವಾಗಿ ಬಹಳ ಸಂಕುಚಿತ 
ವಾದುದು. ಇದು ರಾವ್‌ ಬಹದ್ದೂರ್‌, ರಾಜಸೇವಾಪ್ರಸಕ್ತ ಪ್ರಶಸ್ತಿ 
ಗಳಷ್ಟು ಅಗ್ಗವಾದುದಲ್ಲ. ಈ ಶಬ್ದವನ್ನು ನಾವು ಬಹಳ ಎಚ್ಚರದಿಂದ 
ಬಳಸಬೇಕು. ವಿಜಾಪುರದ ಬರಗಾಲದ ಕಾಲದಲ್ಲಿ ಅಲ್ಲಿನ ಜನತೆಗೆ 
ಆಹಾರ, ವಾಹನ ಸೌಕರ್ಯಾದಿಗಳನ್ನುಂಟುಮಾಡಿಕೊಟ್ಟ ಗದುಗಿನ 
ಬಸುರಿಗಿಡದ ವೀರ ಪ್ಪ ನವರ ನ್ನು ದೊಡ್ಡ ಮನುಷ್ಯರೆನ್ನ ಬಹುದು, 
ಇಂಗ್ರೆಸ್ಸಿಗೆ ತಮ್ಮ ಸರ್ವಸ್ವವನ್ನೂ ತ್ಯಾಗಮಾಡಿದ ಕಾರ್ನಾಡು ಸದಾಶಿವ 
ರಾಯರನ್ನು ದೊಡ್ಡಮನುಷ್ಯರೆನ್ನಬಹ:ದು, ಪ್ರತಿಫಲಾಪೇಕ್ಷೆಯಿಲ್ಲದೆ 


ಪೊರಕೆ ಪಿಷ್ಟ 


ಸಾಹಿತ್ಯ ಸೇವೆ! ಮಾಡುತ್ತಿರುವ ಆಲೂರ ವೆಂಕಟರಾಯರು, ಚನ್ನಪ್ಪ 
ಉತ ತ್ರಂಗಿಯವರನ್ನೂ ದೊಡ್ಡ ಮನುಷ ರನ್ನ ಬಹುದು. ಸುಮ್ಮಸುಮ್ಮನೆ 

ವಿಲ್ಲರಿಗೂ ಉಪ ಪಯೋಗಿಸುವುದಕ್ಕೆ ಈ ಶಬ್ದವೇನು " ಬೀದಿವರೆಯೆ, ಗೊರೆ 
ವರ ದುಂಡುಚಿಯೆ, ಬೀರನ ಕತೆಯೇ ೪ 

ಈಗ ದೊಡ್ಡ ಮನುಷ್ಯರೆನಿಸಿಕೊಂಡಿರುವವರು ಹೇಗೆ ಆ ಹೆಸರನ್ನು 
ಗಳಿಸಿದರು ಎಂದು ನೋಡಿದರೆ ಯುಕ್ತಾಯುಕ್ತ ವಿವೇಚನೆಗೆ ಅನುಕೂಲ 
ವಾದೀತು. 

ಎಲ್ಲಕ್ಕೂ ಹೆಚ್ಚಿನದು ಹೆಣ. 6" ದುಡ್ಡೇ ದೊಡ್ಡಪ್ಪ, ರೊಕ್ಳವೇ 
ಚಿಕ್ಕಪ್ಪ.” ಯಾವ ರೀತಿಯಲ್ಲಾದರೂ ಹೆಣ ಸಂಗ್ರಹಿಸಿದರೆ ಆಯಿತು. 
ಚಕ್ರಬಡ್ಡೀಗೆ ಚಕ್ರಬಡ್ಡಿ ಸೇರಿಸಿದರೂ ಸರಿ, ಕಾಳಸಂತೆಯಲ್ಲಿ ರೂಪಾಯಿಗೆ 
ಒಂದುಸೇರು ಅಕ್ಕಿ, ಜೋಳ ಮಾರಿದರೂ ಸರಿ ಬ್ಯಾಂಕಿನಲ್ಲಿ ಉಳಿತಾಯ 
ಪಟ್ಟಿಯನ್ನು ಬೆಳಸಬೇಕು. ಹೆಣವಿಲ್ಲದಿದ್ದರೆ ಅಧಿಕಾರವಾದರೂ ಇರಬೇಕು. 
ಹನ್ನೆರಡು ರೂಪಾಯಿ ಕನಿಷ್ಠ ಬಿಲ್ಲೆ ಇಡೀ ಸಂಸ್ಥಾನದ ಅಧಿಕಾರ ತಾನೇ 
ನಡಸುತ್ತಿರುವಂತೆ ವರ್ತಿಸಬಲ್ಲ. ರೇಷನ್‌ ಕಛೇರಿಗಳಲ್ಲಿ ಕೆಲಸಕ್ಕಿದ್ದರಂತೂ 
ಮುಗಿದೇಹೋಯಿತು - ಹಿಟ್ಲರಶಾಹಿ ಅವರ ಮುಂಡೆ ನಡುಗಿಹೋಗುತ್ತದೆ. 

ಇದು ಯಾವದೂ ಸಾಧ್ಯ ವಿಲ್ಲದಿದ್ದ ರೂ ದೊಡ ಒಮನುಷ್ಯರಾಗ 
ಬಹುದು. ಮನುಷ್ಯ ದೊಡ್ಡವನಾ ಸ ಇರಬೇಕೆಂದೇನೂ ಕಡ್ಡಾಯ 
ವಿಲ್ಲ, ದೊಡ ಮನುಷ್ಯನ ಹಾಗೆ ತೋರಿಸಿಕೊಳ್ಳುವ ಕಲೆಯನ್ನು ಸಾಧಿಸ 
ಬೇಕು. ಕಾಣುವುದಕ್ಕೆ ಮನೆಗೆ ಬರುವ ವವರನ್ನು ಹೊರಗೆ RN 
ಕಾಯಿಸಬೇಕು. ಆಹ್ವಾ ಕೊಡುವವರ ಮುಂದೆ ನೂರೆಂಟು " ಎಂಗೇಜ್‌ 
ಮೆಂಟ್‌' ಸಬೂಬು ಹೇಳಬೇಕು. ಸಭೆಗಳಿಗೆ ಹೋದರೆ ಮೊದಲ ಪಂಕ್ತಿ 
ಕುರ್ಚಿಯಲ್ಲಿಯೇ ಕೂಡಬೇಕು. ಕುರ್ಚಿ ತೆರವಿಲ್ಲದಿದ್ದರೆ ಸಂಸ್ಥೆಯವರು 
ಬೇಕೆ ಕುರ್ಚಿ ತಂದು ಹಾಕುವ ತನಕ ನಿಂತೇ ಇರಬೇಕು. ಸಮಯಕ್ಕೆ 
ಮುಂಚೆ ಅಥವಾ ಸರಿಯಾಗಿ ಹೋದರೆ ಜನರ ಗಮನ ಬೀಳುವುದಿಲ್ಲ. 
ಆದ್ದರಿಂದ ಸ್ವಲ್ಪ ತಡವಾಗಿ ಹೋಗಿ, ಕುರ್ಚಿಗೆ ತಡಕಾಡಿ ಎಲ್ಲರ ಗಮನ 
ವನ್ನೂ ಸೆಳೆಯಬೇಕು. 

ಸಾರ್ವಜನಿಕ ಜೀವನದಲ್ಲಿ ದೊಡ್ಡ ಮನುಷ್ಯನಾಗುವುದಕ್ಕೆ ಕೆಲವು 

೩೪ ಪೊರಕೆ 


ಸುಲಭೋಪಾಯಗಳಿವೆ. ಮುಂದಿರುವ ಪಕ್ಷದ ಜತೆ ಸೇರಿಕೊಳ್ಳುವುದು, 
ಇಲ್ಲಿದಿದ್ದರೆ ತೀವ್ರವಾಗಿ ಸ ಪ್ರತಿನಿತ್ಯ ತಪ್ಪಜಿ ೮-೧೦ 
ಕಾರ್ಬನ್‌ ಕಾಪಿ ಸಸಿ ವೃ ಪತ್ರಿಕೆಗಳಿಗೆ * ಸೇಟ್‌ (ಹೇಳಿಕೆ) 
ಗಳನ್ನು ಕೊಡುವುದು. ಇ ಎಕ್ಸ್‌ಪ್ರೆಸ್‌ ಗೆ ಟ್ರೈಮ್ಸ ಆ ಫ್‌ ಇಂಡಿಯಾ 
ಪತ್ರಿಕೆಗಳ ಪ್ರತಿನಿಧಿಗಳ ಕೈಕಾಲು ಬ ಅವರು : ಇಂಟರ್‌ವ್ಯೂ 
ತೆಗೆದುಕೊಳ್ಳುವ ಹಾಗೆ ಮಾಡುವುದು. ಉಪನ್ಯಾಸಕ್ಕೆ ಕರೆದರೆ " ಸಾಧ್ಯ 
ವಿಲ್ಲ. ಬೇಕಾದರೆ ಅ ಧ್ಯ ಕ್ಷನಾಗುತ್ತೀನೆ' ಎಂದು ಹೇಳುವುದು. 
ತಮ್ಮನ್ನು ಉಪನ್ಯಾಸಕ ಅಥವಾ ಅಧ್ಯಕ್ಷ ಮಾಡದಿರುವ ಸಭೆಗಳನ್ನು 
ಬಹಿಷ್ಕರಿಸುವುದು. 

ದೊಡ್ಡ ಮನುಷ್ಯನಾಗುವುದಕ್ಕಿಂತ, ಹಾಗೆ ತೋರಿಸಿಕೊಳ್ಳುವುದು 
ಕಷ್ಟ. ಅದೊಂದು ಯೋಗ. ಅದಕ್ಕೆ ಸಾಧನೆ ಬೇಕು. ಒಂದುಸಲ 
ಪಾಲ್‌ ರಿಚರ್ಡ್ಸ್‌ ಐಗುಪ್ತದ " ಪಿರಿಮಿಡ್‌'ಗಳನ್ನು ನೋಡಲು ಹೋದ 
ರಂತೆ. ಆರಡಿ ಎತ್ತರದ ಆಳು ಬಾಗಿಲಲ್ಲಿ ಕೊಡಬೇಕಾದ ಶುಲ್ಕ ಕೊಡದೆ 
ಒಳಗೆ ಹೋಗಲೆತ್ಲಿಸುತ್ತಿ ದ್ದರು ರಿಚರ್ಹ್ಸ್‌ು. ದ್ವಾರಪಾಲಕ ಶುಲ್ಕ ಬೇಡಿದ. 
ಪಾಲ್‌ ಅವನನ್ನು. ಆಪಾದಮಸ್ತಕ ನೋಡಿ " ನನ್ನ ಶುಲ್ಕ ಕೇಳುವೆಯಾ. 
ನಾನು ಯಾರು “ಗೊತ್ತೇ - ಪಾಲ್‌ ರಿಚರ್ಡ್ಸ್ಸ್‌' pd ಒದರಿ ಒಳಗೆ 
ಹೋದರಂತೆ. ದ್ವಾರಪಾಲಕ ನಿರುತ್ತರನಾದನಂತೆ. 

ಇವು ಯಾವವೂ ಸಾಧ್ಯವಿಲ್ಲದಿದ್ದರೆ ತುರ್ತಿಗೆ ಒಂದು ಸುಲಭಮಾರ್ಗ 
ವಡೆ. ದೇಶದ ವಿಚಾರಲಹರಿಯನ್ನು ಹೊಡೆದೆಬ್ಬಿ ಸುತ್ತಿರುವ ಪ್ರಗತಿಶೀಲ 
ನನ್ನು ನಿಂದಿಸಿಕೊಂಡು ಬ್ಯಾಡಿಗಿ, ಹಾವೇರಿ, ಕೊಳ್ಳೇಗಾಲ, ಮಲ್ಪೆ, 
ಚಂಡಿಯೆ, ಕ್ಯಾತ್ಸಂದ್ರ ಪ್ರವಾಸಮಾಡಿದರಾಯಿತು. " ದೊಡ್ಡಮನುಷ್ಯತ್ವ' 
ಕಟ್ಟಿಟ್ಟ ಮುಡಿಪು. 


ಆ. ಖಾಸೆ 


ಪ್ರಕೃತಿ ಒಂದೊಂದು ಪ್ರಾಣಿಗೆ ಒಂದೊಂದು ಅಂಗದಲ್ಲಿ ಚೇತನ 
ತುಂಬಿದೆ. ಜಿಂಕೆಯ ಕಣ್ಣು, ಕಾಲು; ಎತ್ತಿನ ಕೊಂಬು; ಹುಲಿಯ 
ಉಗುರು; ಬೆಕ್ಕಿನ ಮಾಸೆ. ಪ್ರಾಣಿಗಳ ಆ ಸೂಕ್ಷ್ಮೇಂದ್ರಿಯಗಳನ್ನು 
ಹಿಂಸಿಸಿದರೆ ಅವಕ್ಕೆ ತುಂಬ ಕೋಪ. ಬೆಕ್ಕು ಬಡಿಸಿಕೊಂಡು ಸುಮ್ಮನಿರು 
ತ್ತದೆ, ಹೊಟ್ಟಿಗೆ ಹಾಕದೆ ಓಡಿಸಿದರೆ ಸುಮ್ಮನಿರುತ್ತದೆ. ಆದರೆ ಅದರ 
ಮಾಸೆ ಬೋಳಿಸಿದರೆ ಮುಗಿಯಿತು. ಅದರ ಅವತಾರವನ್ನೇ ಮುಗಿಸಿದ 
ಹಾಗಾಗುತ್ತದೆ. 

ಮನುಷ್ಯನಿಗೂ ಪ್ರಾಣಿಗಳಿಗೂ ಇರುವ ಮುಖ್ಯ ವ್ಯತ್ಯಾಸ - ಅವು 
ಗಳಿಗೆ ಒಂದೊಂದು ಇಂದ್ರಿಯ ಪ್ರಬಲವಾಗಿದ್ದರೆ ಅವನಿಗೆ ಎಲ್ಲ ಇಂದ್ರಿಯ 
ಗಳೂ ಪ್ರಬಲವಾಗಿರುತ್ತನೆ. ಮನುಷ್ಯ ಬೆಕ್ಕಿನ ಹಾಗೆ ಮಾಸೆಯ ಸಹಾಯ 
ದಿಂದ ದಾರಿಮಾಡಿಕೊಂಡು ಇರುಳು ಸಂಚರಿಸಬೇಕಾಗಿಲ್ಲ. ಮಿಸಾಸೆಯಿಲ್ಲ 
ದಿದ್ದರೆ ಬೆಕ್ಕು ಬಾಳುವುದಕ್ಕೇ ಸಾಧ್ಯವಿಲ್ಲ. ಆದರೆ ಮನುಷ್ಯನ ಸ್ಥಿತಿ 
ಹಾಗಲ್ಲ. ಮಾಸೆ ಮನುಷ್ಯನ ಬಾಳಿಗೆ ಕೇವಲ ಅಗತ್ಯವಾದ ವಸ್ತುವಲ್ಲ 
ದಿರುವಾಗ ಅವನು ಮಿಾಾಸೆ ಬಿಡುವುದೇಶಕ್ಕೆ ? ಇದೊಂದು ದೊಡ್ಡ ಸಮಸ್ಯೆ | 

ಮನುಷ್ಯ ಕಾಡುಪ್ರಾಣಿಯಾಗಿದ್ದಾಗ ಅವನಿಗೆ ಕ್ಸೌರಕಲೆಯ ಪರಿ 
ಚಯವಿರಲಿಲ್ಲ. ಗೊರಿಲ್ಲಾಗಳ ಹಾಗೆ ಮುಖ ಮೈಯೆಲ್ಲ ಕೂದಲು ತುಂಬಿ 
ಕೊಂಡಿರುತ್ತಿತ್ತು. ಅರಣ್ಯವಾಸಿಯಾಗಿ, ದುಷ್ಟಮೃಗಗಳ ಸಂಪರ್ಕದಲ್ಲಿ 
ಅವನು ಬಾಳಜೇಕಾಗಿದ್ದುದರಿಂದ ಅವನು ಕೂದಲುಮರೆಹೊಗುತ್ತಿದ್ದ. 


೩೬ ಪೊರಕೆ 


ಪ್ರಾಣಿಗಳಿಗೆ " ಕೆಮಾಫ್ಲಾಜ್‌' (0೩/1೦/1೩೭೯) ಮಾಡುವುದಕ್ಕೆ ಕೂದಲು 
ತುಂಬ ನೆರನಾಗುತ್ತಿತ್ತು. ಅಲ್ಲಿಂದ ಮುಂದೆ ತಲೆಬೋಳಿಸಿಕೊಂಡು ಗಡ್ಡ 
ಬೆಳಸುವ ಪದ್ಧತಿ ಆರಂಭವಾಯಿತು. ಭಾರತದಲ್ಲಿ ಗಡ್ಡ ದ ಜತೆ ವಾಸೆಯೂ 
ಇರುತ್ತಿತ್ತು, ” ಅರಬದೇಶದಲ್ಲಿ ಮಾಸೆಯಿಲ್ಲದೆ ಗಡ್ಡೆ ಬೆಳಸುತ್ತಿ ದ್ದರು. 
ಗಡ್ಡಕ್ಕೆ ಧರ್ಮದ ಬಣ್ಣವೂ ಬಂತು. ನಾಗರಿಕತೆ” ಬೆಳದಂತೆ "ಗಡ್ಡದ 
ಆಕಾರ ಮತ್ತು ಪ್ರಮಾಣ ಹೆಚ್ಚುಕಡಿಮೆಯಾಗುತ್ತ ಬಂತು. 
ತಾಸೆಯ ಬೆಳವಳಿಗೆ, ಉತ್ಕಾ)ಂತಿ, ಕ್ರಾಂತಿ ಇತಿಹಾಸವನ್ನು 

ನೋಡಿದರೆ ಜಗತ್ತಿನ ಸಾಮಾಜಿಕ ಚರಿತ್ರೆಯನ್ನು ಬರೆಯಬಹುದು. ಕ್ಪಾತ್ರ 
ಯುಗದಲ್ಲಿ ಮಾಸೆ ರುದ್ರಸ್ವರೂಸವನ್ನು ತಳೆದು ನಿಂತಿತು. ಹುರಿಮಾಸೆ 
ಯನ್ನು ಕಂಡ' ಅರಿರಾಯರ ಎದೆ ಸ್ಟಿನೂರಾಗುತ್ತಿತ್ತು. ಮಾಸೆ 
ಕಾಯಕದಲ್ಲಿ ನಿಷ್ಣಾತರಾದವರನ್ನು ರಸರು, ವೀರರು, ಶ್ರೀಮಂತರು 
ಮಾಸೆ ಹುರಿಮಾಡುತುದಕ್ಕೆ ಇಟ್ಟು ಜ| ದ್ದರು. " ಅಂಬಲಿ ಕುಡಿಯು 
ವವನಿಗೆ ಮಾಸೆ ತಿಕ್ಕು ನೊಬ್ಬ ಎನ್ನುವ ನಾಣ್ಣುಡಿ ಈ ಸಂಸ್ಕೃತಿಯ 
ಅವಸಾನಕಾಲದಲ್ಲಿ ಹುಟ್ಟಿದುಡೆದು ಸ್ವತಸ್ಸಿದ್ಛವಾಗುತ್ತದೆ. | ಜಟ್ಟಿ 
ಬಿದ್ದ ರೂ ಬಾಸೆ ಮಣ್ಣಾ ಗಲಿಲ್ಲ' ನ ನಾಣ್ಣುಡಿ ಬಾಸೆ ಸಂಸ್ಕೃತಿಯ 
ಉಚ್ಛ ಜಿಸೆಯನ್ನು ತೋರುತ್ತದೆ. 

ಕಾಲ fo ಇತಿಹಾಸ ವ್ಯತ್ಯಾಸಗೊಂಡಂತೆ ಮಾಸೆಯ 
ರೂಪಲಾವಣ್ಯವೂ ಬದಲಾಯಿಸಿತು. ಮುಮ್ಮಡಿ ಕೃಷ್ಣರಾಜವೊಡೆಯ 
ರವರ ಕಾಲಕ್ಕೆ ಮಾಸೆ ತನ್ನ ಕೊನೆಯ ವೈಭವವನ್ನು ಕಂಡಿತು. 
ಮೇಲ್ದುಟಿಯ ಮೇಲೆ ದಟ್ಟವಾಗಿ ನೀಳವಾಗಿ ಬಂದು, ಕೆನ್ನೆಗಳ ಮೇಲೆ 
ತಿರುವಿಕೊಂಡು, ಗೊಂಡೆಯ ಹಾಗೆ ಕೂಡುವ ಬಾಸೆ ಆಗ ಬಹೆಳ ಪ್ರಸಿದ್ಧ 
ವಾಗಿತ್ತು. ಒಂದೊಂದು ಗೊಂಡೆಯ ಮೇಲೆ ಒಂದೊಂದು ಗಜನಿಂಬೆ 
ಯನ್ನು ನಿಲ್ಲಿಸಿ ಕುಣಿಸುತ್ತಿದ್ದರು ಆಗಿನ ಜನ. 

ಜನತೆಯ ಜೀವನದಲ್ಲಿ ಕಸು ಕಡಿಮೆಯಾಗುತ್ತ ಬಂದ ಹಾಗೆ 
ಮಾಸೆಯ ಪ್ರಮಾಣವೂ ಕಡಿಮೆಯಾಗುತ್ತ ಬಂತು. ಮುಮ್ಮಡಿಯವರ 
« ಗಿರಿಜಾಮಾಸೆ' ಫ್ರೆಂಚ್‌ಕಟ್‌ಗೆ ದಾರಿಮಾಡಿಕೊಟ್ಟಿತು. ಜನ ಕಡ್ಡಿ 
ಮಾಸೆ, ನಶ್ಯದ ಮಾಸೆಗಳಿಗೆ ಮನತೆತ್ತರು. ಈಗಲೂ ಉತ್ತರಕರ್ನಾಟಕದ 


ಪೊರಕೆ ೩೭ 


ಬರಿಯ ಜನ " ಪರಕೆಮಿಾಸೆ'ಯನ್ನು ಬಿಡಿಸುತ್ತಾರೆ. ಅವರ ಆರೋಗ್ಯ 
ಚೆನ್ನಾಗಿರಲು ಇದೂ ಒಂದು ಕಾರಣ, 

ಕಾಲೇಜಿನ ತರುಣವಿದ್ಯಾರ್ಥಿಗಳಿಗೆ ಫ್ರೆಂಚ್‌ಕಟ್‌ (ನೊಣಮಾಸೆ) 
ಮೇಲೆ ಬಹಳ ನಿಶ್ವಾಸ. ಅವರ ಗೆಳೆಯರು ಮೂಗಿನ ಕೆಳಗೆ ನೊಣ 
ಕುಳಿತಿದೆಯೆಂದು ಓಡಿಸಲು ಹೋದ ಪ್ರಸಂಗಗಳೂ ಉಂಟು. ಕಾಲೇಜಿನ 
ತರುಣರಲ್ಲಿ ತನ್ನ ಮಾಸೆಯ ಪ್ರಭಾವವನ್ನು ಮೂಡಿದವನು ಪ್ರಸಿದ್ಧ 
ಸಿನಿಮಾ ನಟ ಕೊನಾಲ್ಮ್‌ ಕೋಲ್ಕನ್‌. ಮೇಲ್ದುಟಯ ಮೇಲೆ ಸ್ಪಲ್ಪ 
ಹೆಚ್ಚುಹೆಚ್ಚಾಗಿ ತುಟಿಯಂಚಿಗೆ ಬರುಬರುತ್ತ ಕ್ಷಯಿಸುವ ಮಾಸೆಯ 
ಪುವರ್ತಕ ಕೊಲ್ಮನ್‌. ಇದರ ರಕ್ಷಣೆ ಪೋಷಣೆಗಾಗಿ ಮ್ಯಾಕ್ಸ್‌ ಫಾಕ್ಟರ್‌ 
ಕಂಪೆನಿಯವರ ಅನೇಕ ಸಾಮಗ್ರಿಗಳು ತರುಣರ ನಿತ್ಯವಿಧಿಗೆ ಸೇರಿರುತ್ತವೆ. 
ಆಧುನಿಕರು ಎಷ್ಟು ಪ್ರಯತ್ನಿಸಿದರೂ ಮಾಸೆಗೆ ಹಿಂದಿದ್ದ ಘನತೆ ತರಲು 
ಸಾಧ್ಯವಾಗಿಲ್ಲ. ಅವರು ಒಪ್ಪಿಕೊಳ್ಳ ಬೇಕಾದ ಸೋಲಿದು. 

" ಗಂಡಸಿಗೆ ಮಾಸೆ ಶೋಭಾಯಮಾನ, ಹೆಂಗಸಿಗೆ ಮುಂದಲೆ 
ಶೋಭಾಯಮಾನ’ ಎಂದ ನಾಣ್ಣುಡಿಕಾರ. ಈ ಮಾತು ಇಂದು ಅರ್ಥ 
ಹೀನವಾಗಿದೆ. ನೃತ್ಯಕಾರ ಉದಯಶಂಕರ ಅಮೇರಿಳೆಯಲ್ಲಿ ಕುಣಿದು 
ಬಂದ ಮೇಲೆ ನಮ್ಮ ದೇಶದಲ್ಲಿ ಆರಂಭವಾದ ನಾಟ್ಯಚಟಿವೂ (೦೩೧೦ 
revivals) ಕಾರಣಗಳಲ್ಲಿ ಒಂದು. ಗಂಡುಹುಡುಗರು ಬೇಲೂರಿನ ಶಿಲಾ 
ಬಾಲಿಕೆಯರಂತೆ ಬಳುಕಲಾರಂಭಿಸಿದರು. ಹೆಣ್ಣುಮುಖದ, ಉದ್ದನೆಯ 
ಕೂದಲಿನವ ಯಾರು ಸಿಕ್ಕಿದರೂ " ಅಗೋ ಅವನೊಬ್ಬ ಕುಣಿಯುವವ ' 
ಎಂದು ಬೆರಳುಮಾಡಿ ತೋರಿಸುವಷ್ಟು ಈ ಪ್ರಮಿಾಳಾಸೈನ್ಯ ಬೆಳದಿದೆ. 
ಗಂಡುಹುಡುಗರು ಹೆಣ್ಣುಹುಡುಗರಂತೆ ಕಾಣಲಾರಂಭಿಸಿದ ಮೇಲೆ ಸಮಾನ 
ಹಕ್ಕುಬಾಧ್ಯತೆಗಳನ್ನು ಕೇಳುವ ಹೆಂಗಸರು ಸುಮ್ಮನಿದ್ದಾರೆಯೇ? ಎಷ್ಟೋ 
ಜನ ಹೆಂಗಸರು ಅರಿಶಿನದ ಉಪಯೋಗ ತೊರೆಯುತ್ತ ಬಂದರು. ಜಿಲೆಟ್‌ 
ಸೇಫ್ಟ್ರಿಯ ಉಪಯೋಗ ಕಲಿತರು. ಸೊಗಸಾಗಿ ಬಾಸೆ ಬೆಳಸಲಾರಂಭಿ 
ಸಿದರು. ಮಿಾಾಸ್ಕೆ ಸೀರೆ ಕೂಡುವುದಿಲ್ಲ; ಚಿಂತೆಯಿಲ್ಲ. ಕಣ್ಣು ನಾಲ್ಕು 
ದಿವಸ ಅದೀ ನೋಟ ನೋಡಿ ಹೊಂದಿಕೊಳ್ಳುತ್ತದೆ. ರೂಢಿಗಿಂತಲೂ 
ಪ್ರಬಲ ದೇವತೆಯುಂಟೇೀ? 


೩೮ ಪೊರಕೆ 


ಮಾಸೆಯ ಸರ್ವಸ್ವವನ್ನೂ ಅಪಹರಿಸಿ, ಅದನ್ನು ನಿಷ್ಕಾರಣವಾಗಿ 
ಪರಿತ್ಯಜಿಸಿದ ಪುರುಷವರ್ಗದ ಮೇಲೆ ಮಾಸೆ ಕೋಪಗೊಂಡಿದೆ. ಕಲ್ಲು 
ಮನಸ್ಸಿನ ಈ ಜನತೆಯ ಸಹವಾಸವೇ ಬೇಡವೆಂದೇ ಕರುಣಾಮಯರೂ, 
ಕೋಮಲಹೃದಯರೂ ಆದ ಹೆಂಗಸರನ್ನು ಆಶ್ರಯಿಸಿದೆ. 

ಏನೇ ಆಗಲಿ! ಮಾಸೆಗೆ ಪರಾಜಯವಿಲ್ಲ. ಅದರ ಕೀರ್ತಿ ಬೆಳೆ 
ಯುತ್ತ ನಡೆದಿದೆ. 


೯, ಪುಸ್ತಕ ಭಂಡಾರ 


ಹಾಯಿ 


1 ಉತ್ತಮ ಗ್ರಂಥಸಂಗ್ರಹವೇ ಒಂದು ವಿಶ್ವವಿದ್ಯಾನಿಲಯ ” ಎಂದು 
ಮಹಾಶಯ ಕಾಕ್ಲೈಲ್‌ ಹೇಳಿದ್ದಾನೆ. ಉತ್ತಮ ಗ್ರಂಥಸಂಗ್ರಹೆವಿದ್ದಕಿ 
ಅದು ಓದಿಗೆ ಪ್ರೇರೇಪಣೆಯನ್ನುಂಟುಮಾಡುತ್ತದೆ. ಹಲವು ವಿಷಯಗಳ 
ಮೇಲೆ ಗ್ರಂಥಾಭ್ಯಾಸ ಮಾಡುತ್ತ ಮನುಷ್ಯ ನಿಜಾರಪರನೂ ಸುಸಂಸ್ಕೃತನೂ 
ಆಗುತ್ತಾನೆ ಎಂದು ಕಾರ್ಲೈಲ್‌ ನಂಬಿದ್ದ. ಎಮರ್ಸನ್‌, ಕಾರ್ಲೈಲ್‌, 
ನ್ಯೂಮನ್‌, ಎಚ್‌, ಜಿ. ನೆಲ್ಸ್‌ ಮೊದಲಾದ ಜ್ಞಾನಿಗಳು, ಸಾಹಿತಿಗಳು 
ಪುಸ್ತಕಪ್ರಾಣರು. ನಮ್ಮ ದೇಶದ ದೃಷ್ಟಾಂತವನ್ನೇ ತೆಗೆದುಕೊಂಡರೆ 
ಪಂಡಿತ ಜವಾಹಿರಲಾಲ ನೆಹರೂ, ಎಂ. ಎನ್‌. ರಾಯ್‌, ಡಾಕ್ಟರ್‌ 
ರಾಜೇಂದ್ರ ಪ್ರಸಾದ್‌, ಸರ್ವಪಲ್ಲಿ ರಾಧಾಕೃಷ್ಣನ್‌ ಮೊದಲಾದವರು 
ವ್ಯಾಸಂಗಪ್ರಿಯರು. ಒಂದೇ ಎರಡೇ - ಹೆಲವು ಹನ್ನೊಂದು ವಿಷಯಗಳ 
ಮೇಲೆ ಅವರಿಗೆ ಆಸಕ್ತಿ. ಪುಸ್ತಕ, ಕುಡಿಯುವುದಕ್ಕೆ ಮಧು, ಪಕ್ಕದಲ್ಲಿ 
ಸಾಕಿಯಿದ್ದರೆ ನನ್ನ ಬಾಳು ತುಂಬಿತು ಎಂದು ಉಮರ್‌ ಖಯ್ಯಂ 
ಹೇಳಿದ್ದಾನೆ. 

ಸಾಂಸ್ಕೃತಿಕ ಜೀವನಕ್ಕೆ ಪುಸ್ತಕ ಅನ್ನನೀರುಗಳಸ್ಟೆ ಮುಖ್ಯ 
ವಾದುದು. ನಾಗಾಲೋಟದಲ್ಲಿ ಸಾಗುತ್ತಿರುವ ಜಗತ್ತಿನ ಚಲನವಲನಗಳ 
ನ್ನರಿಯಬೇಕಾದರೆ ಮನುಷ್ಯ " ಪುಸ್ತಕ ಪಿಶಾಚಿ 'ಯಾಗಬೇಕಾಗುತ್ತದೆ. 
ಒಂದೇ ವಿಷಯದ ಮೇಲೆ ನೂರಾರು ಪುಸ್ತಕಗಳನ್ನೋದುವುದು ಮಾತ್ರ 
ವಲ್ಲ - ತನಗೆ ವಿರುದ್ಧವಾದ ಅಭಿಪ್ರಾಯ ವ್ಯಕ್ತವಾಗಿರುವ ಪುಸ್ತಕಗಳನ್ನು 


೪೦ ಪೊರಕೆ 


ಹೆಚ್ಚು ಶ್ರದ್ಧೆಯಿಂದ ಓದಬೇಕಾಗುತ್ತದೆ. ಭಾರತವನ್ನರಿಯಲು ಮಾಕ್ಸ್‌ 
ಮುಲ್ಲರ್‌, ಸೋದರಿ ನಿವೇದಿತಾ. ಇ. ಎಮ್‌. ಫಾಸ್ಕರ್‌ ಓದಿದರೆ ಸಾಲದು. 
ಜತೆಗೆ ಮಿಸ್‌. ಮೇಯೋ, ಬೆವರ್ಲಿ ನಿಕ್ಲಾಸ್‌, ಆಜಿ ಡೂಬ್ವಾ ಅವರ ಗ್ರಂಥ 
ಗಳನ್ನು ಓದಬೇಕಾಗುತ್ತದೆ. ದೃಷ್ಟಿವಿಶಾಲವಾಗುವುದಕ್ಕೆ, ಹಲವು 
ಮನಸ್ಸುಗಳ ಓರೆಕೋರೆಗಳನ್ನರಿಯುವುದಕ್ಕೆ ತುಲನಾತ್ಮಕ ಓದುಗಾರಿಕೆ 
ಅತ್ಯಗತ್ಯವಾಗುತ್ತದೆ. 

ಓದಿಗಾಗಿ ಪುಸ್ತಕವೇ ವಿನಾ, ಪುಸ್ತಕಕ್ಕಾಗಿ ಓದಲ್ಲ. ಶ್ರೀಮಂತರ 
ಮನೆಗಳಲ್ಲಿ ಅಂದಚಂದದ ಕಪಾಟುಗಳಲ್ಲಿ ಮಹಾಕವಿಗಳ ಗ್ರಂಥರಾಶಿ 
ಗಳನ್ನು ಕಾಣಬಹುದು. ಪುಟ ತೆರೆದಿರುವುದಿಲ್ಲ- ಬೈಂಡು ಮಾಸಿರುವು 
ದಿಲ್ಲ... ಶ್ರೀಮಂತರಿಗೆ ಜಗತ್ತೇ ವಿಲಾಸದ ಸಾಧನವಾದಂತೆ ಪುಸ್ತಕ 
ಭಂಡಾರವೂ ಒಂದು ಸಾಧನ. ಮನೆಯ ಅಲಂಕಾರಕ್ಕೆ ಅದೊಂದು 
ಅವಶ್ಯಕ ವಸ್ತು. 

ಪುಸ್ತಕ ಕೊಂಡು ಓದಲಾರದ ಜನ ಸಾರ್ವಜನಿಕ ಪುಸ್ತಕ ಭಂಡಾರ 
ಗಳ ನೆರವು ಪಡೆಯುತ್ತಾರೆ. ಅಲ್ಪ ವೆಚ್ಚದಲ್ಲಿ ಅಮೂಲ್ಯ ಗ್ರಂಥಗಳನ್ನು 
ಓದಲಿಕ್ಕೆ ಸಾಧ್ಯವಾಗುತ್ತದೆ. ಅಂತಹ ಭಂಡಾರಗಳ ಸಹಾಯದಿಂದ 
ಕೆಲವು " ಖಾಸಗಿ' ಭಂಡಾರಗಳು ಬೆಳೆಯುವುದಕ್ಕೆ ಅನುಕೂಲವಾಗುತ್ತದೆ. 
ಪರೀಕ್ಷೆಗೆ ಕೆಲವು ದಿವಸ ಮುಂಜೆ ಸಾರ್ವಜನಿಕ ಪುಸ್ತಕ ಭಂಡಾರಗಳ ಸ್ಥಿತಿ 
ನೋಡಬೇಕು. ಬಿ. ಎ. ಕ್ಲಾಸಿಗೆ " ಷೇಕ್ಸ್‌ ನಿಯರ'ನ ಒಂದು ನಾಟಕ 
ಪಠ್ಯಪುಸ್ತಕವಾಗಿದೆಯೆಂದು ಭಾವಿಸೋಣ. ಯಾವ ಮಾಯೆಯಲ್ಲೊ 
“ ಎನ್‌ಸೈಕ್ಲೋಪೀಡಿಯಾ ಬ್ರಿಟಾನಿಕಾ'ದ ಷೇಕ್ಸ್‌ಪಿಯರ್‌ ಹಾಳೆಗಳು 
ಕಾಣೆಯಾಗಿರುತ್ತವೆ. ಎ ಬ್ರ್ಯಾಡ್ಜಿ, ಡೌಡನ್‌, ಬ್ರಾಂಡರ್‌ ಮ್ಯಾಥ್ಯೂಸ್‌, 
ಫ್ರಾಂಕ್‌ ಹ್ಯಾರಿಸ್ಸರ ಗ್ರಂಥಗಳನ್ನು ಕಪಾಟೇ ನುಂಗಿಬಿಟ್ಟಿರುತ್ತದೆ. 

ಸಾರ್ವಜನಿಕ ಭಂಡಾರಗಳಲ್ಲಿ ಇನ್ನೊಂದು ಚಮಶ್ವಾರ ನಡೆಯುತ್ತದೆ. 
ನೆಹರೂ ಅವರ " Glimpses of World History ' ಬೇಕಾಗಿದ್ದರೆ 
ಅದಕ್ಕಾಗಿ ಇತಿಹಾಸ ಪುಸ್ತಕಗಳ ಕಪಾಟು ಹುಡುಕಿದರೆ ಅದು ದೊರೆಯು 
ವುದು ದುರ್ಲಭ. ಭಂಡಾರದಲ್ಲಿ ಪುಸ್ತಕ ಯಾವ ಕಾರಣಕ್ಕಾಗಿಯಾದರೂ 
ಉಳಿದಿದ್ದರೆ ಅದನ್ನು ವಿಜ್ಞಾನಶಾಖೆಯಲ್ಲಿ ಹುಡುಕಬೇಕು. ನೆಹ್ರೂ 


ಪೊರಕೆ ೪೧ 


ಭಕ್ತರು ಯಾರಾದರೂ ಅದನ್ನು ಯಾರೂ ಸುಳಿಯದ ಕಪಾಟನಲ್ಲಿ 
ಬಚ್ಚಿಟ್ಟ ರುತ್ತಾರೆ. 

ಸಾರ್ವಜನಿಕ ಭಂಡಾರಗಳಿಂದ ಪುಸ್ತಕ ಒಯ್ಯುವವರು ವಹಿಸುವ 
ಸ್ವಾತಂತ್ರ್ಯ ನಿಜಕ್ಕೂ ಪ್ರಶಂಸಾರ್ಹವಾದುದಾಗಿದೆ. ಬೇಡದ ಪುಸ್ತಕದ 
ಅಂಚಿನಲ್ಲಿ ಓದುಗರು ಬರೆಯುವ ಟೀಕೆ ಟಪ್ಪಣಿಗಳು ಕೆಲವು ಸಲ ಪುಸ್ತಕ 
ಸೈಂತಲೂ ಸ್ವಾರಸ್ಯವಾಗಿರುತ್ತವೆ. ನಾನೇ ಒಂದುಸಲ ನನ್ನ "ರಾಜಾ 
ರವಿವರ್ಮ' ಗ್ರಂಥದ ಮೇಲೆ ಕೈಯಿಟ್ಟಿ. ಕೂತೂಹಲದಿಂದ ಹೊರಗೆ 
ತೆಗೆದು ನೋಡಿದೆ. ಪುಸ್ತಕವನ್ನು ಬಹಳ ಜನ ಓದಿದ್ದರು. ಅಭಿಮಾನಿ 
ಗಳು ಯಾರೋ ಪುಸ್ತಕಕ್ಕೆ ತೈಲಾಭ್ಯಂಜನವನ್ನು ಮಾಡಿಸಿದ್ದರು. 
"ಅಶೋಕ ವೃಕ್ಷದಡಿ ಸೀತೆ'ಯ ಚಿತ್ರ ವರ್ಣನೆ ಬಂದಿರುವ ಪುಟಗಳ 
ಮಧ್ಯೆ ಯಾರೋ ಪುಣ್ಯಾತ್ಮರು ಹೋಳಿಗೆ ಚೂರು ಇಟ್ಟಿದ್ದರು. ರಾವಣನ 
ಸೆಕೆಯಲ್ಲಿದ್ದ ಸೀತಾಮಾತೆ ಎಷ್ಟು ಹೆಸಿದಿರುವಳೋ ಎಂದು. ಮುಖಚಿತ್ರ 
ನೋಡಿದೆ - ಕೆಳಗೆ " ಗ್ರಂಥಕರ್ತ’ ಎಂದಿತ್ತು. ಚಿತ್ರದ ಮುಖದ ಮೇಲೆ 
ಮೂರುನಾಮ - ಮೇಲ್ಲುಟಯ ಮೇಲೆ ಗಿರಿಜಾಮಾಸೆ - ಬಾಯಲ್ಲಿ ಉರಿ 
ಯುತ್ತಿರುವ ಸಿಗರೇಟ್‌. ನನ್ನ ಅಭಿಮಾನಿಗಳು ಯಾರಿಗೋ ನನ್ನ 
ರೂಪದ ಮೇಲೆ ಭಯಂಕರ ಕೋಪ ಬಂದಿರಬೇಕು. 


ನನ್ನ ಸ್ವಂತ ಪುಸ್ತಕ ಭಂಡಾರ ಏಕೋ ಪ್ರತಿವರ್ಷ ಕೊರಗುತ್ತಿದೆ' 
ಯಲ್ಲಾ - ಈ ರಾವಣನ ಹೊಟ್ಟಿಗೆ ಎಷ್ಟು ಹಾಕಿದರೂ ಅದು ತೆಳ್ಳಗೇ 
ಇದೆಯಲ್ಲಾ ಎಂದು ಪಶ್ಚಾತ್ತಾ ಪವಾಯಿತು. ಒಮ್ಮೆ ಗೆಳೆಯರೊಬ್ಬರಲ್ಲಿ 
ಹೋದಾಗ ಅವರ ಸ್ವಂತ ಭಂಡಾರ ನೋಡಿದೆ. ಮನಸ್ಸಿಗೆ ನೆಮ್ಮದಿ 


ಯಾಯಿತು - ನನ್ನ ಪುಸ್ತಕಗಳು ಅವರಿವರ ಕೈಸೇರಿ ಹಾಳಾಗಿಲ್ಲವೆಂದು ! 


ಪ್ರಸಿದ್ಧ ಪ್ರಬಂಧಕಾರ ಗಾರ್ಡಿನರ್‌ ಒಂದು ಸ್ವಾರಸ್ಯವಾದ ಕತೆ 
ಹೇಳಿದ್ದಾನೆ. ಗೆಳೆಯನ ಮನೆಗೆ ಹೋದ ಒಬ್ಬ ಅವನ ಭಂಡಾರ ನೋಡಿದ 
ನಂತೆ. ಒಂದೆರಡು ಪುಸ್ತಕಗಳನ್ನು ಎರವಲು ತೆಗೆದುಕೊಂಡು ಹೋಗ 
ಬೇಕೆಂದು ಮನಸ್ಸಾಯಿತು. ಕೇಳಿದ. ಗೆಳೆಯ ನಿರ್ದಾಕ್ಷಿಣ್ಯವಾಗಿ 
" ಕೊಡಲಾಗುವುದಿಲ್ಲ ಎಂದ. 
6 

¢ ಏಕಯ್ಯಾ ಹೀಗೆ ಮಾಡುತ್ತೀ - ನಿನ್ನ ಪುಸ್ತಕ ನಾನು ತಿನ್ನುವುದಿಲ್ಲ. 
ಓದಿ ಹಿಂದಿರುಗಿ ಕೊಡುತ್ತೀನೆ.' 

ಗೆಳೆಯ ನಕ್ಕು ಹೇಳಿದ 

4 ಹೆಚ್ಚಾ, ಇದೇ ಮಾತು ನಾನು ಹೇಳಿ ಹೇಳಿ ಈ ಭಂಡಾರ ಬೆಳ 
ಸಿರುವುದು. ನಿನ್ನ ಮಾತಿಗೆ ಸಗ್ಗುತ್ತೇನೆಯೇ 6 

ಕೊಕ್ಳ ಬಿಚ್ಚದೆ ಭಂಡಾರ ಕೂಡಿಸುವ ಕಲೆ ಕೆಲವರಿಗೆ ಸಾಧಿಸಿದೆ. 
ಆ ಮಹಾನುಭಾವರು ಸಾರ್ವಜನಿಕ, ಖಾಸಗಿ ಎಂದು ವ್ಯತ್ಯಾಸ ಮಾಡ 
ಹೋಗುವುದಿಲ್ಲ. ಪುಸ್ತಕ ಭಂಡಾರಗಳ ಒಡೆಯರು ನಿಜವಾಗಿಯೂ 
ಉದಾರಚಿತ್ತರಾಗಿದ್ದರೆ ಅಂತಹೆ ಮಹಾನುಭಾವರ ಸಂಬಂಧ ಹೆಚ್ಚು ಹೆಚ್ಚು 
ಬೆಳಸಬೇಕು. 


೧೦. ಪುಸ್ತಕ ಕೊಳ್ಳುವುದು 


ನನ್ನ ಚಟಗಳಲ್ಲಿ ಮೊದಲನೆಯ ಸ್ಥಾನ ಪುಸ್ತಕ ಕೊಳ್ಳುವುದಕ್ಕೆ. 
ಯಾವ ಊರಿಗೆ ಹೋದರೂ ನಾನು ಮೊದಲು ಹುಡುಕುವುದು ಆ ಊರಿನ 
ಹಳೆಯ, ಹೊಸ ಪುಸ್ತಕಗಳ ಅಂಗಡಿ. ಪುಸ್ತಕಗಳನ್ನು ಕೊಳ್ಳು ವುದು, 
ಓದುವುದು ಚಟಗಳ "ಪಂಕ್ರಿಗೆ ಸೆ ಸೇರಬೇಕಾಗಿಲ್ಲ ಎಂದು ಕೆಲವರು ಹೇಳ 
ಬಹುದು. ಸಮಕಾಲೀನ ಸೋದರ ಕನ್ನಡ ಸಾಹಿತಿಗಳ ಗ್ರಂಥಗಳನ್ನೂ 
ಕೊಂಡು ಓದುವ ಅಭ್ಯಾಸವಿಟ್ಟುಕೊಂಡಿದ್ದೇನೆ. ಕೊಂಡು - ಓದುವುದರ 
ಮೇಲೆ ನಾನು ಹೆಚ್ಚು ಪ್ರಸ್ತಾನಿಸಿರುವುದಕ್ಕೆ ಕಾರಣವಿದೆ. ಕನ್ನಡ 
ಸಾಹಿತಿಗಳು ಬಹುಮಂದಿಗೆ ಓದುವ ಅಭ್ಯಾಸವಿಲ್ಲ. ಓದಿದರೂ ಕನ್ನಡ 
ಪುಸ್ತಕಗಳನ್ನು ಓದುವ ಅಭ್ಯಾಸವಿಲ್ಲ. ಅಪ್ಪಿತಪ್ಪಿ ಕನ್ನಡ ಪುಸ್ತಕ ಓದಿದರೆ 
ಕೊಳ್ಳುವ ಅಭ್ಯಾಸ ಖಂಡಿತ ಇಲ್ಲ. ಕನ್ನಡ ಪುಸ್ತ ಸ್ಮಕವೆಂದರೆ " ಕಾಣಿಕೆ' 
ಯಾಗಿಯೇ ಬರಬೇಕು. ಸ್ವರಾಜ್ಯ ಲೋಕಮಾನ್ಯ ತಿಲಕರ ಜನ್ಮಸಿದ್ಧ 
ಹಕ್ಕು ಆಗಿದ್ದ ತೆ " ಕಾಣಿಕೆ' ಸಾಹಿತಿಗಳ ಜನ್ಮಸಿದ್ಧ ಹಕ್ಕು. 

ಪುಸ್ತ ಕಗಳನ್ನು ಕೊಳ್ಳು ವುದಕ್ಕೆ ಹೋದಾಗ ನಗೆ (| 
ವಾದ ಮನಸಗ! "ಅವುಗಳನ್ನು ನಿರೂಪಿಸಿದರೆ ಪುಸ್ತ Fe 
ವುದೂ ಎಷ್ಟು ಸಾಹಸದ ಕೆಲಸವೆಂದು ಅರಿವಾಗುತ್ತದೆ. 

ಹೊಡೆದಳು ಕನ್ನಡ ಗ್ರಂಥಗಳನ್ನು ಹೆಚ್ಚಾ ಪ್ರಕಟಸುತ್ತಿ ದ್ದ 
ವರು ಬಳ್ಳಾರಿ, ಮೈಸೂರು: ಬೆಂಗಳೂರಿನ ಫನ್‌ ವೈಶ್ಯ ವರ್ತಕರು. 
ಉತ್ತರ ಕರ್ನಾಟಕದ ಕೆಲವು ವೀರಶೈವ ವರ್ತಕರು. ಬಳ್ಳಾರಿಯಲ್ಲಿ ಈ 

ವೈಶ್ಯ ಪ್ರಕಾಶಕರು ಈಗ ನಾಮಾವಶೇಷವಾಗಿದ್ದಾರೆ. ಮೈಸೂರಿನಲ್ಲಿ ಸ್ವಲ್ಪ 
ಉಳಿದಿದ್ದಾರೆ - ಜೆಂಗಳೂರಿನಲ್ಲಿ ಸ್ವಲ್ಪ ಹೆಚ್ಚಾಗಿಯೇ ಇದ್ದಾರೆ. ಅವರಲ್ಲಿ 
ಒಬ್ಬರು ನಯವಿನಯಪರರು, ಪರಮ ದೈವಭಕ್ತರೆಂದು ಕಾಣುತ್ತದೆ. 
ಅಂಗಡಿಗೆ ಹೋದಕೂಡಲೆ ಕಾಣುವುದು ತಿರುಪತಿ ವೆಂಕಟೇಶದೇವರ 
ದೊಡ್ಡ ಪಟ. ಅದರ ತಲೆಯ ಮೇಲೆ ಹೊವು ತಪ್ಪದೆ ಇರುತ್ತದೆ: 
ಶೆಟ್ಟಿ ರಿ ನಿಜಗುಣಶಿವಯೋಗಿ, ಸಪ್ಪಣ್ಣ ಸ್ವಾಮಿ, ಲ ಕ್ಲೀಶೆ, ನರಹರಿ, 
ನಾರಣಪ್ಪ, ಷಡಕ್ಷರಿ ಮೊದಲಾದ ಕವಿಗಳ ಗ್ರಂಥಗಳನ್ನು ಹಲವು ಸಾರಿ 
ಪ್ರಕಟಿಸಿದ್ದಾರೆ. ಅವರ ಮಾತು ಬೆಣ್ಣೆಯಲ್ಲಿ ಕೂದಲೆಳೆದಷ್ಟು ನಯವೆಂದು 
ಮೊದಲೇ ಹೇಳಿದ್ದೇನೆ. 


“ಬನ್ನಿ ಸ್ಸ್ಸ್ಟಾ- ಅ- ಅ-ಮಿ.? 

ಅಂಜಲಿಬದ್ಧನಾಗಿ ನಿಂತು, ಎಡಬುಜವನ್ನು ಓಿರೆಮಾಡಿ, ಮಂದ 
ಸ್ಮಿತವನ್ನು ಬೀರುವ ಪ್ರಾಣಿಯ ಚಿತ್ರವನ್ನು ಭಾವಿಕರಾದ ಓದುಗರು 
ಚಿತ್ರಿಸಿಕೊಳ್ಳ ಬೇಕು. ಅವರ " ಸ್ವಾಮಿ ಯ ಪ್ರಸ್ತಾರನೇ ಒಂದು 
ವಿಚಿತ್ರ. ಸಕಾರವನ್ನು ಒತ್ತುವುದರಲ್ಲಿ ಎಷ್ಟು ನಯವನ್ನು ತರಖಹುದೋ 
ಅಷ್ಟನ್ನೂ ಶೆಟ್ಟ ರು ಸಾಧಿಸಿದ್ದಾರೆ. 

Fp ಒಳಗೆ ಕಾಲಿಟ್ಟ ದ್ದಾ ಯಿತು. ಹೆಲವು ಪಾದಸ್ಪ ರ್ಶದಿಂದ 
ಪವಿತ್ರವಾದ ಜಮಖಾನೆಯ ಮೀಲೆ ಕುಳಿತದ್ದಾ ಯಿತು. 

ದ್ಯ ಏನು ಬೇಕೋ ಸಾ ಸ್‌ ್ಹ್ಹೃಿ ಸೀಗೆ. A 

ಸ ಎತ ಇದೆಯೇ ಶೆಟ್ಟರೇ.” 

ಷ್ಟ ಅಯ್ಯೋ il ಶೆಟ್ಟರು ನಿಜವಾಗಿಯೂ ನಿಟ್ಟುಸಿರುಬಿಟ್ಟರು. 

“ ಏಕೆ ಶೆಟ್ಟರೇ.” 

“ ಒಂದೇ ಪ್ರತಿ ಇತ್ತು. ನಿನ್ನೆತಾನೆ ಕೊ ಟ್ಟು ಬಿ ಟ್ಟ ನಲ್ಲಾ 
ಸ್ಟ್ಯಾನಿ.” 

“ ನನಗೆ ಒಂದು ಪ್ರತಿ ಬೇಕೇ ಬೇಕು - ನೋಡಿ ಶೆಟ್ಟರೇ. 

"ಇಲ್ಲ ಸ್ಟ್ಯಾನಿ - ಇಟ್ಟುಕೊಂಡು ನಿಮಗೆ ಇಲ್ಲ ಅನ್ನುತ್ತೇ 
ಫನೆಯೇ?” 

* ಓಂದು ಸಲ ನೋಡಬಾರದೇ.” 
“ ಆಗಲಿ ಸ್ಟ್ಯಾನಿ - ನಿಮ್ಮ ಚಿತ್ತ.” 

ಶೆಟ್ಟರು ಎದ್ದು ಹುಡುಕಾಡಿದ ಶಾಸ್ತ್ರಮಾಡಿ ಜೀರ್ಣವಾದ ಒಂದು 
ಪ್ರತಿ " ವಿವೇಕಚಿಂತಾಮಣಿ' ಹೊರಗೆ ತೆಗೆಯುತ್ತಾರೆ. ಅದನ್ನು ಕೂಡಲೆ 
ನಮ್ಮ ಕೈಗೆ ಕೊಡುವಹಾಗಿಲ್ಲ. ತಮ್ಮ ಕೈಯಲ್ಲೇ ಹಿಡಿದು ತಿರುಗಿಸಿ 
ತಿರುಗಿಸಿ ನೋಡಿ - 

ಕೆ ಅಮೂಲ್ಯ ಗ್ರಂಥ ಸ್ಟ್ಯಾನಿ 

“ ಹೌದು ಶೆಟ್ಟರೇ.” 

“ ನಿಜಗುಣ ಮಹಾನುಭಾವ - ಮಹಾಶಿನಯೋಗಿ.” 

“ ನಿಸ್ಸಂದೇಹವಾಗಿ.” 

“ ಈಗ ಇಂಥ ಗ್ರಂಥಗಳನ್ನು ಅಚ್ಚುಹಾಕೋರೇ ಇಲ್ಲ ಸ್ಸ್ಟ್ಯಾಮಿ.? 

“ ಏಕೆ ಶೆಟ್ಟರೇ. 

“ ಇನ ಕೆಟ್ಟು ಹೋಯಿತು. ಶಲ್ಯ ಅವತಾರವಾಯಿತು, ಜನಕ್ಕೆ 
ಧರ್ಮಶ್ರ ದ್ಧ ಹೋಗಿಬಿಟ್ಟ ತು ಸ್ಟ್ಪಾಮಿ.” 

is ಕಲ್ಮಿ ಹ ಯಾವದು ಬಟ. ಶಿ 

“ ಗೊತ್ತಿಲ್ಲವೇ - ಆ ಗಾಂಧಿ - ಹೊಲೆಯರನ್ನೆಲ್ಲಾ ಹೆರಿಜನ ಮಾಡಿ 
ದ್ದಾನಲ್ಲಾ.......... ಸ 

“ ಅದು ಹೋಗಲಿ. ಪುಸ್ತಕಕ್ಕೆ ೈ ಎಷ್ಟು ಕೊಡಬೇಕು ಶೆಟ್ಟರೇ.” 

“ ನಮಗೆ ತಿಳಿದದ್ದು ಕೊಡಿ ಸ ಸಾಮಿ 

“ ಇಲ್ಲ - ನೀವೇ "ಹೀಳಿಬಿಡಿ.” 

“ ನನಗೆ ಅದನ್ನು ಮಾರುವುದಕ್ಕೆ ಇಷ್ಟವಿಲ್ಲ. ಸ್ವಂತಕ್ಕೇಂತ ಇಟ್ಟು 
ಕೊಂಡಿದ್ದೆ. ನಿಮ್ಮ ವಿಶ್ವಾಸ ಕಳೆದುಕೊಳ್ಳ ಬಾರದೂಂತ ಕೊಡುತ್ತೇನೆ. 
ಈ ಪುಸ್ತಕಗಳು ತಿರುಗಿ ಅಚ್ಚು ಆಗೋದಿಲ್ಲ ಸ ಸ್ಸ್ಟ್ಯಾಮಿಾ' 

“ ಹೋಗಲಿ - ಬೆಲೆ ಹೇಳಬಾರಜೇ ?* 

6 ನಾಲ್ಕು ರೂಪಾಯಿ ಕೊಟ್ಟುಬಿಡಿ ಸ್ಟ್ಯಾನಿ.” 


ಇಷ್ಟುಹೊತ್ತಿಗೆ ಪುಸ್ತಕ ಶೆಟ್ಟರ ಕೈಬಿಟ್ಟು ನನ್ನ ಕೈಗೆ ಬಂದಿರುತ್ತದೆ. 

“ ಪುಸ್ತಕದ ಮೇಲೆ ೧/| ಎಂದು ಹಾಕಿದೆ. ನೀವು ಬಹಳ ಕೇಳು 
ಕ್ರ್ರೀರಲ್ಲಾ ಶೆಟ್ಟರೇ.” 

| ಹೋಗಲಿ. ಬಿಟ್ಟುಬಿಡಿ ಸ್ವಾಮಿ.” 

ಮತ್ತೆ ಅರ್ಧಗಂಟಿ ಚೌಕಸಿಯಾದ ಮೇಲೆ ಶೆಟ್ಟರು ೩! ರೂ.ಗೆ 
ಪುಸ್ತಕವನ್ನು " ನನಗಾಗಿ ' ಕೊಡುತ್ತಾರೆ. 

ಬೆಳೆ ಸ್ವಲ್ಪ ಹೆಚ್ಚಾದರೂ ಬೇಕಾದ ಪುಸ್ತಕ ದೊರಕಿತಲ್ಲಾ ಎಂದು 
ನಾನು ಸಂತೋಷಸಟ್ಟಿ. ದಾರಿಯಲ್ಲಿ ಸಿಕ್ಕಿದ ಗೆಳೆಯ ವ್ಯವಹಾರ ಕೇಳಿ 
ನಕ್ಕ... “ ಗಟ್ಟಿವ್ಯಾಪಾರ ಮಾಡಿದ್ದರೆ ಶೆಟ್ಟರು ನಾಕ್ಕೆಂಟಾಣೆಗೆ ಪುಸ್ತಕ 
ಕೊಡುತ್ತಿದ್ದರು - ಈ ಪುಸ್ತಕಗಳನ್ನು ಅವರು ಮಣಗಟ್ಟಲೆ ವ್ಯಾಪಾರ 
ಮಾಡುತ್ತಾರೆ” ಎಂದು ಮೂದಲಿಸಿದ. 

ಮೈ ಸೂರಿನ ಅನುಭವ fe ವಿಚಿತ್ರವೆನಿಸಿತು ನನಗೆ. ಮೈಸೂರಿ 
ನಲ್ಲಿ ಒಬ್ಬ ಸೆ ಸಂಶೋಧಕ - ಪ್ರಕಾಶಕ - ಪುಸ್ತಕ ವ್ಯಾಪಾರಿಗಳು. ದೊಡ್ಡ 
ಪಂಡಿತರೆ. ಅನೇಕ ಹಳೆಗನ್ನ ಡ ಕಾವ್ಯಗಳನ್ನು ಅವರು ಪ್ರಕಟಿಸಿದ್ದ ರು. 
ನಾನೊಮ್ಮೆ " ದಶಕುಮಾರ ಚರಿತ್ರ ' " ರಸರತ್ನಾಕರ' ಬೇಕಾಗಿ ಅವರಲ್ಲಿ 
ಹೋದೆ. ಮೂರುನಾಲ್ಕುಸಲ ಹೋದರೂ ಮಹಾಶಯರ ದರ್ಶನ ಸಿಗಲಿಲ್ಲ. 
ಅವರ ಮಕ್ಕಳೋ ಯಾರೋ 

ಕ ಬೆಳಿಗ್ಗೆ ೭ ಗಂಟಿಗೆ ಬಂದುಬಿಡಿ ಸಾರ್‌. ಅವರು ಮನೆಯಲ್ಲೇ 
ಇರುತ್ತಾರೆ. 

“ ನಾನು ನಾಳೆ ಮೆಯಿಲ್‌ ಗಾಡಿಗೆ ಊರಿಗೆ ಹೋಗಬೇಕಾಗಿದೆ. 
ಪುಸ್ತಕಗಳ ಸಲುವಾಗಿಯೇ ಈ ಮೂರು ದಿವಸ ನಿಂತದ್ದು - ನೀವೇ ಪುಸ್ತಕ 
ಗಳನ್ನು ತೆಗೆದುಕೊಂಡಿಟ್ಟುಕೊಂಡಿದ್ದು ಬೆಲೆ ತಿಳಿಸಿದರೆ ಕೊಂಡುಕೊಳ್ಳು 
ತ್ತೇನೆ.” 

“ ಅದು ಸಾಧ್ಯವಿಲ್ಲ ಸಾರ್‌. ನಮ್ಮ ತಂದೆಯವರೇ ಎಲ್ಲಾ ವಹಿ 
ವಾಟು ನಡಸುತ್ತಾರೆ - ಬೆಳಿಗ್ಗೆ ಬನ್ನಿ ಹೋಗಿ.” 

ಬೆಳಿಗ್ಗೆ ಬೇಗ ಏಳಬೇಕಾಗುತ್ತದೆಂದು ನಾನು ಬೆಳಿಗ್ಗಿನ ರೈಲಿನಲ್ಲಿ 
ಪ್ರಯಾಣ ಮಾಡುವುದಿಲ್ಲ. ವಿದ್ಯಾರ್ಥಿಯಾಗಿದ್ದಾಗ ಬೆಳಿಗ್ಗೆ ಏಳಲಾರಡೆ 
ಪರೀಕ್ಷೆಗೆ " ಚಕ್ಕರ್‌' ಹೊಡೆದುದೂ ಉಂಟು. ದಂಡಿ, ಸಾಳ್ವರ ಪುಣ್ಯ 


ಪೊರಕೆ ೪೭ 


ದಿಂದ ಆರುಗಂಟಿಗೇ ಎದ್ದು ಪುಸ್ತಕಪ್ರಭುಗಳ ಮನೆಗೆ ಏಳಕ್ಕೆ ಸರಿಯಾಗಿ 
ಹೋದೆ. ಅರ್ಧಗಂಟೆ ಕಾದರೂ ಬಾಗಿಲು ತೆರೆಯುವ ಸಂಭವ ಕಾಣಲಿಲ್ಲ. 
ಒಂಡೆರಡುಸಲ ಮೃದುವಾಗಿ ತಟ್ಟಿದೆ. ಒಳಗಿನಿಂದ ಓ ಬರಲಿಲ್ಲ. ಅರ್ಧ 
ಗಂಟಿ ಸುತ್ತಾಡಿಕೊಂಡು, ಆನಂದಭವನದಲ್ಲಿ ಕಾಫಿ ಹೊಯ್ದುಕೊಂಡು 
ಎಂಟುಗಂಟಿಗೆ ಮತ್ತೆ ಒಕ್ಕರಿಸಿದೆ. 

ನಾಲ್ಕೈದುಸಲ ಕೂಗಿದ ಮೇಲೆ ಒಳಗಿನಿಂದ " ಮಕ್ಕಳು' ದಯೆ 
ಮಾಡಿಸಿದರು. 

“ ಪುಸ್ತಕ ಕೊಡುವಿರಾ.” 

“ ನೀವು ೭ ಗಂಟಿಗೆ ಏಕೆ ಬರಲಿಲ್ಲ?” 

ಕ ಬಂದಿದ್ದೆ - ಬಾಗಿಲು ಹಾಕಿತ್ತು. ಈಗ ಸಾಧ್ಯವೇ 

“ ತಂದೆಯವರು ಸ್ನಾನಕ್ಕೆ ಹೋಗಿದ್ದಾರೆ - ೧೦ ಗಂಟಿಗೆ ಬನ್ನಿ.” 

ಎಂದು ಒಳಕ್ಕೆ ಹೋಗಿಯೇ ಬಿಟ್ಟರು. ಮತ್ತೆ ಎರಡು ಗಂಟೆಗಳ 
ಕಾಲವನ್ನು " ಸೋಮಾರಿ ಪಾರ್ಕಿ' ನಲ್ಲಿ ಕಳೆದು ಹೆತ್ತುಗಂಟಿಗೆ ಹಾಜರಾದೆ. 
ಮಕ್ಕಳು ಅಸ್ಪಣೆಕೊಡಿಸಿದರು. " ಯಜಮಾನರು ಪೇಟಿಕಡೆ ಹೋಗಿ 
ದ್ದಾರೆ. ೧೨ ಗಂಟಿಗೆ ಬನ್ನಿ. 

೧೨ ಗಂಟಿಗೆ ಬಂದದ್ದಾಯಿತು. ಆಗತಾನೆ ಯಜಮಾನರು ಊಟಕ್ಕೆ 
ಕುಳಿತಿದ್ದರು. ಅವರ ಮನೆ ವೆರಾಂಡದಲ್ಲಿದ್ದ ಗಾರೆಬೆಂಚಿನ ಮೇಲೆ ಕುಳಿತೆ. 
ನನ್ನ ಮನಸ್ಸು ಆಗ ಯಾವ ಪ್ರಶಾಂತಭಾವದಲ್ಲಿತ್ತೆಂಬುದನ್ನು ವರ್ಣಿಸ 
ಬೇಕಾಗಿಲ್ಲ. 

ಒಂದು ಹೊಡೆಯಿತು. ಮಕ್ಕಳು ಹೊರಗೆ ಬಂದು ನೋಡಿ “ ನೀವು 
ಇಲ್ಲೇ ಇದ್ದೀರಾ.” 

ಇದ್ದೀನಿ ಮಹಾಸ್ವಾಮಿ.” 

೬ ಯಜಮಾನರು ಸ್ವಲ್ಪ ಮಲಗಿದ್ದಾರೆ. ಕೂಡಿ, ಇನ್ನೊಂದು ಗಂಟಿ 
ಒಳೆಗಾಗಿ ಎದ್ದುಬಿಡುತ್ತಾರೆ.” 

“ ತಮ್ಮ ಚಿತ್ತ.” 

ಎಂದು ಕುಳಿತೆ. ಯಜಮಾನರು ಎದ್ದು ಹೊರಗೆ ಬಂದಾಗ ಆಗಿ 
ಮ್ಹದು ಎರಡಲ್ಲ - ನಾಲ್ಕು ಗಂಟೆ. ಕೈಯಲ್ಲಿ ನಶ್ಯದ ಚಿಓಕೆ - ಹಣೆಗೆ 


೪೮ ಪೊರಕೆ 


ತೀಡಿದ ನಾಮ - ಮುಖದ ಮೇಲೆ ಅನಂತ ಅತೃಪ್ತಿ ಎದ್ದು ಕಾಣುತ್ತಿದ್ದವು. 
ಬಂದ ಯಜಮಾನರು ತಲೆಯಿಂದ ಕಾಲಿನ ವರೆಗೆ ನನ್ನನ್ನು ಪರೀಕ್ಷಿಸಿ 

“ ನಿಮಗೆ ಯಾವದೋ ಪುಸ್ತಕ ಬೇಕಿತ್ತಂತೆ.” 

“ ಹೌದು. ಸಾಳ್ವನ ರಸರತ್ನಾಕರ - ದಂಡಿಯ ದಶಕುಮಾರ 
ಚರಿತ್ರೆ.” 

“ ಅವು ಲಕ್ಷಣ ಗ್ರಂಥಗಳು. ಬಹಳ ಪ್ರೌಢವರ್ಗದವು. ನಿಮಗೇಕೆ?” 

“ ಏನೋ ಓದಬೇಕು ಅನಿಸಿತು ಅದಕ್ಕೆ.” 

“ ಕನ್ನಡ ಅಭ್ಯಾಸಮಾಡಿದ್ದೀರಾ.” 

ಫ್‌ ಸ್ವಲ್ಪಮಟ್ಟಿಗೆ.” 

“ ಆಗಲಿ. ನಾಳೆ ಬನ್ನಿ ಹುಡುಕಿಟ್ಟಿರುತ್ತೀನೆ.” 

ಕ ಸ್ವಲ್ಪ ಈಗಲೇ ನೋಡಿದ್ದರಾಗಿತ್ತು. ನಾನು ೩-೪ ದಿವಸದಿಂದ 
ಬರುತ್ತಿದ್ದೇನೆ.” 

“ ಹೌದು. ರತ್ನಗಳು ಬೇಕಾದರೆ ಸ್ವಲ್ಪ ಪ್ರಯಾಸಪಡಬೇಕು. 
ಆಗಲಿ - ಕೂಡಿ - ನೋಡುತ್ತೇನೆ.” 

ಒಳಗೆಹೋದ ಯಜಮಾನರು ೫ ಗಂಟಿಗೆ ಹೊರಗೆ ಬಿಜಯಮಾಡಿ 
ದರು. ಕೈಯಲ್ಲಿ ಬೈಂಡಿಲ್ಲದ, ನೆಲವು ಹಾಳೆಗಳು - 

“ ಒಂದೇ ಪ್ರತಿ ನನ್ನಲ್ಲಿರುವುದು. ಸ್ವಂತ ಉಪಯೋಗಕ್ಕೆ ಇಟ್ಟು 
ಕೊಂಡಿದ್ದೆ. ನಿಮ್ಮ ಉತ್ಸಾಹ ನೋಡಿ ಕೊಡುತ್ತೇನೆ.” 

“ ಸಂತೋಷ - ಬೆಲೆಯೆಷ್ಟು.” 

“ ರಸರತ್ನಾಕರ ೩ ರೂ. ದಶಕುಮಾರ ೪|| ರೂ.” 

ಮಾತನಾಡದೆ ೭! ರೂಪಾಯಿ ಅವರ ಕೈಗಿತ್ತು ಪುಸ್ತಕ ಕಸಿದು 
ಕೊಂಡು ಅಲ್ಲಿಂದ ಕಂಬಿಕಿತ್ತೆ. ಇಂದಿನವರೆಗೆ ಯಾವ ಕಾರಣಕ್ಕೂ ಆ 
ರಸ್ತೆ ಯಲ್ಲಿ ನಾನು ಸುಳಿದಿಲ್ಲ. 

ದುಡ್ಡು ತೆಗೆದುಕೊಂಡು ಉಪನ್ಯಾಸ ಮಾಡದೆ ಪುಸ್ತಕ ಕೊಡುವುದು, 
ಪುಸ್ತಕವಿಲ್ಲದಿದ್ದರೆ " ಇಲ್ಲ' ನೆಂದು ನಯವಾಗಿ ಹೇಳುವುದು ಏಕೊ ಏನೋ 
ಕನ್ನಡ ಪುಸ್ತಕ ವ್ಯಾಪಾರಿಗಳಿಗೆ ಸಾಧಿಸಿಲ್ಲ. 

ನನ್ನ ಗೆಳೆಯರೊಬ್ಬರು ಪುಸ್ತಕ ವ್ಯಾಪಾರಿಗಳಿದ್ದಾರೆ. ದೈವಕೃಪೆ 


ಪೊರಕೆ ೪೯ 


ಯಿಂದ ಅವರಿಗೆ ಗಡ್ಡ ಬೆಳೆಯುವುದಿಲ್ಲ. ಅದರೂ ಅವರು ಗಡ್ಡದ - 
ಇಲ್ಲದ ಕೂದಲನ್ನು - ಕೇಳುತ್ತಿರುತ್ತಾರೆ. ಯೋಚನೆ ಬಂದಾಗ ಕೆಲವರು 
ಮೂಗುಜ್ಜಿಕೊಳ್ಳು ತ್ತಾರೆ, ಕೆಲವರು ಅಂಗಿಯ ಗುಂಡಿ ತಿರುವುತ್ತಾರೆ, 
ಕೆಲವರು ಬೆರಳು ನೀವುತ್ತಾರೆ - ಹಾಗೇ ನನ್ನ ಗೆಳೆಯರು ಗಡ್ಡ ಕಿತ್ತು 
ಕ ಪರಿಪಾಠದವರು. ಅವರ ದೃಷ್ಟಿಯಲ್ಲಿ ತಾವು ನಡೆಸುತ್ತಿರುವ 
A 5 ಲೋಕಹಿತಾರ್ಥಕ್ಕಾಗಿ ಮ ಸುತ್ತಿರುವ ಒಂದು ಮಹಾ 
4 ಕೊಳ್ಳು ವವ ಅಂಜಿಕೊಂಡೇ ಒಳಗೆ ಕಾಲಿಡಬೇಕು. 
“ ಸಾಹಿತ್ಯರತ್ನ ಇದೆಯೇ ಸಾರ್‌.” 

ಉತ್ತರವಿಲ್ಲ. 
4 ಸಾಹಿತ್ಯರತ್ನ ಬೇಕು ಸಾರ್‌.” 
ಸಾಹಿತ್ಯರದ್ದಿ ಮಂತ್ರೋಚ್ಚಾರಣೆ ಮೂರುನಾಲ್ಕು ಸಲವಾದ ಮೇಲೆ 
ಯಜಮಾನರು ಕೂತಲ್ಲಿಂದಲೇ ಮುಖವೆತ್ತಿ ನೋಡಿ- " ಇಲ್ಲ' ಎಂದು 
ಮತ್ತೆ ಅಂತರ್ಮುಖರಾಗುತ್ತಾರೆ. 

ಕೊಳ್ಳಲು ಬಂದಿದ್ದ ತರುಣ ಹಟಮಾರಿಯಾಗಿದ್ದರೆ ಮತ್ತೆ ಕಾಡು 
ವುದಕ್ಕೆ ತೊಡಗುತ್ತಾನೆ. 

“ ಒಂದು ಕಾಪಿ ಬೇಕೇ ಬೇಕು ಪಾರ್‌.” 

ತಲೆಬೇಸರಪಟ್ಟುಕೊಂಡು ಯಜಮಾನರು ಒಂದು ಪ್ರತಿ ಕಪಾಟ 
ನಿಂದ ತೆಗೆದು ಗಿರಾಕಿಯ ಮುಂದೆ ಒಗೆಯುತ್ತಾರೆ. ಬೆಲೆ ಸ್ವಾಭಾವಿಕ 
ವಾಗಿಯೇ ಏರಿರುತ್ತದೆ. ಇಷ್ಟು ಪ್ರಕರಣವಾದ ಮೇಲೆ ಗಿರಾಕಿ " ಏಕೆ 
ಬೆಲೆ ಏರಿಸಿದ್ದೀರಿ' ಎಂದು ಕೇಳುವಹಾಗಿಲ್ಲ. ಹಾಕಿದ ಬೆಲೆ ಕೊಟ್ಟು 
ಅವನು ಪುಸ್ತಕ ಕೊಂಡೊಯ್ದ ನೋ ಬದುಕಿದ. ಇಲ್ಲದಿದ್ದರೆ ಪುಸ್ತಕ 
ಒಳಗೆ ಹೋಗಿಬಿಡುತ್ತದೆ. 

ವೈಕುಂಠದ ಬಾಗಿಲು ಕಾಯುವ ಜಯವಿಜಯರು ಒಮ್ಮೆ ಸನಕ 
ಸನಂದಾದಿ ಮುನಿಗಳನ್ನೇ ಒಳಕ್ಕೆ ಬಿಡಲಿಲ್ಲವಂತೆ. ಆ ಕೆಲಸ ನಮ್ಮ ಪುಸ್ತಕ 
ವ್ಯಾಪಾರಿಗಳಿಗೆ ವಹಿಸಿದರೆ ಅವರು ನಾರಾಯಣ - ಲಕ್ಷಿ ಕ್ಷಿಯರನ್ನೇ ಒಳಗೆ 
ಬಿಡುವುದಿಲ್ಲ. ಕನ್ನಡ ಸಾರಸ್ವತ ಸಮಾಜವನ್ನುಮುಧೋಳದ ಸೀಳುನಾಯಿ 
ಗಳ ಹಾಗೆ ಕಾದು ಈ ಮಹನೀಯರು ಮಹೋಪಕಾರಮಾಡುತ್ತಿದ್ದಾರೆ. 

7 ಅತತ ಆಫ 


ತ 


8: 2೬ 


೧೧. ಅಭ್ಯಾಸಗಳು 


ವಿದ್ಯೆ ಅಭ್ಯಾಸದಿಂದ ಸಾಧ್ಯವೆಂದೂ, ಬುದ್ಧಿ ಕರ್ಮಾನುಸಾರವಾದು 
ಜೆಂದೂ ಹಿರಿಯರ ಮತ. ಸಾಧಕನಲ್ಲಿ ಶ್ರದ್ಧೆ ತುಂಬಿದ್ದರೆ ಯಾವ ಹೊತ್ತಿ 
ನಲ್ಲಾದರೂ ಅನನು ವಿದ್ಯೆಯನ್ನು ಗಳಿಸಲು ಸಾಧ್ಯ. ರವೀಂದ್ರರು 
ಎಪ್ಪತ್ತು ವಯಸ್ಸಾದನಂತರ ಚಿತ್ರಕಲೆಗೆ ಕೈಹಾಕಲಿಲ್ಲನೇ, ಸಂಗೀತ 
ವಿದ್ವಾನ್‌ ವಾಸುದೇವಾಚಾರ್ಯರು ನಲವತ್ತೈದು ಆದಮೇಲೆ ಸಂಗೀತ 
ಆರಂಭಿಸಲಿಲ್ಲವೇ! ಅತ್ತಿತ್ತ ನೋಡದೆ ಒಂದೇ ಜಾಡು ಹಿಡಿದು, ಕರ್ಮ 
ಯೋಗಿಯಂತೆ ತಾನು ಗುರಿಯಲ್ಲಿಟ್ಟುಕೊಂಡಿರುವ ವಿದ್ಯೆಯನ್ನು ಸಾಧಿಸ 
ಬೇಕೆಂದು ಹೊರಡುವ ಸಾಧಕನಿಗೆ ಹಲವಾರು ಅಡ್ಡಿಆತಂಕಗಳೊದಗುತ್ತವೆ. 
ಆದರೆ ಅಂತಿಮ ಜಯ ಅವನದೇ. ಕಲಿಯುವುದಕ್ಕೆ ವಯಸ್ಸಿನ ಇತಿಮಿತಿ 
ಯಾವ ತೊಂದರೆಯನ್ನೂ ಉಂಟುಮಾಡುವುದಿಲ್ಲ. ಅದು ತ್ರಿಕಾಲಾ 
ಬಾಧಿತ. 

ವಿದ್ಯೆ ಕಲಿಯುವುದು ಎಷ್ಟು ಪ್ರಯಾಸವೋ ಅದಕ್ಕೂ ಹೆಚ್ಚು 
ಪ್ರಯಾಸ ಕೆಲವು ಕಲಿತ ದುರ್ನಿದೈಗಳನ್ನು ಬಿಡುವುದು. ಕುಡಿಯುವ 
ಚಟಿವಿರುವವರನ್ನು ನೋಡಿದರೆ ಸಾಕು. ಮನೆಮಾರು ಹೆಂಡತಿಮಕ್ಕಳು 
ಹೋದರೂ ಚಿಂತೆಯಿಲ್ಲ, ಅವರ ಹೊತ್ತಿಗೆ ಮದ್ಯ ಒದಗಲೇ ಬೇಕು. 
ಒಮ್ಮೆ ಒಬ್ಬ ಕುಡುಕ ಕಾಲುಜಾರಿ ಭಾವಿಗೆ ಬಿದ್ದನಂತೆ. ಸಾಕಷ್ಟು ನೀರು 
ಕುಡಿದಿದ್ದ. ಯಾರೊ ಪುಣ್ಯಾತ್ಮರು ಎತ್ತಿ ಮೇಲಕ್ಕೆ ಹಾಕಿದ್ದರು, ಪಕ್ಕ 
ಪಲ್ಲಿದ್ದವ ಅವನಿಗೆ ಎಚ್ಚರ ಬರಲೆಂದು ಸ್ವಲ್ಪ ಬ್ರ್ಯಾಂಡಿಗೆ ನೀರು ಬೆರಸಿ 


ಪೊರಕೆ ೫೧ 


ಇಕೊಡಿರೆಂದ... ಕುಡುಕ ಹೇಳಿದನಂತೆ "ನೀರು ಸಾಕಷ್ಟು ಹೊಟ್ಟಿಗೆ 
ಹೋಗಿದೆ. ಬರೀ ಬಾ ತ್ರ್ಯಾಂಡಿ ಕೊಡಿ' ಎಂದು. ಇಯು. ಮುನ್ನ 
ನಾಯಿಗೆ ಗಂಗಾಮೃತ ಬಿಡುವ ಪದ್ಧತಿ ಹಿಂದುಗಳಲ್ಲಿದೆ. ಕುಡುಕರ 
ಬಾಯಿಗೆ "ಈಚಲ ಅಮೃತ 'ವನ್ನೇ ಬಿಡಬೇಕಾಗುತ್ತದೆ. 

ಕುಡಿತಕ್ಕೆ ಸರಿಗಟ್ಟುವ ಇನ್ನೊಂದು ಚಟ ದ್ಯೂತ. ಕುದುರೆ 
ಜೂಜು, ಸಟ್ಟಾ, ಇಸ್ಪೇಟು ಈಗ ಸರ್ವವ್ಯಾಪಿಯಾಗಿವೆ. ಹುರಿಗಾಳು, 
ಮೆಣಸಿನಪುಡಿ ಮಾಡುವ ವಿಧವೆಯರು ಕೂಡ ಜೂಜುಕಟ್ಟೆಯ " ಸೆಕೆಂಡ್‌ 
ಎನ್‌ಕ್ಲೊ (ಸರ್‌' ನಲ್ಲಿ ಠರಾಯಿಸುವುದು ನಿತ್ಯನೋಟ. ಇಸ್ಸೇಟು ಆಡಲು 
ಬಾ ರದಿದ್ದ ರೆ ಆ ಪ್ರಾಣಿ ರೂಕ್ಷಮನುಷ್ಯ ಎಂದೆನಿಸಿಕೊಳ್ಳು ತ್ತಾನೆ. 
ಕ್ಲಬ್ಬು ಗಳಿಗೆಂತೂ " ಇಸ್ಪೇಟೀ' ಪಂಚಪ್ರಾ ನ 

ಈಗ ಇಂಗ್ಲಿಷ್‌ ಕಲಿತವರಲ್ಲಿ " ಚಕ್ರಬಂಧ ಸ್ಪರ್ಧೆ'ಯ ಚಟ ತಾನೇ 
ತಾನಾಗಿದೆ. ಮುಂಬಯಿಯ " ಟೈಮ್ಸ್‌ ಆಫ್‌ ಇಂಡಿಯಾ' ಪತ್ರಿಕೆಯವ 
ರಿಗೆ ಈ ಸ್ಪರ್ಧೆಗಳು ಹೊನ್ನಿನ ಮಳೆ ಕರೆಸುತ್ತವೆ. ತಮ್ಮ ಶಬ್ದ ಕೋಶ 
ವನ್ನು ವೃದ್ಧಿ ಮಾಡಿಕೊಳು ೨ ಪುದಕ್ಕೆ ಚಕ್ರಬಂಧ. ಸೆ ಸ್ಪರ್ಧೆಗೆ ಕಳಿಸುವುದಾಗಿ 

ಜಾಣರು ತ್ತಾ ಕೆ. ರಾತ್ರಿಯೆಲ್ಲ « ವಿಕೈಲ್‌ ಅಥವಾ ಸೈಕ್ಕಿಲ್‌' ಪದ 

ಪೋಣಿಸುವುದಕ್ಕೆ ಜಾಗರಣೆ ಮಾಡುತ್ತಾರೆ. 

ಈಯೆಲ್ಲ ಚಟಗಳ ಹಿಂದಣ ಮನೋಧರ್ಮ ಮೈ ಕ್ಳೈ ನೋಯಿಸಿ 
ಕೊಳ್ಳದೆ ಹಣ ಸಂಗ್ರಹಿಸುವುದು. ನಾಲ್ಕಾಣೆ ಲಾಟರಿ ಟಕೆಟ್‌ ಕೊಂಡು 
ನಾಲ್ಕು ಲಕ್ಷ ಕೂಡಲೆ ಗಳಿಸಿಬಿಡಬೇಕು, ಒಂದು ಚಕ್ರಬಂಧ ತುಂಬಿ ಕಳಿಸಿ 
ಮಾರನೆಯ ವಾರ ೩೦,೦೦೦ ರೂ.ಗೆ ಒಂದು ಚಿಕ್ಕೂ, ಜತೆಗೊಂದು 
ಫೋರ್ಡ್‌ ಕಾರ್‌ ಸಂಪಾದಿಸಬೇಕೆಂಬ ಹೆಂಬಲ. 

ಜನತೆಯಲ್ಲಿ ಒಂದು ಬಗೆಯ ಅಯೋಗ್ಯ ಅತೃಪ್ತಿ, ಅಸಂತೋಷ, 
ಧಾವಂತ ಹೆಟ್ಟಿಸುವುದಕ್ಕೆ ದ್ಯೂತಕ್ಕಿಂತಲೂ ಉತ್ತಮ ಸಾಧನ ಬೇರೊಂದಿಲ್ಲ. 
ಧರ್ಮರಾಯ ದ್ಯೂತವಾಡಿ ರಾಜ್ಯ, ಹೆಂಡತಿಯನ್ನೇ ಕಳೆದುಕೊಂಡನಂತೆ - 
ಸಿದ್ದೀಕಟ್ಟಿ ರಾಮರಾಯ ತನ್ನ ಮುರುಕಲು ಮನೆಯನ್ನೇತಕ್ಕೆ ಕಳೆದು 
ಕೊಳ್ಳಬಾರದು! 


೫೨ ಪೊರಕೆ 


ಆದರೆ ದ್ಯೂತಕಾರರಲ್ಲಿ ಒಂದು ಮೆಚ್ಚತಕ್ಕ ಗುಣವಿದೆ. ಅವರು 
ಸಾಮಾನ್ಯವಾಗಿ " ಚಿಲ್ಲರೆ ಸುಳ್ಳು' ಹೇಳುವುದಿಲ್ಲ. ಸಾಲ ಕೊಂಡು 
ಹೋದ ಹಣವನ್ನು ಹಿಂದಿರುಗಿಸುತ್ತಾರೆ. ಅವರ ಲೆಕ್ಕಾಚಾರದಲ್ಲಿ ಹೆಚ್ಚು 
ಕಡಿಮೆಯಾದರೆ ಮಾತ್ರ " ಇಸಂ ಸರಾರಿ.' 

ನಾನು ಈ ಚಟಗಳನ್ನೂ, ಚಟಗಾರರನ್ನೂ ಸಹಿಸಬಲ್ಲೆ. ನನ್ನ 
ಗೆಳೆಯವರ್ಗದಲ್ಲಿ ಖದೀಮ ಇಸ್ಟೇಟ್‌, ಕುದುರೆ ಜೂಜುಗಾರರಿದ್ದಾರೆ. 
ನನ್ನನ್ನು ಸುಸಂಸ್ಕೃತನನ್ನಾಗಿ ಮಾಡಬೇಕೆಂದು ಹಗಲಿರುಳು ಪ್ರಯತ್ನಿಸು 
ತ್ತಿದ್ದಾರೆ... ಆದರೆ ಅವರ ದುರ್ದೈವ- ವಿಜಯಮಾಲೆ ಇನ್ನೂ ಅವರ 
ಕೊರಳನ್ನಲಂಕರಿಸಿಲ್ಲ. 

ಇವು ಸಹ್ಯ ಚಟಗಳಾದರೆ - ಅ-ಸಹ್ಯೆ ಚಟಗಳು ಕೆಲವಿನೆ. ನಾಲ್ಕು 
ಗಂಟಿಗೆ ಬರುತ್ತೇನೆಂದು ಹೇಳಿ ಐದುಗಂಟಿಗೆ ಬರುವುದು ಅಥವಾ ಬರದೆಯೇ 
ಇರುವುದು. ಗೆಳೆಯನ ಹಾದಿ ನೋಡುತ್ತ ಕುಳಿತುಕೊಳ್ಳುವ ಕಣ್ಣಿನ 
ಗತಿಯೇನಾಗಬಹುದೆಂಬುದನ್ನು ವಿಚಾರಮಾಡಬೇಕು. ಬೆಳಗಾಗೆದ್ದು 
ಸಂಜೆಯ ತನಕ ೧ರೂ. ೨ರೂ. ಸಾಲಕ್ಕೆ ಬರುವುದು ಇತ್ಯಾದಿ. ಇತ್ಯಾದಿ. 

ನನ್ನ ಗೆಳೆಯರು ಕೆಲವರಲ್ಲಿ ವಿಚಿತ್ರ ಚಟಗಳಿವೆ. ಇವುಗಳಿಂದ 
ಬಹಳ ಹಿಂಸೆಯೇನಿಲ್ಲ. ಆದರೆ ಮನಸ್ಸಿಗೆ ಕಿರಿಕಿರಿ. 

ಒಬ್ಬರು ಪ್ರಸಿದ್ಧ ಗ್ರಂಥಕರ್ತರು. ಅವರ ಮನೆಗೆ ಹೋದಕೂಡಲೆ 
ಒಂದು ಕಪ್‌ ಚಹಾ ಕೊಟ್ಟು ಕೂಡಿಸುತ್ತಾರೆ. ಅಲ್ಲಿಂದ ಆರಂಭವಾಗು 
ತ್ರಜಿ ಅವರ ರೇಡಿಯೋ. ಏನು ಸಾಹಸ ಪರಾಕ್ರಮ; ಏನು ಆತ್ಮ 
ಪ್ರಶಂಸೆ !! ಎಷ್ಟುಹೊತ್ತು ಅವರು ತಮ್ಮ ವಿಚಾರ ಹೇಳಿಕೊಂಡರೂ 
ತೃಪ್ತಿಯೇ ಇಲ್ಲ. ಎಲ್ಲಾ ಸತ್ಯವೇ ನಾಲಗೆ ಸ್ಪೈರವೃತ್ತಿಯನ್ನವಲಂಬಿಸಿ 
ಹೆರಿದಾಡಹೆತ್ತಿದರೆ ಸತ್ಯಾಸತ್ಯ ಲೋಕಗಳ ಹರಿವೆ ಅದಕ್ಕಿರುತ್ತದೆಯೇ? 

ಇನ್ನೊಬ್ಬ ಗೆಳೆಯರು ಬಹು ಒಳ್ಳೆಯ ಮನುಷ್ಯ. ಹೆಣ್ಣಿನ ಹೈದಯ. 
ಅವರ ಮನೆಗೆ ಹೋದಕೂಡಲೆ ಒಂದು ಮಗು ಎತ್ತಿಕೊಂಡು ಬಂದು 
ತೊಡೆಯ ಮೇಲೆ ಕೂಡಿಸಿಕೊಂಡು ಅದರ ರೂಪ, ಗುಣ, ಭವಿಷ್ಯ, ಕೋಗ 
ವರ್ಣನೆನೆಯನ್ನು ಕೂಲಂಕಷವಾಗಿ ಒಪ್ಪಿಸುತ್ತಾರೆ. ಮಗುವಿಗೆ ಕಾಲ 
ಪ್ರುನರ್ಕಿಗೆ ಯಾವಾಗ ಕೊಟ್ಟಿದ್ದು, ಯಾವ ಔಷಧ ಕೊಟ್ಟದ್ದು, ಹೇಗಾ 


ಪೊರಕೆ ೫ಜಿ 


ಯಿತು, ಎಷ್ಟುಸಲವಾಯಿತು, ಯಾವ ಬಣ್ಣಕ್ಕೆ ಆಯಿತು, ಮುಂದೆ ಆದ 
ಪರಿಣಾಮ, ಅದನ್ನು ನಿಲ್ಲಿಸ ಸುವುದಕ್ಕೆ ಮಾಡಿದ ಮಹಾಕಾರ್ಯಗಳೆಲ್ಲಾ 
ಚಾ- ಚೂ ಬಿಡದೆ ಒಪ್ಪಿಸುತ್ತಾರೆ. 

ಮತ್ತೊಬ್ಬ ಗೆಳೆಯರು ಬಹಳ ವಿನೋದಪ್ರಿಯರು. ಉತ್ತಮ 
ಮಾತುಗಾರರು. ಅವರು ಆಡಿದುದನ್ನು ಇತರರು ತಾಳ್ಮೆಯಿಂದ, ಶಾಂತತೆ 
ಯಿಂದ ಕೇಳಿಕೊಳ್ಳ ಬೇಕು. ಜತೆಯಲ್ಲಿದ್ದ ವರು ಏನಾದರೂ ಮ 
ಅದು ಮಹದ್ವಿ ಸಯವಾಗಿದ್ದ ರೂ -ಆ “ಳೆಯರ ಸಂಗೀತೆಚಾಪ ಲ್ಯ 
ಕೆರಳುತ್ತದೆ. ಮೆಲ್ಲಗೆ ಗೊಣಗುಟು ನ್ವಿವುದಕ್ಕೋ ಸಿಳ್ಳು ) ಹಾಕುವುದಕ್ಕೋ 
ಆರಂಭಿಸುತ್ತಾರೆ. 

ಮರೆಲ್ಯಾಸಗಳ ಹಿರಿಯಸ್ಥಾನ ಆತ್ಮಪ್ರಶಂಸೆಗೆ ಕೊಡಬೇಕು. 
ಬಸವಣ್ಣನವರು " ತನ್ನ ಬಣ್ಣಿಸಬೇಡ - ಇತರರ ಹಳಿಯಜೇಡ' ಎಂದಾಗ 
ಬಹುಜನಗಳ ಕೈಯಲ್ಲಿ ಸಿಕ್ಕಿ ನೊಂದಿರಬೇಕು. ಹೆಣ್ಣುಮಕ್ಕಳಲ್ಲಿ ನೋಡ 
ಬೇಕು ಈ ಗುಣ. ತಮ್ಮ ಸೀರೆ, ಒಡವೆ, ಗಂಡ, ಮನೆ, ಗಂಡನ ಆಫೀಸ್‌ 
ಅಧಿಕಾರ (ಅವನು ೧೫ ರೂಪಾಯಿ ಗುಮಾಸ್ತನೇ ಆಗಿದ ರೂ) ಎಷ್ಟು 
ಬಣ್ಣಿಸಿದರೂ ಅವರಿಗೆ ಸಾಲದು. ಆತ ಒಪ್ರಶಂಸೆಮಾಡಿಕೊಳ್ಳು ವಾಗ ಕೇಳು 
ವವರು ವಿನೆಂದುಕೊಂಡಾರು ಎಂಬುದರ "ಕಡೆ ಲಕ್ಷ್ಯ ಕಡಿಮೆ. 

ದುರಭ್ಯಾಸ ಇಲ್ಲದ ಮನುಷ್ಯ ಶುಂಭ, ಸನ್ಮಾ ಅಥವಾ ಜೀವನ್ಮುಕ್ತ 
ನಾಗಿರಬೇಕು. ಆದರೆ ತಮ್ಮ ಅಭ್ಯಾಸಗಳಿಂದ ಇತರರು ಕಿವಿ, ಕಣ್ಣು, 
ಮೂಗು ಮುಚ್ಚುವಂತಾಗುವುದೇ ಎಂದು ವಿಚಾರಮಾಡಿಕೊಂಡರೆ ಸಾಕು. 
ಜನರ ಬಾಳುವೆಗೆ ಒಂದು ಕಣ ಬೆಳಕು ಬಂದೀತು. 


೧೨. ಮಕ್ಕಳು 


ಜಗತ್ತಿನ ಸಾಹಿತ್ಯ ದಿಗ್ಗರ್ಶನ ಮಾಡುವಾಗ ಹೊಳೆಯುವ ಒಂದು 
ಮುಖ್ಯ ಸಂಗತಿಯೆಂದರೆ ಮಕ್ಕಳಿಗೆ ದೊರೆತಿರುವ ಪ್ರಾಧಾನ್ಯ, ತಾಯಿ- 
ಮಗು ಕಲ್ಪನೆ ಎಲ್ಲ ದೇಶಗಳಲ್ಲಿಯೂ, ಎಲ್ಲ ಧರ್ಮಗಳಲ್ಲಿಯೂ ಮಾನ್ಯತೆ 
ಪಡೆದಿದೆ. ಕ್ರಿಸ್ತರ " ಮ್ಯಾಡೊನಾ ಮತ್ತು ಮಗು' ವಸ್ತುನನ್ನೆತ್ತಿ 
ಕೊಂಡು ಚಿತ್ರ ಬರೆಯದಿರುವ ಕ್ರಿಸ್ತ ಚಿತ್ರಗಾರನಿಲ್ಲ. " ಯಶೋಧಾ - 
ಕೃಷ್ಣ' " ಫಾರ್ವತಿ - ಗಣೇಶ ' ವಸ್ತುಗಳು ಭಾರತೀಯ ಚಿತ್ರಗಾರರ 
ಪ್ರೀತಿಯ ವಸ್ತುಗಳಾಗಿವೆ. 

ಶೈಶವಾವಸ್ಥೆಗೆ ಹಿಂದುಗಳು ಬಹಳ ಬೆಲೆ ಕೊಟ್ಟಿದ್ದಾರೆ. ಐದು 
ವರ್ಷದ ತನಕ ಮಗು ದೇವರಿದ್ದ ಹಾಗೆ. ಅದು ಏನು ಮಾಡಿದರೂ 
ಅಪವಿತ್ರವಲ್ಲ ಎಂಬ ಭಾವನೆ ಪರಮ ಕಟುಧರ್ಮಿಗಳಲ್ಲಿಯೂ ಹಬ್ಬಿದೆ. 
ಮಮತೆಯ ಮೂರ್ತಿಗಳಾದ ಮಕ್ಕಳು ನಿರುದ್ದೇಶದಿಂದ ಮಾಡುವ 
ತುಂಟತನ ಮಾನವರ ದುರಂತ ಜೀವನದ ಮೇಲೆ ಸುಳಿಯುವ ಬೆಳದಿಂಗಳು. 
ತಮ್ಮ ಆಯುಷ್ಯದ ಅತ್ಯಮೂಲ್ಯ ನೇಳೆಯನ್ನೆಲ್ಲಾ ಸೆರೆಮನೆಯಲ್ಲಿ ಕಳೆ 
ದಿರುವ ಪಂಡಿತ ಜವಾಹಿರಲಾಲ ನೆಹ್ರೂ ಅನರು ಸೆರೆಮನೆ ಏತಕ್ಕೆ 
ವಿಕರ್ಷಕನೆಂದು ವರ್ಣಿಸುತ್ತಾ " ಅಲ್ಲಿ ಹೆಣ್ಣಿನ ನೂಪುರ ಧ್ವನಿ ಕೇಳಬರು 
ವುದಿಲ್ಲ ಮಕ್ಕಳ ನಗೆಯ ಬೆಳುದಿಂಗಳು ಪಸರಿಸುವುದಿಲ್ಲ - ಅದಕ್ಕಾಗಿ' 
ಎಂದು ಹೇಳುತ್ತಾರೆ. ಮಿಸಸ್‌ ಸಜಿ ಎಂಬ ಕವಿಯಿತ್ರಿ " ನೊಂದು, ಬೆಂದು, 


ಪೊರಕೆ ೫೫ 


ಬೇಸತ್ತಾಗ ಕಳೆದುಹೋದ ಶೈಶವ್ಯ ಮತ್ತೆ ಬರಬಾರದೇ ಎಂದು ನಾನು 
ಎಷ್ಟು ಸಲ ಬಯಸಿಲ್ಲ' ಎಂದು ಹೇಳಿದ್ದಾಳೆ. 

ಮನುಷ್ಯನ ಮನಸ್ಸು ವಯಸ್ಸಾಗುತ್ತ ಆಗುತ್ತ ರಾಗದ್ವೇಷಗಳ 
ಹುತ್ತವಾಗುತ್ತ ಬರುತ್ತದೆ. ಅದು ಸರಳತೆ, ಕೋಮಲತೆ, ಕಾರುಣ್ಯ, 
ಅನುಕಂಪಾದಿ ಗುಣಗಳನ್ನು ಕಳೆದುಕೊಂಡು ರೋಷ ದ್ವೇಷಗಳ ಜ್ವಾಲಾ 
ಮುಖಿಯಾಗತೊಡಗುತ್ತದೆ. ಆ ಸ್ಥಿತಿಯಲ್ಲಿ ಮನುಷ್ಯ - ವಿಚಾರಸರ 
ನಾಗಿದ್ದಕೆ ಎ ತನ್ನ ಕೈಶವ್ಯದ ದಿವ್ಯದಿನಗಳನ್ನು ಸ್ಮರಿಸಿಕೊಳ್ಳು ತ್ತಾನೆ. 
ತನ್ನ ಮಕ್ಕಳ - ಇತರರ ಮಕ್ಕಳ ನಿರ್ಹೇತುಕ ಆಟಪಾಟಗಳನ್ನು ನೋಡಿ 
ಬಾಳಮಂದಾರ ಅರಳುವ ಸೊಗಸನ್ನು ಕಂಡು ಮನಸ್ಸಿಗೆ ಶಾಂತಿ, ಮುದ 
ತಂದುಕೊಳ್ಳು ತ್ತಾನೆ. 

ಜೀವನದಲ್ಲಿ ಮಗುವಿಗಿರುವ ಪ್ರಾಧಾನ್ಯಕ್ರೈ ಆ ಬಗ್ಗೆ ಬೆಳದಿರುವ 
ನಾಣ್ಣುಡಿಗಳ ಮಾಲೆಯನ್ನು ಗಮನಿಸಿದರೆ ಸಾಕು. " ಮಕ್ಕಳಿಲ್ಲದ ಸಿರಿ 
ಕೊಳೆತ ತೆಂಗಿನಕಾಯಿ’ . * ಒಕ್ಕಲಿಲ್ಲದ ಊರು, ಮಕ್ಕಳಿಲ್ಲದ ಮನೆಯು 
ಫಲವೇನು? - " ಹೆಲವು ಮಕ್ಕಳ ತಂದೆ, ತಲೆಯಲ್ಲಿ ಕೊಟ್ಟವಗೆ' - 
4 ಪುತ್ಥ ಳಿಗಿಂತ ಮೇಲುಬಂಗಾರವಿಲ್ಲ, ಮಕ್ಕ ಳಿಗಿಂತ ಮೇಲುತೊದಲಿಲ್ಲ' — 
" ಪಕ್ಷಿ ಗೂಡು, ಮಕ್ಕಳಿಗೆ ತಾಯಿ' - ಸ ಹೆಕ್ಸಿಯಿಲ್ಲದ್ದು ತೋಟವಲ್ಲ, 
ಮಕ್ಕ ಇಲ್ಲದ್ದು ಮನೆಯಲ್ಲ' - " ಮಕ್ಕಳ ಬಾಯಿಗೆ ಮಣ್ಣು ಸವಿ? 
¢ ಮಕ್ಕ ಳ ಹೊಲಸು ತಿನ್ನುವನಳು ತುಪ್ಪದ ಗಸಿ ಬಿಟ್ಟಾ ಳೇ - ¥ ಮಕ್ಕಳಿ 
ಗೆಲ್ಲ ಬಕ್ಕ ನ ಪಳಿದ್ಯವೇ ol " ಮಕ್ಕಳ ಬಾಯಿಗೆ ಹೆಣ್ಣು ಕೊಟ್ಟು, ಮಣ್ಣು 
ನಸ ಜಾ ಮಕ್ಕಳಿಲ್ಲದವರಿಗೆ ಒಕ್ಳಳ ಹೊನ್ನಿದ್ದ ಶೇಕು ದ 
"ಮಕ್ಕ ಳಿಲ್ಲದವನಿಗೆ ಹೆಂಡತಿ ಮುದ್ದು, ಹೆೊಡತಿಯಿಲ್ಲರವನಿಗೆ ತಾನೇ 
ಮುದ್ದು” - 4 ಮಕ್ಕಳಿಲ್ಲನೆಂದು ಮೈ ಲಾಠಕ್ಕೆ ಹೋದರೆ ಮೈಯೆಲ್ಲಾ ಇಳಿದು 
ಹೋಯಿತು' - "ಯಾವ ಹ ಜ್‌ ಕೊಟ್ಟ ರೂ ಗಂಡನಿಲ್ಲದೆ ಮಕ್ಕ 
ಳಾಗದು' - " ಮಕ ೈಳೆಲ್ಲ ಮನೆವಾರ್ತೆ ಮಾಡಿಕ್‌ ಅಸ ನೃನಿಗೇತಕ್ಕೆ ಇಬ್ಬ ರು 
ಹೆಂಡಿರು' - ಇತ್ಯಾದಿ 

ತಾಯಿ ಮಕ್ಕ ಳ ಸಂಬಂಧ ದೈವಿಕವಾದುದು. " ಲೋಕದಲ್ಲಿ ಅನೇಕ 


ಅಯೋಗ್ಯ “ಚಟ ಸಿಕ್ಕಬಹುದು. ಆದರೆ, ಒಬ್ಬ ಕೆಟ್ಟ ತಾಯಿ 


೫೬ ಪೊರಕೆ 


ಸಿಕ್ಕುವುದು ದುರ್ಲಭ.’ ಹೆಣ್ಣಿನ ಬಾಳಿನ ಮಹೆತ್ವದ ಆಸೆಯೆಂದರೆ 
ಮಗುವಿನ ತಾಯಿಯಾಗಿ, ಅದನ್ನು ಲಾಲಿಸಿ ಪಾಲಿಸಬೇಕೆಂಬುದು. ಬಂಜೆ 
ತನದ ದುಃಖಕ್ಕಿಂತ ಹಿರಿದಾದ ದುಃಖ, ಯಾತನೆ ಹೆಣ್ಣುಬಾಳಿಗೆ 
ಬೇರೊಂದಿಲ್ಲ. ತನ್ನ ಮಗುವಿನ ಮುಖಾರವಿಂದವನ್ನು ನೋಡಿ ತಾಯಿ 
ಯಾವ ದುಃಖವನ್ನು ಬೇಕಾದರೂ ಮರೆಯಬಲ್ಲಳು. ಮಕ್ಕಳಾಗದಿರುವ 
ಹೆಣ್ಣಿನ ಬಾಳು ಸಮಾಜದಲ್ಲಿ ಬಹು ಕೀಳು. ಭಿಕ್ಷುಕರು ಆಕೆಯ ಕೈಯಿಂದ 
ಭಿಕ್ಷೆಯನ್ನು ಕೂಡ ಸ್ವೀಕರಿಸರು. ಶುಭ ಶೋಭನಾದಿ ಪ್ರಸಂಗಗಳಲ್ಲಿ ಆಕೆ 
ಹೊಲತಿಯಂತೆ ಹೊರಗೆ ನಿಂತಿರಬೇಕಾಗುತ್ತದೆ. 


ಬಂಜೆತನದ ಕಷ್ಟನಷ್ಟಗಳನ್ನು ಜನಪದ ಸಾಹಿತಿಗಳಷ್ಟು ಹೃದ 
ಯಂಗಮವಾಗಿ ಯಾರೂ ಬಣ್ಣಿಸಿಲ್ಲ. ಬೇರೆ ಯಾವ ಹೆವ್ಯಾಸವನ್ನೂ 
ಕಾಣದ ಹೆಳ್ಳಿಯ ಹೆಣ್ಣುಮಕ್ಕಳು ಈ ಶೂಲದ ಇರಿತವನ್ನು ಹೇಗೆ ಅನು 
ಭನಿಸುತ್ತಾರೆಂಬುದನ್ನು ಕೆಲವು ಗೀತೆಗಳಲ್ಲಿ ಕಾಣಬಹುದು. 


“ ಬಾಲಕರಿಲ್ಲದ ಬಾಲಿದ್ಯಾತರ ಜನ್ಮ 
ಬಾಡೀಗಿ ಎತ್ತು ದುಡಿದಂಗ ! ಬಾಳೆಲೆಯ 
ಹಾಸ್ಯುಂಡು ಬೀಸಿ ಒಗೆದಂಗ /| 


ಕಂದನ ಕುಡು ಶಿವನೆ ಬಂಧನ ಬಿಡಲಾರೆ 
ಹಂಗೀನ ಬಾನ ಉಣಲಾರೆ | ಮರ್ತ್ಯದಾಗ 
ಬಂಜೆಂಬ ಶಬುದ ಹೊರಲಾಕೆ ॥ 


ಬಂಜಿ ಬಾಗಿಲ ಮುಂದ ಬಂಗಾರದೊಳಕಲ್ಲ 
ಬಂದು ಕುಟ್ಟಾಕ ಸೊಸಿಯಿಲ್ಲ! ಮಾನೌಮಿ 
ಬನ್ನಿ ಮುಡಿಯಾಕ ಮಗನಿಲ್ಲ || 


ಬಂಜಿ ಬಾಗಿಲ ಮುಂದ ಅಂಜೂರಿ ಗಿಡಹಟ 
ಟೊಂಗಿ ಟೊಂಗೆಲ್ಲ ಗಿಣಿ ಕೂತು | ಹೇಳ್ಯಾವ 


ಬಂಜಿ ನಿನ ಬದಕ ಹೆರವರಿಗೆ | ' 
(ಗರತಿಯ ಹಾಡು) 


ಪೊರಕೆ ೫೭ 


ಮಕ್ಕಳಿಲ್ಲದ ಬಂಜೆ ಹೊಕ್ಕು ನಂಜನಗೂಡು 
ಕಪ್ಪು ಗೊರವಯ್ಯ ಕ್ಸ ಹಿಡಿದು! ಏನೆಂದ 
ಷಟ್ಟಿ ಉಡು ಮಗಳೆ ಫಲವಿಲ್ಲ ॥ 
ಪಟ್ಟಿ ಉಟ್ಟು ರೇನು ಮುತ್ತು ಕೊಟ್ಟಾರೇನು 
ಹೊಟ್ಟೆ ಲಿ ಒಂದು ಫಲವಿಲ್ಲ! ಮೇಲೇನು 
ಪಟ್ಟಿ "ಉಟ್ಟು ದಕೆ ಫಲವೇನು || 

(ಹಳ್ಳಿಯ ಹಾಡುಗಳು) 
ಮಕ್ಕಳಿಲ್ಲದ ಮನೆಯು ಪಕ್ಕಿಯಿಲ್ಲದ ವನವು 
ದಿಕ್ಕಿಲ್ಲದವನ ಸಂಸಾರ ಕಳನು ಮನೆ 
ಹೊಕ್ಕು ಹೋದಂತೆ ಸರ್ವಜ್ಞ Il 
ಅಂದವಿಲ್ಲದ ದುಸ್ತು ಹೆಂದರಿಲ್ಲದ ಮದುವೆ 
ಕಂದನಿಲ್ಲದವಳ ಮನೆವಾರ್ತೆಯಿವು ಮೂರು 
ಕುಂದು ಕಾಣಯ್ಯ ಸ ಸರ್ವಜ್ಞ [| 


ಮೊಸರು ಇಲ್ಲದ ಊಟ ಫಸ ರು ಇಲ್ಲದ ಗದ್ದೆ 
ಬಸುರಾಗದವಳ ಬಾಳುವೆಯು ಬೇಸಿಗೆಯ 
ಬಿಸಿಲು ಕಾದಂತೆ ಸರ್ವಜ್ಞ Il 
ರೊಕ್ಕವಿಲ್ಲದ ಬಾಳ್ವೆ ಮಕ್ಕಳಿಲ್ಲದ ಮನೆಯು 
ಅಕ್ಕರಿಲ್ಲದ ತವರೂರು ಇವು ಮೂರು 
ದುಕ್ಕ ಕಾಣಯ್ಯ ಸರ್ವಜ್ಞ Il 
(ಸರ್ವಜ್ಞನ ತ್ರಿಪದಿಗಳು) 
ಬಂಜೆತನದ ಕಳಂಕವನ್ನು ಹೋಗಲಾಡಿಸಿಕೊಳ್ಳು ವುದಕ್ಕೆ ಸ್ತ್ರೀಯರು 
ಏನು ಮಾಡಲೂ ಸಿದ್ಧರಿರುತ್ತಾರೆ. ಪೂಜೆ, ಪುರಸ್ಕಾರ, ಯಾತ್ರಿಗಳಂತೂ 
ಸರಿಯೇ ಸರಿ. ಮದ್ದು, ಮಾಟ, ಮಂತ್ರಾದಿಗಳೂ ನಿರಂತರವಾಗಿ ನಡೆ 
ಯುತ್ತವೆ. ಮಕ್ಕಳ ಭಾಗ್ಯದ ಸ ಸಲುವಾಗಿ ಕೆಲವು ಸ್ರಿ (ಯರು ಶೀಲವನ್ನೂ 
ತ್ಯಜಿಸಲಂಜುವುದಿಲ್ಲ. ಕೆಲವು ಮಠಾಧಿಪತಿಗಳು " ಮಕ್ಕಳ ಫಲ' ವನ್ನು 
ಕೊಡುವ ವ್ಯವಹಾರವನ್ನೆೇಃ ಆವರ ಸಲುವಾಗಿ ನಡಸುತ್ತಾರೆ. 
& 


೫೮ ಪೊರಕೆ 


ಇಷ್ಟೆಲ್ಲ ಅವಸ್ಥೆ ಅನುಭವಿಸಿ ಪಡೆಯುವ ಪುತ್ರರತ್ನ- 
ನೀಚನೋ ಅಯೋಗ್ಯನೋ ಲೋಕಕಂಟಕನೋ ಆದಕಿ ಫಲವೇನು? 
ಕ್ರಿಸ್ತ, ರಾಮಾನುಜ, ರಾಮಕೃಷ್ಣ ಪರಮಹೆಂಸ, ಗಾಂಜೀಜಿಯವರ 
ತಾಯಿಂದಿರನ್ನು ನಾವು ಹೇಗೆ ಸ್ಮರಿಸಿ ಪುರಸ್ಕರಿಸುತ್ತೇನೆಯೋ ಹಾಗೆ 
ಜಟ್ಲರ್‌, ಮುಸಲೂರನಿ, ಚರ್ಚಿಲ್‌, ಅಮೆರಿಗಳ ತಾಯಿಂದಿರನ್ನು ಶಪಿಸು 
ತ್ತೇವೆ. 

ಮಕ್ಕಳು ಲೋಕಪೂಜಕರೂ, ಕಂಟಿಕರೂ ಆಗುವುದು ತಾಯಿತಂದೆ 
ಗಳನ್ನು ಅವಲಂಬಿಸುತ್ತದೆ. ವಿಚಾರಮಾಡಿದರೆ ಮಕ್ಕಳ ತಪ್ಪಿಗೆಲ್ಲಾ 
ಅನರ ತಾಯಿತಂದೆಗಳನ್ನು ಶಿಕ್ಷಿಸಬೇಕು. ಮನೆಯನ್ನೇ ಯೋಗ್ಯ ಶಿಕ್ಷಣ 
ಕ್ಷೇತ್ರವಾಗಿ ಅಳವಡಿಸದೆ, ಕಾಟ ತಪ್ಪಿದರೆ ಸಾಕೆಂದು ಮಕ್ಕಳನ್ನು ಹೊರ 
ದೂಡುವ ಮಾತಾಪಿತರು ಲೋಕಕ್ಕೆ ದೊಡ್ಡ ಅಸಕಾರಮಾಡುತ್ತಾರೆ. 

ತಾಯಿತಂದೆಗಳ ಪ್ರಭಾವದಿಂದ ಮುಂದೆ ಬಂದ ಮಕ್ಕಳ ಇತಿಹಾಸ 
ಪುರಾಣಪ್ರಸಿದ್ಧವಾಗಿದೆ. ಸತ್ಯಕಾಮ ಜಾಬಾಲಿ ತಾಯಿಯ ನುಡಿಯಂತೆ, 
ತನ್ನ ಹೇಯ” ಹುಟ್ಟನ್ನೂ ಮುಚ್ಚಿಡಲಿಲ್ಲ. ಗುರುವಿಗೆ ಅವನ ಸತ್ಯಕಥೆ 
ಹೃದಯಕ್ಕೆ ನಾಟಿತು. ಜಾಬಾಲಿಪುತ್ರ ಮಹರ್ಷಿ ಸತ್ಯಕಾಮನಾದ. 
ತಾಯಿಯ ತೊಡೆಯ ಮೇಲೆ ಆಕೆಯ ಅಮೃತ ಉಪದೇಶದಿಂದ ಬೆಳೆದ 
ಶಿವಾಜಿ ಹಿಂದೂ ಧರ್ಮೊದ್ಧಾ ರಕನಾದ. ಸ್ವಾಮಿ ವಿವೇಕಾನಂದರ 
ಜೀವನವನ್ನು ರೂಪುಗೊಳಿಸಿದ ಮಹಾಶಿಲ್ಪಿ ಅವನ ತಾಯಿ. 

ಈ ಬಗ್ಗೆ ಪರ್ಶಿಯಾ ಸಾಹಿತ್ಯದಲ್ಲಿ ಒಂದು ಸುಂದರ ಕತೆಯಿಬೆ. 
ಪ್ರವಾಸಿಯಾಗಿ ಹೋಗಲಿದ್ದ ಮಗನ ಅಂಗಿಯ ಒಳಗೆ ತಾಯಿ ೧೬ ಚಿನ್ನದ 
ನಾಣ್ಯಗಳನ್ನು ಹೊಲಿದು ಹೇಳಿದಳಂತೆ “ ಮಗೂ, ಏನೇ ಬಂದರೂ ಸುಳ್ಳು 
ಹೇಳಬೇಡ.” ದಾರಿಯಲ್ಲಿ ಹೋಗುತ್ತ ಮಗ ಕಳ್ಳಕಾಕರ ಕೈಗೆ ಸಿಕ್ಕಿಬಿದ್ದ 
ಅವರು ಕೇಳಿದರು 

“ ನಿನ್ನ ಹೆತ್ತಿರ ಏನಿದೆ?” 
ನಿರ್ವಂಚನೆಯಿಂದ ಮಗ ಹೇಳಿದ 

“ ಅಂಗಿಯೆ ಒಳಗೆ ತಾಯಿ ೧೬ ಚಿನ್ನದ ನಾಣ್ಯಗಳನ್ನು ಹೊಲೆ 
ದಿದ್ದಾಳೆ.? 


ಪೊರಕೆ ೫೯ 


ಕಳ್ಳರು ನಂಬದೆ ಅವನನ್ನು ತಮ್ಮ ಯಜಮಾನನ ಮುಂದೆ ಒಯ್ದು 
ನಿಲ್ಲಿಸಿದರು. ಅನನು ಪ್ರಶ್ನಿಸಿದ 

ಟ್ಟ ನಾಣ್ಯ ಇರುವುದು ಠಿಜವೇ?” 

ks ಸತ್ಯ - ಶಾಯಿ ಹೇಳಿದ್ದಾಳೆ ಸುಳ್ಳು ಹೇಳಬಾರದೆಂದು. 

ಯಜಮಾನ ಅಂಗಿ ಬಿಚ್ಚಿಸಿ ನೋಡಿದ. ನಾಣ್ಯಗಳಿದ್ದವು. ಅವನ 
ಮುಖ ಕಳೆಗುಂದಿತು. 

ಗ ಇಷ್ಟು ಚಿಕ್ಕವನೇ ಇಂತಹೆ ನ್ಯಾಯಮಾರ್ಗವನ್ನು ಹಡಿದಿರುವಾಗ 
ನಾನು ಹೇಗಿರಬೇಕು. ” ನಾನು ಮಾಡುತ್ತಿರುವುದು ದೈವದ್ರೋಹ.' 

ಎಂದು ಪಶ್ಚಾತ್ತಾಪಪಟ್ಟು ಸನ್ಮಾರ್ಗಾವಲಂಬಿಯಾದನಂತೆ. 

ಉತ್ತಮ ವಚನ, ಉತ್ತಮ ಆದರ್ಶ ಅಟಾಮಿಕ್‌ ವೇಗದಲ್ಲಿ ಹರಿದು 
ಮಂದಿಯ ಮನಸ್ಸನ್ನು ತಿದ್ದುತ್ತದೆ. 

ಮಕ್ಕಳನ್ನು ಲೋಕಕ್ಕೆ ತಂದು, ಸಮಾಜದ ನೊಗದ ಮೇಲೆ ಅವುಗಳ 
ಭಾರವನ್ನು ಹೇರುವುದು ದೊಡ್ಡ ವಿಷಯವಲ್ಲ. ಅವರನ್ನು ಯೋಗ್ಯ 
ಸಾಮಾಜಿಕರನ್ನಾಗಿ ಮಾಡಿ, ಅವರಿಂದ ಲೋಕಕ್ಕೆ ಉಪಕಾರವಾಗದಿದ್ದರೂ 
ಅಪಷಕಾರನಾಗದಂತೆ ನೋಡಿಕೊಳ್ಳ ಬೇಕಾದುದು ತಾಯಿತಂದೆಗಳ, ಗುರು 
ಹಿರಿಯರ, ಉತ್ತರವಾದಿತನವುಳ್ಳ ಸರ್ಕಾರದ ಕರ್ತವ್ಯ. 


೧೩. ಗ್ರಂಥವಿಮರ್ಶೆ 


“4 ಜೀವನಸೌಂದರ್ಯ ಮತ್ತು ಸಾಹಿತ್ಯ” ಗ್ರಂಥವನ್ನು ಪ್ರಕಟಿಸಿ 
ಶ್ರೀಮಾನ್‌ ಡಿ. ವಿ. ಗುಂಡಪ್ಪನವರು ಕನ್ನಡಿಗರಿಗೆ ಮಹೋಪಕಾರ 
ಮಾಡಿದ್ದಾರೆ. ಉಪಕಾರದ ಜತೆಗೆ ಅಂಜಿಕೆಯನ್ನೂ ಹುಟ್ಟಿಸಿದ್ದಾರೆ. 
ಸಾಹಿತ್ಯ ವಿಮರ್ಶೆ ಇಷ್ಟು ಕಠಿಣವಾದುದೇ - ಸಾಹಿತ್ಯ ವಿಮರ್ಶೆ ಮಾಡು 
ವುದಕ್ಕೆ ಇಂತಹ ಪಾಂಡಿತ್ಯ, ವಾದಸರಣಿ, ತೂಕ ಬೇಕೇ ಎಂದು ವಿಚಾರ 
ಮಾಡುವಂತೆ ಮಾಡಿದ್ದಾರೆ. ವಿಮರ್ಶೆಗೆ ಕೈಹಾಕುವವರು ಆ ಗ್ರಂಥವನ್ನು 
ಹೆಲವು ಸಾರಿ ಓದುವುದೊಳ್ಳೆ ಯದು. 

ಶೀ ಡಿ. ವಿ. ಗುಡಪ ನವರು ತೋರಿದ ದಾರಿ ಹಿರಿಯ ದಾರಿ. 
ಅವರ ನೋಟದ ನಿಲವು ಬಹಳ ಎತ್ತರದ್ದು. ಅದಕ್ಕೇ ಕನ್ನಡಿಗರು 
ಅವರ ಮಾರ್ಗವನ್ನು ಅನುಸರಿಸುವ ಪ್ರಯಾಸಕಾರ್ಯಕ್ಕೆ ಕೈಹಾಕಲಿಲ್ಲ. 

ಸ್ವತಂತ್ರ ಸಾಹಿತ್ಯದ ಚರಣದಾಸಿಯಾಗಿ ವಿಮರ್ಶೆ ಕೆಲವು ದಿನ 
ಬಾಳುವೆ ನಡೆಸಿತು. ಅದಕ್ಕೆ ಸ್ವ ಸ್ವತಂತ್ರವೇದಿಕೆಯನ್ನು ಕಟ್ಟಿ ಕೊಟ್ಟು ಆಂಗ್ಲ 
ಮತ್ತು ಫ್ರೆಂಚ್‌ ವಿಮರ್ಶಕರಾದ" ಸೇಂತ್‌ ಬಾವ್‌ ಸೇಂಟ್‌ ಬರಿ, ಮ್ಯಾಥೂ 
ಆರ್ನಾಲ್ಡ್‌, ಆನತೋಲ್‌ ಫ್ರಾನ್ಸ್‌, ಸಿಮಂಡ್ಸ್‌, ಬ್ರ್ಯಾಡ್ಲೆ, ಪೇಟರ್‌, 
ಅಸ್ಕರ್‌ ವೈಲ್ಡ್‌ ಮೊದಲಾದವರು ಹ್‌ ನ ತ ಅಂತರಂಗ 
ವನ್ನು ಹೊಕ್ಕು ಅವನು ಅನುಭವಿಸಿದ - ಅನುಭವಿಸಲಿದ್ದ ಭಾವನೆಗಳನ್ನು 
ಹೊರಗೆಳೆದು, ಅವುಗಳಿಗೆ ಒಂದು ಕಲಾರೂಪವನ್ನು ಹೊಡೆಸಿ ಹೊರಗಿಡ 
ಬೇಕಾದರೆ ವಿಮರ್ಶಕ ರೇಖಕನಷ್ಟೇ ಪ್ರತಿಭಾಶಾಲಿಯಾಗಿರಬೇಕು. 


ಪೊರಕೆ ೬೧ 


ಷೆಲ್ಲಿಯ ಬಗ್ಗೆ ಖಂಡಿತವಾಗಿ ನುಡಿದ ಮ್ಯಾಥ್ಯೂ ಆರ್ನಾಲ್ಡ್‌, ಸೇಕ್ಸ್‌ 
ಪಿಯರನ ಬಗ್ಗೆ ತೀಕ್ಷೇೊ್ಣವಾಗಿ ನುಡಿದ ಬರ್ನಾರ್ಡ್‌ ಷಾ ಇಬ್ಬರೂ ಪ್ರತಿಭಾ 
ಶಾಲಿಗಳಾದ ಲೇಖಕರು. ವಿಮರ್ಶಕ ಕಾವ್ಯಸೌಂದರ್ಯಕ್ಕೆ ಚಿನ್ನದ 
ಕಟ್ಟುಹಾಕಿ ನಮ್ಮ ಕೈಗೆ ಕೊಡುವುದು ಮಾತ್ರವಲ್ಲದೆ, ಕಾವ್ಯದ ಸುಪ್ತ 
ಸೌಂದರ್ಯವನ್ನು ಜಾಗ್ರತಗೊಳಿಸುತ್ತಾನೆ. ಕಾವ್ಯ ನಮ್ಮ ಮನಸ್ಸಿನಲ್ಲಿ 
ಏಳಿಸುವ ಭಾವನಾತರಂಗಗಳನ್ನು ಸರಿಷ್ಯಾರವಾಗಿ ಹೊರಗಿಡುತ್ತಾನೆ. 
ಕಾವ್ಯರಚನೆಗೆ ಬೇಕಾಗುವಷ್ಟೇ ಪ್ರತಿಭೆಯೇ ವಿಮರ್ಶೆಗೂ ಬೇಕೆಂಬುದು 
ಖಚಿತವಾಗುತ್ತದೆ. 

ವಿಮರ್ಶಕ ಕೆಲವುಸಲ ತನ್ನ ಎಲ್ಲೆಯನ್ನು ಕವಿಯ ಎಲ್ಲೆಗೆ ಹೊಂದಿಸಿ 
ಸೊಂಡು ಅಲ್ಲಿಯೇ ನಿಲ್ಲುತ್ತಾನೆ. ಕೆಲವುಸಲ ಅದಕ್ಕೂ ಮುಂದೆಹೋಗಿ 
ಕನಿ ಹೊಕ್ಕು ಬಳಸದಿರುವ ಜಗತ್ತಿಗೂ ನಮ್ಮನ್ನು ಒಯ್ಯುತ್ತಾನೆ. 
ಪೇಟರ್‌ ಪ್ರಸಿದ್ಧ ಗ್ರೀಕ್‌ ಚಿತ್ರಕಾರರ ಮೇಲೆ ಬರೆಯುತ್ತಾ, ನಿಜನಾಗಿಯೂ 
ಚಿತ್ರಕಾರರ ಮನಸ್ಸಿನಲ್ಲಿ ಈ ಭಾವನೆಗಳೆಲ್ಲಾ ಬಂದಿದ್ದವೇ ಎಂದು ನಾವು 
ಶಂಕಿಸುವಂತೆ ಮಾಡುತ್ತಾನೆ. ಕೆಲವುಸಲ ಅಲ್ಪಕವಿಗಳು ಉತ್ತಮ 
ವಿಮರ್ಶಕನ ಕೈಗೆ ಸಿಕ್ಕಿ ಅಮರತ್ವವನ್ನೂ ಪಡೆಯುತ್ತಾರೆ. 

ವಿಮರ್ಶಕ ಇನ್ನೊಂದು ಜಾಡು ಮಾಡಿಕೊಳ್ಳುತ್ತಾನೆ. ಕಾವ್ಯ ತನ್ನ 
ಮನಸ್ಸಿನ ಮೇಲೆ ಉಂಟುಮಾಡಿದ ಪರಿಣಾಮವನ್ನು ಚಿತ್ರಿಸುತ್ತಾ ಅವನು 
ಅದರ ಅನೇಕ ನ್ಯೂನತೆಗಳನ್ನುಎತ್ತಿ ತೋರಿಸುತ್ತಾನೆ. ಒಂದೇಭಾವನೆ ಎರಡು 
ಮನಸ್ಸಿನ ಮೇಲೆ ಮೂಡಿದಾಗ ಆಗುವ ಬೇರೆ ಬೇರೆ ಪ್ರತಿಕ್ರಿಯೆಯ ರೂಪ 
ಲಕ್ಷಣಗಳನ್ನು ಕವಿ, ವಿಮರ್ಶಕ ಇವರ ಕೃತಿಗಳಲ್ಲಿ ಕಾಣಬಹುದು. 
ಇಂತಹ ವಿಮರ್ಶಕ ಅಭಿಮಾನಿಯೂ ಅಲ್ಲ, ದಯಾದಾಕ್ಷಿಣ್ಯಪರನೂ ಅಲ್ಲ. 

ಕನ್ನಡ ವಿಮರ್ಶಕರು ಈ ಮಾರ್ಗಗಳ ಹೊಸಲಿನ ಮೇಲೆ ನಿಂತು 
ಒಳಗೂ ಹೋಗಲಾರದೆ, ಹೊರಗೂ ಬರಲಾರದೆ ತೊಳಲುತ್ತಿದ್ದಾರೆ. 

ಕನ್ನಡದಲ್ಲಿ ಸಶಾಸ್ತ್ರೀಯವಾಗಿ ವಿಮರ್ಶೆಮಾಡುವ ಒಂದು 
ಪತ್ರಿಕೆಯೂ ಇಲ್ಲ. ಇದೊಂದು ದೊಡ್ಡ ಕೊರತೆ. ಇರುವ ಪತ್ರಿಕೆಗಳಲ್ಲಿ 
ವಿಮರ್ಶೆಯ ಭಾಗ ಹಲವು ಹೆನ್ನೊಂದು ಭಾಗಗಳಲ್ಲಿ ಮತ್ತೊಂದು. 
ಒಂದೊಂದು ಪತ್ರಿಕೆಗೆ ಒಂದೊಂದು ಬಳಗ - ಗುಂಪು. ಆ ಗುಂಪಿನ ಜನ 


೬೨ ಪೊರಕೆ 


ಬರೆದದ್ದೆಲ್ಲಾ ಮಹಾಕಾವ್ಯ - ಮಹಾಕೃತಿ. ಆ ಗುಂಪಿಗೆ ವಿರುದ್ಧವಾಗಿರು 
ವವರು ಬರೆದದ್ದೆಲ್ಲಾ ಕ ಕಾವ್ಯ ದ್ರೋಹೆ.' ಮೊನ್ನೆ ತಾನೆ ಹಿರಿಯರ 
ಕಾವ್ಯವೊಂದನ್ನು ಮತ್ತೊಬ್ಬ ಹಿರಿಯರು ಒಂದು ಇಂಗ್ಲಿಷ್‌ ಪತ್ರಿಕೆಯಲ್ಲಿ 
ವಿಮರ್ಶಿಸಿದರು. ಅದನ್ನು ಪೂರ್ತಿ ಓದಿದವರೂ, ಮೆಚ್ಚಿದವರೂ ಅವ 
ರೊಬ್ಬರೇ. ಗ್ರಂಥವನ್ನು ಮಹಾಕಾವ್ಯ' ವೆಂದರು. ನೋಡಿದವರ 
ಇದು " ಸಾಹಿತ್ಯ ವಿಮರ್ಶೆಯಲ್ಲ' ನ ಸಾಹಿತ್ಯಾಭಾಸ ' ಎಂದರು. 


ಕನ್ನಡ ಪತ್ರಿಕೆಗಳ ಮೇಲ್ಪಂಕ್ತಿ " ಇಂಥವರು ಬರೆದಿರುವುದರಿಂದ 
ಇದು ಉತ್ತಮ! ಗ್ರಂಥವೇ ಆಗಿದೆ.' ಹೇಗೆ ಆಗಿದೆ? - ಹೇಗೆ ಆಗುತ್ತದೆ. 
ಒಬ್ಬ ಲೇಖಕ: ಬರೆಯುವ ಗ್ರಂಥಗಳೆಲ್ಲದರ ಮಟ್ಟವೂ ಒಂದೇ ಆಗಿರುವು 
ದಿಲ್ಲ. ಅವನು ಒಂದು ಒಳ್ಳೆಯ ಗ್ರಂಥದ ಜತೆಗೆ ಎರಡು ಸಾಧಾರಣ 
ಗ್ರಂಥಗಳನ್ನು ಬರೆದಿರುತ್ತಾನೆ. ಆದರವನು ಬರೆದವೆಂದು ಅವುಗಳೆಲ್ಲಕ್ಕೂ 
ಒಂದೇ ಸ್ಥಾನವೇ? - ಮಾನವೇ? ಒಂದುಕಡೆ ಗುಂಪಿನ ಮನೋಭಾವ - 
ಇನ್ನೊಂದುಕಡೆ ಹಿರಿಯರ ಚಾಳಿ. ಇವುಗಳಿಂದ ಕನ್ನಡದಲ್ಲಿ ವಿಮರ್ಶೆ 
ಬೆಳೆದಿಲ್ಲ - ಬೆಳೆಯುವ ಹಾಗೂ ಇಲ್ಲ. 


ಹಿರಿಯರ ರೀತಿನೀತಿಗಳ ವಿಷಯ ಬಂದಾಗ ಮೊನ್ನೆಯ ಒಂದು 
ಪ್ರಕರಣವನ್ನು ಜ್ಞಾಪಿಸಿಕೊಳ್ಳ ಬೇಕು. ಒಂದು ಗ್ರಂಥವನ್ನು ಓದದೆ 
ಹಿರಿಯರೊಬ್ಬರು ಅದರ ಮೇಲೆ ಖಂಡನಾತ್ಮಕ ವಿಮರ್ಶೆ ಬರೆದರು. ಅದು 
ಇನ್ನೊಂದರ ಛಾಯೆಯೆಂದರು. ಇಂಥವರನ್ನು ಲಕ್ಷ್ಯದಲ್ಲಿಟ್ಟುಕೊಂಡೆ. 
ಬರ್ನಾರ್ಡ್‌ ಷಾ ತನ್ನ ‘Intelligent Woman’s Guide to Socialism” 
ಗ್ರಂಥಕ್ಕೆ ವಿಶಾಲ ಮುನ್ನುಡಿ ಬರೆದು, ವಿಮರ್ಶಕರು ಇಷ್ಟನ್ನಾದರೂ ಓದಲಿ 
ಎಂದು ಸೂಚಿಸಿದುದು. 


ಸತ್ಯವಾದ!” ವಿಮರ್ಶೆ ಬಂದರೂ ಲೇಖಕರೂ, ಅವರ ಮಿತ್ರರೂ 
" ಇದು ವ್ಯಕ್ತಿಟೀಕೆ' ಎಂದು ಆಕ್ಷೇಪಿಸುತ್ತಾರೆ. ವಿಮರ್ಶೆಯೇ ವೈಯಕ್ತಿಕ 
ವಾದುದು. ವ್ಯಕ್ತಿಯ ಮನಸ್ಸಿನ ಕ್ರಿಯೆ, ಪ್ರತಿಕ್ರಿಯೆಗಳನ್ನು ಅಳೆಯು 
ವುದು ನಿಮರ್ಶಕನ,ಕೆಲಸ. ಕವಿಯ ಮನಸ್ಸಿನ ಜಾಡನ್ನು ಹಿಡಿಯಹೋದ 
ವಿಮರ್ಶಕ ಅವನ ಸ್ಥಿತಿಗತಿಗಳನ್ನು ಕುರಿತು ಅವಶ್ಯಕವಾಗಿ ನಾಲ್ಕು ಮಾತು 


ಪೊರಕೆ ೬ತ್ಲಿ 


ಹೇಳಬೇಕಾಗುತ್ತದೆ. ಅದು ಪ್ರಿಯವಾಗದಿರಬಹುದು, ಆದರೆ ಅಸತ್ಯ 
ವಾಗದು. 

ಕನ್ನಡ ಸಾಹಿತ್ಯ ಏತಕ್ಕೆ ಸಾಕಷ್ಟು ಬೆಳದಿಲ್ಲ ಎಂದು ವಿವೇಚಿಸಿದರೆ 
ಹೊಳೆಯುವ ಸತ್ಯ " ಶ್ರೀ ಗುಂಡಪ್ಪನವರಂತಹೆ ವಿಮರ್ಶಕರು ಹೆಚ್ಚು 
ಬಂದಿಲ್ಲ'ವೆಂದು. ಎಲ್ಲಿ ಯೋಗ್ಯ ವಿಮರ್ಶೆ ಬೆಳೆಯುವುದೋ ಅಲ್ಲಿ 
ಉತ್ತಮ ಸಾಹಿತ್ಯ ಬೆಳೆಯುತ್ತದೆ. ನಿದರ್ಶನ ಬೇಕೆನ್ನುವವರು ಫ್ರೆಂಚ್‌ 
ಸಾಹಿತ್ಯ ಪರಾಮರ್ಶಿಸಿ ನೋಡಲಿ. 


೧೪. ನಮ್ಮೊರಿಗೆ ಬನ್ನಿ 


ಕೈಲ್ವೆ ಕಂಪೆನಿಯವರು ವರ್ಷದಲ್ಲಿ ಕೆಲವು ಸಲ ಅಸಾಧಾರಣ ದೈವ 
ಭಕ್ತಿ ತೋರಿಸುತ್ತಾರೆ. "ರಾಮೇಶ್ವರ ತೀರ್ಥಸ್ನಾನಕ್ಕೆ ಬನ್ನಿ: ಸಂಡ 
ರಾಪುರ ಸಂತರ ತೌರು'_ "ಕಾವೇರಿ ಸ್ನಾನ ಬೇಡವೇ? ಎಂದು ಪುಣ್ಯ 
ದಿನಗಳಲ್ಲಿ ಯಾತ್ರೆಯ ನೆನಸನ್ನು ಭಕ್ತರಿಗೆ ತಂದುಕೊಡುತ್ತಾರೆ. ಅವರು 
ಎಷ್ಟು ದೈವಭಕ್ತಿಯುಳ್ಳ ವರೋ ಅಷ್ಟೇ ರಸಿಕರೂ ಆಗಿದ್ದಾರೆ. "ಅಜಂತೆಯ 
ಜಗತ್ಪ್ರಸಿದ್ದ ಚಿತ್ರಕಲೆ ನೋಡದ ಕಣ್ಣು ಕಣ್ಣೇ“ ಬಾದಾಮಿಯ 
ಗುಹೆಗಳು ಮಾನವ ಮಾಡಿದ ಪನಾಡ'-“ಬೇಲೂರಿನ ಶಿಲಾಬಾಲಿಕೆ 
ಯರು ನಿಮ್ಮನ್ನು ಕರೆಯುತ್ತಿದ್ದಾರೆ' ಎಂದು ಪ್ರಕಟನೆಗಳನ್ನು ಹೊರಡಿಸಿ 
ರಸಿಕರ ಕಣ್ಮನಗಳನ್ನು ಸೆಳೆಯುತ್ತಾರೆ. ತೀರ್ಥಯಾತ್ರೆ, ಕಲಾಕ್ಷೇತ್ರ 
ಯಾತ್ರೆಗಳ ವ್ಯಾಜದಲ್ಲಿ ಬರುವ ಜನರಿಂದ ತಮ್ಮ ಬೊಕ್ಕಸ ತುಂಬುವುದೆಂಬ 
ಉದ್ದೇಶವೇ ಅವರ ದೈವಭಕ್ತಿಗೂ ರಸಿಕತೆಗೂ ಬುನಾದಿಯೆಂಬುದನ್ನು 
ಎಲ್ಲರೂ ಬಲ್ಲರು. 

ಮರ್ತ್ಯ ಮೆಕ್ಕ ರಸಿಕರ ತೌರು, ಆದರ್ಶ ಸಂಸ್ಥಾನ ಎಂದು ಮೊದ 
ಲಾಗಿ ಹೆಸರು ಪಡೆದಿರುವ ಮೈಸೂರಿನ ಸರ್ಕಾರ, ಕೈಲು ಕಂಪೆಠಿ, ಹಾಗೂ 
ವ್ಯಾಪಾರಸ್ಥರು ಈ ಬಗೆಯ ಹೆಲವು ಪ್ರಕಟನೆಗಳನ್ನು ತೆಳಿದಿದ್ದಾರೆ. 
ನೋಟ ನೋಡ ಬರುವವನಿಗೆ ಬೇಲೂರು, ಹೆಳೆಯಬೀಡು, ಸೋಮನಾಥ 
ಪುರ, ಶ್ರವಣಬೆಳಗೊಳ ; ಸುಖವಸ್ತುವಾಗಿರಲು ಬಯಸಿ ಬರುವವರಿಗೆ 
ಕನ್ನಂಬಾಡಿ, ಜೋಗ್‌, ಶಿವನಸಮುದ್ರ, ಕೆಮ್ಮಣ್ಣುಗುಂಡಿ ; ಔದ್ಯೋಗಿಕ 


ಪೊರಕೆ ೬೫ 


ಪ್ರಗತಿಯನ್ನು ಪರಾಮರ್ಶಿಸಲು ಬರುವವನಿಗೆ ಭದ್ರಾವತಿ, ಹೆರಿಹೆರ, 
ಬೆಂಗಳೂರು ಹೀಗ, ಯಾನ ಯಾವ ವಸ್ತುವನ್ನು ಅಪೇಕ್ಷಿಸಿ ಬರುವವ 
ನಿಗೂ ನಿರಾಸೆಯಾಗದಷ್ಟು ಸಮೃದ್ಧಿ ಮೈಸೂರು ಸಂಸ್ಥಾನದಲ್ಲಿ. 
ಕವಿ ಹೇಳಿಲ್ಲವೇ 
ಚಿನ್ನದ ನಾಡದು 
ಮೈಸೂರು 
ಗಂಧದ ಗುಡಿಯದು 
ಮೈಸೂರು 
ವೀಣೆಯ ಬೆಡಗದು 
ಮಸೂರು 
ಬೆಳೆಯುವ ನಾಡದು 
ಮೈಸೂರು 
ಇಳೆಯ ಮಾದರಿಯದು 
ಮೈಸೂರು 
ಕನ್ನಡಿಗನುಸಿರದು 
ಮೈಸೂರು 
ಇಳೆಯ ಮಾದರಿಯೂ, ಕನ್ನಡಿಗನುಸಿರೂ ಆದ ಮೈಸೂರಿಗೆ 
ಹೋಗುವ ಬನ್ನಿ. 
ಮೈಸೂರು ಸಂಸ್ಥಾನದ ಕರುಳು ತಿರುಳು ಬೆಂಗಳೂರು. ನಾಲ್ಕೂ 
ಲಕ್ಷ ಪ್ರಜಾಸಂಖ್ಯೆಯಿರುವ ಭವ್ಯ ನಗರ. ಸರಸ್ವತೀ ಲಕ್ಷ್ಮೀ ಪುತ್ರರ 
ಆವಾಸಸ್ಥಾನ. ನಾವು ಮೊದಲು ಇಳಿಯಬೇಕಾದುದು ನೋಡಬೇಕಾ 
ದುದು ಬೆಂಗಳೂರು. 
ಕೈಲು ಇಳಿಯುವುದಕ್ಕೆ ಮೊದಲು ಹತ್ತುಜನ ಕೂಲಿಗಾರರು ಬಂದು 
ಸಾಮಾನುಗಳಿಗೆ ಕೈಹಾಕಿರುತ್ತಾರೆ. ಅವರು ಸಾಮಾನುಗಳನ್ನು ಗಾಡಿ. 
ಯಿಂದ ಹೊರಗೆಳೆಯುವ ರಭಸದಲ್ಲಿ ನನ್ಮು ಸಾಮಾನು ಯಾವದೆಂದೂ 
ಹೇಳಲು ಅವರ ನೆರವನ್ನೇ ಕೋರಬೇಕಾಗುತ್ತದೆ. 

ಹಹ ಪೊರಕೆ 


ಪ್ರವಾಸ ಪ್ರಯಾಸವೆಂದು ಒಂದು ಸರ್ವಧಾರಕ, (11014೩1) ಒಂದು 
ಸೂಟ್‌ಕೇಸಿನಲ್ಲಿ ನಮ್ಮ ಗಂಟುಮೂಟೆ ಮುಗಿದಿರುತ್ತದೆ. ಜತೆಗೊಂದು 
ನೀರಿನ ತಂಬಿಗೆ. 

“ ಕೂಲಿ ಎಷ್ಟಯ್ಯಾ, ” 

“ ಎಲ್ಲಿಗೆ ಸ್ನಾಮಿ 

“ ಹೊರಗೆ ಗಾಡಿಯಲ್ಲಿಡುವುದಕ್ಕೆ 2 

“ಹೆಚ್ಚು ಬೇಡ ಸಾಮಾ--ಎರಡು ರೂಪಾಯಿ ಕೊಟ್ಟುಬಿಡಿ.” 
ತಂದಿದ್ದ ಸಾಮಾನುಗಳನ್ನು ಹರಾಜು (ಏಲಂ) ಹಾಕಿದರೂ ಅಷ್ಟು ಜೊಕೆ 
ಯುವುದು ದುರ್ಲಭವಾಗಿರುತ್ತದೆ, ಕೂಲಿಯನ್ನ್ನೇ ಅವನು ಅಳತೆ ಬಾರಿ 
ಬೇಡಿರುತ್ತಾನೆ. ಅವನೊಂದಿಗೆ ಅರ್ಧಮುಕ್ಕಾಲು ಗಂಟಿ ಗುದ್ದಾಡಿದ 
ಮೇಲೆ ೧ ರೂಪಾಯಿಗೆ ಕುದುರುತ್ತದೆ. ಅವನು ಸಾಮಾನು ಹೊತ್ತು 
ಹೊರಗೆ ನಡೆದಿರುವಾಗಲೆ ಒಬ್ಬ ಜಟಿಕಾದವನು ಗಂಟುಬಿದ್ದಿರುತ್ತಾನೆ. 

“ ಎಲ್ಲೀಗೆ ಮಾರಾಜಾ ” 

« ಯಾವದಾದರೂ ಒಳ್ಳೇ ಹೋಟಿಲ್‌ಗೆ ನಡೆಯಯ್ಯಾ ೫ 

“ ಊರೊಳಗೆ ಒಳ್ಳೇ ಒಟ್ಟು ಇದೆ ಮಾರಾಜಾ--ಎಲ್ಲಕ್ಕೂ ಹೆತ್ತಿರ.” 

“ ನಜೆಯಪಾ »-ಬಾಡಿಗೆಯೆಷ್ಟು | 

“ ಐದೇ ರೂಪಾಯಿ ಸಾಮಿ ” 

ಎದೆ ಹಾರಿತೆಂದು ಹೇಳಬೇಕಾಗಿಯೇ ಇಲ್ಲ. “ ನೀನು ಬೇಡ 
ಹೋಗಯ್ಯಾ > 

ಅವನು ಖಂಡಿತವಾಗಿ ಹೋಗುವುದಿಲ್ಲ. ಜತೆಗೇ ನಡೆದಿರುತ್ತಾನೆ. 
ಇನ್ನೊಬ್ಬ ಗಾಡಿಯವ ನೊಂದಿಗೆ ವ್ಯವಹಾರ ಆರಂಭವಾಗುತ್ತದೆ. 
ಶನಿ ಮಹಾರಾಯ (ಮೊದಲನೆಯ ಗಾಡಿಯವನು) ಅವನಿಗೆ ಪೂರ್ವ 
ಕಥೆಯ ಪರಿಚಯಮಾಡಿಕೊಡುತ್ತಾನೆ. 

ಅಲ್ಲಿಗೆ ನಮ್ಮ ವ್ಯವಸ್ಥೆ ಮುಗಿಯುತ್ತದೆ. ನಾವು ಬೇಕಾದ್ದುಮಾಡಿ 
ದರೂ ಬೇಕೆ ಗಾಡಿಯವರು ಹತ್ತಿರ ಸುಳಿಯುವುದಿಲ್ಲ. "ಹೆಳೇ ಹೆಂಡತಿ 
ಪಾದವೇ ಗತಿ' ಎಂದ ಹಾಗೆ ವಿಧಿಯಿಲ್ಲದೆ ಶನಿಮಹಾರಾಯನ ಮರೆಹೊಗ 
ಬೇಕಾಗುತ್ತದೆ. ಅವನು ಗಾಡಿ ಹತ್ತಿಸಿ, ಹತ್ತು ಹೆಜ್ಜೆ ದಾಟ ದೀಪ 


ಪೊರಕೆ ೬೭ 


ಹತ್ತಿಸಿಕೊಳ್ಳು ವುದಕ್ಕೆ ಕಾಲುಗಂಟಿ ನಿಲ್ಲಿಸಿ, ದೋಸ್ತಿಯ ಹತ್ತಿರ ಒಂದು 
ಬೀಡಿ ತೆಗೆದು ತೆಗೆದುಕೊಳ್ಳು ವುದಕ್ಕೆ ಹೆತ್ತು ನಿಮಿಷ ನಿಲ್ಲಿಸಿ ತನ್ನ ರಥ 
ವನ್ನು ನಡೆಸುವುದಕ್ಕೆ ಆರಂಭಿಸುತ್ತಾನೆ. ಗಾಡಿಯಲ್ಲಿ ಕುಳಿತ ಕಾಲುಗಂಟಿ- 
ಅರ್ಧಗಂಟಿ ಮೇಲಕ್ಕೆ ಬನ್ನಿ-ಕೆಳಕ್ಕೆ ಹೋಗಿ ವ್ಯಾಯಾಮವಾಗಿ ಪ್ರವಾಸಿಕ 
ರಿಗೆ ಚೆನ್ನಾಗಿ ಹೆಸಿವು ಹುಟ್ಟುತ್ತದೆ. ಬೆಂಗಳೂರಿನ ಹವಾ ಅತ್ಯುತ್ತಮ 
ವಾದುದೆಂದು ಖ್ಯಾತಿ ಪಡೆದಿಲ್ಲವೇ? 


ಎಂಟು ಗಂಟಿಗೆ ಸ್ಟೇಷನ್‌ ಬಿಟ್ಟವರು ಹೋಟಿಲ್‌ ತಲುಪಬೇಕಾ 
ದರೆ ಹೆತ್ತು ಗಂಟಿ ಆಗಿರುತ್ತದೆ. ಗಾಡಿಯವನು ಊರು ಒಂದು ಸಲ 
ಪ್ರದಕ್ಷಿಣೆ ಮಾಡಿಸಿರುತ್ತಾನೆ. ದಾರಿಯುದ್ದಕ್ಕೂ ಅವನ ಉಪನ್ಯಾಸ, 
ಕುಲ್ತಿಯ ಧಾರಣೆ, ಹುಲ್ಲಿನ ಏರುಬೆಲೆ ಮೇಲೆ ವ್ಯಾಖ್ಯಾನ ನಡದೇ 
ಇರುತ್ತದೆ. 

ಬೆಂಗಳೂರಿನ ಜಟಕಾ ಎಂದ ಕೂಡಲೆ ಅದರ ಅನುಭವ ಪಡೆಯದ 
ಓದುಗರು ತಮ್ಮೂರಿನ ಟಾಂಗಾಗಾಡಿಗೆ ಹೋಲಿಸಿಕೊಳ್ಳ ಬಹುದು. 
ಹಾಗಲ್ಲ. ಬೆಂಗಳೂರಿನ ಜಟಕಾಗಾಡಿಯ ಅನುಭವ ಪಡೆಯುವುದಕ್ಕೆ 
ಬೆಂಗಳೂರಿಗೇ ಬರಬೇಕು. ಮೈಯ್ಯ ಮೂಳೆ ಅನ್ನುವ ಪದಾರ್ಥ ಯಾವ 
ಯಂತ್ರ ಸಹಾಯವೂ ಇಲ್ಲದೆ ಪುಡಿಯಾಗಬೇಕಾದರೆ ಜಟಕಾ ಸಮಾನ 
ವಿಲ್ಲ. ಕುದುರೆ ಹೆಜ್ಜೆ ಹಾಕುವುದು "ಕುಲ್ತಿ' ಬಲದಿಂದಲ್ಲ ಜಟಕಾ 
ಸಾಹೇಬನ ಆತ್ಮ ಶಕ್ತಿಯ ಪ್ರ ಭಾವದಿಂದ. ಅದು ಮಧ್ಯಮಾರ್ಗದಲ್ಲಿ 
ಜಾರಿಯೋ, ಕಳಚಿಯೋ, ಕುದುರೆ ಮಲಗಿಯೋ “ಲಟಲಟ' ಎಂದು 
ಮುರಿದು ಬೀಳಲೇ ಬೇಕು. ಹಾಗೆ ಬೀಳದಿದ್ದರೆ ನಿಮ್ಮ ಅದೃಷ್ಟ ನೆಟ್ಟಗಿಲ್ಲ 
ವೆಂದು ಭಾವಿಸಿಕೊಳ್ಳ ಬಹುದು. , 


ಹೋಟಿಲ್‌ ಸೇರಿದ್ದಾಯಿತು. ಗಾಡಿಯವನು ತನ್ನ "ಮೆಹೆನತ್ತಿ' 
ಗಾಗಿ "ಇನಾಂ' ಬೇರೆ ಬೇಡುತ್ತಾನೆ. ಎಂಟು ಮೈಲಿ ಬಂದೆನೆಂದು ಹೇಳಿ 
ಕೊಳ್ಳುತ್ತಾನೆ. ಬೀಬಿ, ಬಚ್ಚೆಗಳನ್ನೆಲ್ಲಾ ಜ್ಞಾಪಿಸಿಕೊಂಡು "ಗೊಳಗೊಳ' 
ಕಣ್ಣೀರ್ಗರೆಯುತ್ತಾನೆ. ಬಾಡಿಗೆಗೆ ಎಂಬಾಣೆ ಸೇರಿಸಿಕೊಟ್ಟು ಅವನಿಂದ 
ಪಾರಾಗುತ್ತೇವೆ. 


೬೮ ಪೊರಳೆ 


ಹೋಟಿಲ್‌ನವನು ದಿವಸಕ್ಕೆ ಐದೇ ರೂಪಾಯಿ ಬೇಡುತ್ತಾನೆ. ತಾನು 
ಹಾಕಿಸಿರುವ ಪಲ್ಲಂಗ, ಗಾದಿಗಳನ್ನು ತೋರಿಸಿ ನಮ್ಮ ನ್ಯಾಯ ಬುದ್ಧಿ ಯನ್ನು 
ಕೆರಳಿಸುತ್ತಾನೆ. ಒಪ್ಪಿ ಕೋಣೆ ಸೇರಿದುದಾಗುತ್ತದೆ. ಊಟ ಸಿದ್ಧವಾ 
ಗಿರುತ್ತಜೆ. ಎಲೆಯ ಮುಂದೆ ಕುಳಿತರೆ ಗೊಜ್ಜು, ಪಲ್ಯ, ಚಟ್ಟಿ, ಬಾಯಲ್ಲಿ 
ಪೀರೂರಿಸುತ್ತವೆ. ಅನ್ನೆ ಬಂತು. ತುಪ್ಪವೂ ಬಿತ್ತು. ಕಲಸಿ ಒಂದು 
ತುತ್ತು ಬಾಯಿಗಿಟ್ಟಿವೋ ಇಲ್ಲವೋ ಹೊಟ್ಟೆಯ ಕರುಳು ಶಾಮಿಗೆಯಂತೆ 
ಬಾಯಿಗೆ ಬರುತ್ತದೆ. ಕಾರಣವಿಷ್ಟೆ ತುಪ್ಪವೆನ್ನುವ ಪದಾರ್ಥಕ್ಕೆ ಬೆಂಗ 
ಎಳರಿನಲ್ಲಿ "ಡಾಲ್ಹ' ಎಂಬ ಹೆಸರೂ ಇದೆ. ಈಗ ಬೆಳೆಯುವ ಅಕ್ಕಿಯಲ್ಲಿ 
ವಿಟಿಮಾನುಗಳು ಸಾಲದೆಂದು ಸಮಪ್ರಮಾಣದಲ್ಲಿ ಕಲ್ಲು, ಭತ್ತಗಳನ್ನು 
ಬೆರಸಿರುತ್ತಾರೆ. ಆರೋಗ್ಯವಂತ "ಕಲ್ಲು ತಿಂದು ಕಲ್ಲು ಜೀರ್ಣಿಸಿಕೊಳ್ಳ 
ಬೇಕಲ್ಲವೇ? ಹಾಗೂ ಹೀಗೂ ಸಾರಿನಲ್ಲಿ ಒಂದು ತುತ್ತು ಕಲಸಿ ಬಾಯಿ 
ಗಟ್ಟರೆ ಕಣ್ಣಲ್ಲಿ ಬರುವುದು ನೀರಲ್ಲ ರಕ್ತ. ಬೆಂಗಳೂರು ಹೋಟಿಲ್‌ 
ನವರಿಗೆ ಎಲ್ಲ ಆಹಾರ ಪದಾರ್ಥಗಳೂ ತುಟ್ಟ, ಮೆಣಸಿನಕಾಯಿ ಮಾತ್ರ 
ಹೊಲೆಯಗ್ಗ. ಖಾರದ ಪದಾರ್ಥಗಳ ಸ್ನೇಹ ಸಾಕೆಂದು ಮೊಸರು ಬೇಡಿದರೆ, 
ತೆಳ್ಳನೆಯ ಒಂದು ದ್ರಾವಕವನ್ನು ಹೊಟೀಲಿನವನು ಅನ್ನದ ಮೇಲೆ 
ಬಿಡುತ್ತಾನೆ. 

4 ಇದೇನಯ್ಯಾ ಇಷ್ಟು ನೀರಾಗಿದೆ? 

“ ಇದು ಮೊಸರು ಸಾರ್‌. ನೀರು ಬೇಕಾದರೆ ಬೇರೆ ಬಡಿಸುತ್ತೇನೆ” 

ಮೊಸಕೇ ಹೀಗಿದ್ದ ಮೇಲೆ ಇನ್ನು ನೀರು ಹೇಗಿರಬಹುದೆಂದು 
ವಿಚಾರ ಮಾಡುವಷ್ಟು ತಾಳ್ಮೆ ಬಹುಮಟ್ಟಿಗೆ ಉಳಿದಿರುವುದಿಲ್ಲ, 

ಈ ಊಟ ಮುಗಿಸಿ ಹೊರಗೆ ಬಂದರೆ ಹೋಟಿಲ್‌ ಮಾಣಿ ಕೆಲಸ 
ಗಾರರಾದ ತಮ್ಮನ್ನು ಬಂಡವಾಳಗಾರರಾದ ಮಾಲೀಕರು ಮೋಸಗೊಳಿಸು 
ತ್ತಿರುವ ಕತೆಯನ್ನು ಒಪ್ಪಿಸಿ ನಾಲೈಂಟಾಣೆಗಳನ್ನು ಕಸಿಯುತ್ತಾನೆ. ಶ್ರಮ 
ಜೀವಿ--ಬಂಡವಾಳಗಾರರ ಯುದ್ಧ ಹೋಟಿಲ್‌ನಲ್ಲಿ ನಡೆದಿರುವುದು ನಿಜ 
ವೆನ್ನುವ ಮಾತು ಬೆಳಿಗ್ಗೆ ದೃಷ್ಟಾಂತಕ್ಕೆ ಬರುತ್ತದೆ. ಬಚ್ಚಲಿಗಿಳಿದು ಒಂದು 
ಗಂಟಿ ಕಾದರೂ ನೀರು ಬರುವುದಿಲ್ಲ ಮಾಣಿಯೂ ನಾಪತ್ತೆ. ಯಜಮಾನ 
ಎಲ್ಲಿ ಎಂದರೆ "ಅವರಿಲ್ಲ' ಅಷ್ಟೇ!! 


ಪೊರಕೆ ೬೯ 


ರೈಲು ಪ್ರಯಾಣದ ಆಯಾಸ, ಊಟ ಉಪಚಾರಗಳ ಸ್ಥಿತಿಯ 
ನ್ನೆಲ್ಲಾ ಮರೆತು ಹಾಯಾಗಿ ಮಲಗುವ ಎಂದು ಸಜ್ಜುಮಾಡಿದ್ದಾಯಿತು. 
ಹೋಟೆಲ್‌ ಮಾಲಿಕ ತನ್ನ ಪಲ್ಲಂಗ್ರ ಗಾದಿಯ ಬಗ್ಗೆ ವಿಶೇಷ ಪ್ರಶಂಸೆ 
ಮಾಡಿಕೊಂಡಿದ್ದ. ಅವನ ಗಾದಿಯ ಮೇಲೆ ಸ್ವಂತ ಗಾದಿ ಹಾಕಿಕೊಂಡು 
ಮಲಗಿದ್ದಾಯಿತು. ಅತ್ತಿತ್ತ ಹೊರಳುವುದಕ್ಕಿಲ್ಲ--ಪಲ್ಲಂಗ ಚೌಷಸ್ಠಿರಾಗ 
ಗಳನ್ನು ಒಮ್ಮೆಲೇ ಹಾಡುವುದಕ್ಕಾರಂಭಿಸುತ್ತಿತ್ತು. ಒಂದೇ ಸಮನೆ 
ಸೊಳ್ಳೆ ಗಳು ಮುತ್ತಿ ಕಾಡಲಾರಂಭಿಸಿದವು. ಜತೆಗೆ ತಿಗಣೆ ನನ್ನ ಮೈಯೇ 
ತಮ್ಮದೆಂದು ಭಾವಿಸಿಕೊಂಡವು. 

ಗಾದಿ, ಪಲ್ಲಂಗದ ಸುಖಸಾಕೆಂದು ನೆಲದ ಮೇಲೆ ಹಾಸಿಕೊಂಡು 
ಮಲಗಿದ್ದಾಯಿತು. 


ಹಾಗೂ ಹೀಗೂ ಬೆಳಗಾಯಿತು. ಊರು ನೋಡಿ ಬರುವ ಎಂದು 
ಹೊರಟೆವು. ಬೆಂಗಳೂರಿನಂತಹ ದೊಡ್ಡ ಪಟ್ಟಿ ಣಕ್ಕೆ ಬಂದಿದ್ದೇನೆ, ಏನಾ 
ದರೂ ಒಳ್ಳೆಯ ಪದಾರ್ಥ ಕೈಗೆ ಸಿಕ್ಕಿದರೆ” ತಾಳ್ಸಿವ್‌ ಎಂದು “ಹೊರಟಿವು. 
ನೇಟಿಗಳು ಸುತ್ತಿ ದ್ಹಾಯಿತು. ಎಲ್ಲಿ ನೋಡಿದರೂ ಗುಜರಾತಿ, ಮಾರವಾಡಿ, 
ಮುಲ್ತಾನಿ, ಸಿಂಧಿ “ನರ್ತಕರು. ಕನ್ನಡದ ಬೋರ್‌ ಬೇಕೆಂದರೂ ಸಿಕ್ಕು 
ವಂತಿರಲಿಲ್ಲ. ಎಲ್ಲರ ಬಾಯಲ್ಲಿಯೂ ಅರ್ಧ ಇಂಗ್ಲಿಷ್‌ ಬೆರೆತ ವಿಚಿತ್ರ 
ಕನ್ನಡ... 

ಸ್ವಲ್ಪ ಬಟ್ಟೆ ಕೊಳ್ಳೊ ಣವೆಂದು ಒಂದು ಅಂಗಡಿ ಹೊಕ್ಕೆವು. ಎಷ್ಟು 
ಹೊತ್ತು ನಿಂತರೂ ಮಾತನಾಡಿಸುವವರು ದಿಕ್ಕಿಲ್ಲ. ನಾನೇ ಬಳವಂತ 


ದಿಂದ "ಮಾತನಾಡಿಸಿ, 

66 ಒಳ್ಳೆಯ ಷರ್ಬಂಗ್‌ ಇದೆಯೇ?” 

“ ಕೂಪನ್‌ ಇದೆಯೇ?” ಎಂದ ಅಂಗಡಿಯವ. 

“ ಇಲ್ಲ. ನಾವು ಪರಸ್ಥಳದವರು.” 

“ ಅಲ್ಲಿಗೇ ಹೋಗಿ ಬಟ್ಟೆ ಗೆ” ಎಂದ. 

ಬಟ್ಟಿ ದೊರೆಯಲಿಲ್ಲ ಎಂದು ದುಃಖವೆನಿಸಲಿಲ್ಲ. "ಇಲ್ಲ' ಎನ್ನುವ 
ಮಾತನ್ನು ಸ್ವ ಸೈಲ ಲ್ಪ ನಯವಾಗಿ ಹೇಳಬಾರದೇ ಎಂದು ವ್ಯಸನವಾಯಿತು. 


೭೦ ಪೊರಕೆ 


ಇಳುಮೋರೆ ಹಾಕಿಕೊಂಡು ರಸ್ತೆಯಲ್ಲಿ ಬರುತ್ತಿದ್ದೆವು. ಬೆಂಗಳೂರಿನ 
ಕನಸು ಸ್ವಲ್ಪಸ್ವಲ್ಪವಾಗಿ ಜಾರುಕ್ತಿತ್ತು. ಒಬ್ಬ ಪೋಲಿಸಿನವ, ಒಬ್ಬ 
ಚಟ್ಟೀಗಾರ ಬೆನ್ನು ಹತ್ತಿದರು. ಚಟ್ಟೇಗಾರ ಸಬ್‌ಇನ್‌ಸ್ಪೆಕ್ಟರ್‌ ಎಂದು 
ಕಾಣುತ್ತದೆ. ಮಾತೆತ್ತಿದ್ದರೆ ಅವನ ಬಾಯಲ್ಲಿ "ಬ್ಲಡಿ' (31000) ಬರು 
ಕ್ರಿತ್ತು. 

“ ಹೀಗೆ ಏಕೆ ಬರುತ್ತಿರುವಿರಿ.” 

ಎಂದು ಕೇಳಿದ. ಅವನು ಉಪಯೋಗಿಸಿದ ಭಾಷೆ ಇದಲ್ಲ. ಆದರೆ 
ಆ ಭಾಷೆ ಬರೆಯಲು ಸಾಧ್ಯವಿಲ್ಲವೆಂದು ನನ್ನ ಭಾಷೆಯನ್ನೇ ಉಸಯೋ 
ಗಿಸಿದ್ದೇನೆ. 

ತ ರಸ್ತೆ -ಅದಕ್ಕೋಸುಗ ಬರುತ್ತಿರುವೆವು.” 

“ ನಡೀರಿ--ಪೋಲೀಸ್‌ ಸ್ಟೇಷನ್ನಿಗೆ 

“ ಏಕೆ? ನಾವು ಮಾಡಿದ ಅಪರಾಧವೇನು?” 

“ ಫ್ರಟ್‌-ಪಾತ್‌ ಮೇಲೆ ಹೋಗಬೇಕೆಂದು ಗೊತ್ತಿಲ್ಲವೇ?” 

“ ಗೊತ್ತಿಲ್ಲ--ಇನ್ನುಮೇಲೆ ಹಾಗೇ ಮಾಡುತ್ತೇವೆ. ನಾವು ಪರಸ್ಥಳ” 

ks ಸಾಧ್ಯವಿಲ್ಲ ನಡೆಯಿರಿ ಪೋಲೀಸ್‌ ಸ್ಟೇಷನ್ನಿಗೆ ಚ 

ಅವನೊಂದಿಗೆ ಚರ್ಚೆ ಸುಖನಿಲ್ಲವೆಂದು ಕೈಗೆ ಎರಡು ಬೆಳ್ಳಿ ತಗಡು 
ಅಂಟಸಿ ಪುಟ್ಟ--ಸಥದ (foot - path) ಮೇಲಕ್ಕೆ ಬಂದೆವು. ಅದು ಹೆಸ. 
ರಿಗೆ ನಥ. ಕಲ್ಲು ಗುಡ್ಡೆ ಗಳು ಸುಲಿದ ಕಿತ್ತಲೆ ಬಾಳೆಯ ಹಣ್ಣಿ ಕ್ಲಿನ ಸಿಪ್ಪೆ 
ಗಳು -- ಸಾಲಿಗೆ ಬಂಗಾಳದ ದುರಂತವನ್ನು "ಮಾರಿಸುವಂತೆ ಕಂಗೆಟ್ಟಿದ್ದ 
ಭಿಕ್ಷುಕರು ವ್ಯಾಧಿಗ್ರಸ್ತ ಭಿಕ್ಷುಕರು. ಈ ದಿವ್ಯಮಾರ್ಗದಲ್ಲಿ ಹ 
ದಿದ್ದವನು ಮಹಾಪರಾಧ. 

ಬೆಂಗಳೂರಿನ ಅನುಭವ ಸಾಕುಸಾಕಾಗಿ ಹೋಗಿತ್ತು. ಬೇಸರ 
ನೀಗಿಕೊಳ್ಳುವುದಕ್ಕೆ ಯಾವದಾದರೂ ಸಿನೀಮಾಕೈ ಹೋಗೋಣವೆಂದು, 
ದಾರಿಯಲ್ಲಿ ಸಿಕ್ಕಿದ ಒಂದು ಹೋಟೇಲಿನಲ್ಲಿ ಸ್ವಲ್ಪ ತಿಂಡಿ ತಿಂದು ಹೊರಟಿವು. 
ಮಂದಿರದ ಹೊರಗೆ ಭವ್ಯ--ಒಳಗೆ ಗುಹೆ. ಅದರ ಯಜಮಾನನೂ ಒಬ್ಬ 
ಗುಜರಾತಿ. ಟಕೆಟನ ಧಾರಣೆ ಮೊದಲಿಗೆ ನಾಲ್ಕು ಪಟ್ಟು ಹೆಚ್ಚು. ೧-೨-೦ 
ಬಕೆಟ್‌ ಕೊಂಡು ಕುಳಿತದ್ದಾಯಿತು. ಎಳ್ಳು ಹಾಕಿದರೆ ಸಿಡಿಯದಂತಹ. 


ಪೊರಕೆ ೭೧ 


ಜನಸಂದಣಿ. ಒಳಗೆ ಫ್ಯಾನಿನ ಸುಳುಹೊ ಕಾಣದು. ಅಸಹನೀಯವಾದ 
ಶಖೆ. ರಜತಪರದೆ ಕಾಣದಷ್ಟು ಸಿಗರೇಟ್‌ ಬೀಡಿಗಳ, ಹೊಗೆಯ ತೆರೆ. 
ಚಿತ್ರದ ಹಾಡು, ಮಾತು ಮುಳುಗುವಷ್ಟು ಜನರ ಮಾತಿನಶಬ್ದ. ಇವು 
ಗಳಿಗೆ ಕಳಶವಿಟ್ಟಂತೆ ಕಡಲೆಕಾಯಿ (ಶೇಂಗಾಯಿ) ಒಡೆದು ತಿನ್ನುವ 
"ಪಟಪಟ ಶಬ್ದ. ಸ್ವಲ್ಪ ಹೊತ್ತು ಕುಳಿತದ್ದು ಸಾಕಾಗಿ ಅಲ್ಲಿಂದ 
ಹೊರಬಿದ್ದೆವು. 

ಈಯೆಲ್ಲ ಅನ`ಭವಗಳನ್ನು ಮರೆತು ಊರಿಗೆ ಒಂದಾದರೂ ಸವಭಿ 
ಪ್ರಾಯವನ್ನು ಹೊತ್ತುಹೋಗುವ ಎಂದು "ಕನ್ನಡಿಗನುಸಿರಾದ' ಕನ್ನಡ 
ಸಾಹಿತ್ಯ ಪರಿಷತ್ತನ್ನು ಕಂಡು, ಅಲ್ಲಿನ ಸಾಹಿತ್ಯದೇವತೆಗಳ ದರ್ಶನ 
ತೆಗೆದುಕೊಂಡು ಹೋಗುವ ಎಂದು ಚಾಮರಾಜಪೇಟೆ ವಿಚಾರಿಸಿಕೊಂಡು 
ಬಂದೆವು. 

ಕುಬ್ಬಮೂರ್ತಿ ಹಾಗಿರುವ ಒಂದು ವಿಚಿತ್ರ ಕಟ್ಟಡ. ಒಳಹೊಕ್ಕೆವು. 
ಎದುರಿಗೆ ಸೂಟ್‌ ಧರಿಸಿದ ಮಹೆನೀಯರೊಬ್ಬರು ಬಂದರು. 

“ ಇದೇಯೇನು ಸಾರ್‌. ಕನ್ನಡ ಸಾಹಿತ್ಯ ಪರಿಷತ್ತು.” 

“ ಬೋರ್ಡು ಕಾಣಲಿಲ್ಲವೇ ?” ಎಂದರು. 

ಒಳಕ್ಕೆ ಹೋಗುವುದಕ್ಕೆ ಯತ್ನಿಸಿದೆವು. 
“ ಏನು ಏನು! ಏನು ಕೆಲಸ? ನೀವು ಯಾರು?” 
ಎಂದರು ಮಹನೀಯರು. 

“ ನಮ್ಮದು............ ಊರು. ಸಾಹಿತ್ಯ ಪರಿಷತ್ತು ನೋಡಿ 
ಹೋಗಲು ಬಂದಿದ್ದೇವೆ.” 

“ ಹಾಗೋ? --ವೆಂಕಟಾ, ನೆಂಕಟಾ” ಎಂದು ಕೂಗಿದರು. 

by ಉಪಾಧ್ಯ ಕ್ಷರನು N ಕಾಣಬಹುದೇ?” 

“ ಅವರು ಅಪರೂಪವಾಗಿ ಇಲ್ಲಿ ಬರುತ್ತಾರೆ. ” 

“ ಹಾಗಾನಕೆ ನಿತ್ಯದ ಕಾಗದ ಪತ್ರಗಳು.......... 3» 

i ಫೈಲ್‌ ಮನೆಗೆ ಕಳಿಸಿಕೊಡುತ್ತೇನೆ. ” 

“ ಕಾರ್ಯದರ್ಶಿಗಳು........ » 

“ ಅವರು ಬರುತ್ತಾರೆ... ಇಂತಹೆ ಹೊತ್ತು ಎಂದು ಗೊತ್ತಿಲ್ಲ. ? 


೭೨ ಪೊರಕೆ 


“ ಸಂಪಾದಕರು ಯಾರಾದರೂ ಇದ್ದಾಕೆಯೇ ?” 
ಕ ಇಲ್ರೀ ಅಂದರೆ ” ಎಂದು ಮುಖ ಗಂಟಿಕ್ಕಿದರು. 
ಅಷ್ಟರಲ್ಲಿ ವೆಂಕಟಾ ಬಂದಿದ್ದ. 

“ ಇವರಿಗೆ ಪರಿಷತ್ತೆಲ್ಲಾ ತೋರಿಸು? 

ಎಂದು ವಿಧಿಸಿ ಒಳಕ್ಕೆ ಹೊರಟು ಹೋದರು. ಪರಿಷತ್ತು 
ನೋಡಿದ್ದಾಯ್ತೆಂದು ನಾವು ಅಲ್ಲಿ ನಿಲ್ಲದೆ ಹಿಂದಿರುಗಿದೆವು. ಕನ್ನಡ ತಾಯಿ 
ಮಂದಿರದ ಪೂಜಾರಿಗಳ ವರ್ತನೆ ನೋಡಿ ಮನಸ್ಸು ಬಹಳ ನೊಂದಿತು. 

ಬೆಂಗಳೂರು ಸಾಕೆನಿಸಿತು. ಹೆಚ್ಚುಕಾಲ ಅಲ್ಲಿ ನಿಲ್ಲುವುದು ವಿವೇಕ 
ವಲ್ಲ ಎಂದು ಹೊಳೆಯಿತು. ಹೋಟೇಲಿಗೆ ಬಂದು, ನಮ್ಮ ಗಂಟು ಮೂಟಿ 
ಕಟ್ಟಿ ಸ್ಟೇಷನ್ನಿಗೆ ಧಾವಿಸಿದೆವು--ಊರಿಗೆ ಹಂದಿರುಗುವುದಕ್ಕೆ ! 

ಸ್ಟೇಷನ್ನಿನಲ್ಲಿ ನಮ್ಮ ಕಣ್ಣು ಇರಿಯುತ್ತ ನಿಂತಿತ್ತು ಒಂದು. 
ಬೋರ್ಡು “ ಬನಿ ಮಾದರಿ ಮೈಸೂರಿಗೆ.” ನಾವೂ ದನಿಗೂಡಿಸಿದೆವು : 


ಬನ್ನಿ -- ಮಾದರಿ ಮೈಸೂರಿಗೆ 
ಬನ್ನಿ -- ಗಂಧದ ಗುಡಿಗೆ 
ಬನ್ನಿ -- ಕನ್ನಡದ ನೆಲವೀಡಿಗೆ. 


ಬನ್ನಿ ರ್‌ ಬನ್ನಿ ಬನ್ನಿ 


೧೫. ಸುಳ್ಳು 


"ಸುಳ್ಳಾ ಡದಿರು'-.-"ಸುಳ್ಳು ಪಾಪಸಾಧನ' ಎಂಬ ಉಪದೇಶ ಪ್ರಾಥ 
ಮಿಕಶಾಲೆಯಲ್ಲಿಯೇ ನಮಗೆ ಆರಂಭವಾಗಿರುತ್ತದೆ. ಜಗತ್ತಿನ ಪ್ರವಾದಿ 
ಗಳೆಲ್ಲರೂ "ಸುಳ್ಳು ಹೇಳಬೇಡ' ಎಂಬ ಪರಮಾಜ್ಞೆ, ಪಿಧಿಸದಿ ಬಿಟ್ಟಿಲ್ಲ, 
ಸುಳ್ಳು ಹೇಳುವುದು ಹೀನತನದ ಲಕ್ಷಣವೆಂಬ ನಂಬಿಕೆ ಆದಿಯಿಂದ ಬೆಳೆದು 
ಬಂದಿದೆ. ಇದ್ದುದನ್ನು ಮರೆಮಾಚಿ, ಅದರ ಬದಲು ಇಲ್ಲದುದನ್ನು ಹೇಳು 
ವುದಕ್ಕೆ ಸುಳ್ಳು ಎಂಬ ಹೆಸರು ಕೊಟ್ಟರು ಹಿಂದಿನವರು. ಸುಳ್ಳರ ಬಗ್ಗೆ 
ಬಹಳ ತೀಕ್ಷ್ಣವಾದ ಮಾತುಗಳನ್ನು ಸರ್ವಜ್ಞ ಆಡಿದ್ದಾನೆ. 


ಹುಸಿವನಿಂದಯ್ನೂರು ಪಶುವ ಕೊಂದವ ಲೇಸು 
ಶಿಶುವಭೆಯ ಮಾಡಿದರೆ ಲೇಸು ಮರೆಯಲಿ- 
ದ್ವೆಸೆದರೂ ಲೇಸು ಸರ್ವಜ್ಞ | 


ಹಾಲುಳ್ಳ ಹೆಸುಲೇಸು ಶೀಲುಳ್ಳ ಶಿಶುಲೇಸು 
ಬಾಲೆ ಸಜ್ಜನೆಯು ಬಲುಲೇಸು ಹುಸಿಯದ 
ನಾಲಗೆಯೆ ಲೇಸು ಸರ್ವಜ್ಞ Il 


ಆಡಿ ಹುಸಿಯಲು ಹೊಲ್ಲ ಕೂಡಿ ತಪ್ಪಲು ಹೊಲ್ಲ 
ಕಾಡುವನೆಂಟಿ ಬರಹೊಲ್ಲ ಸಟಿಯುತಾ- 
ನಾಡುವನೆ ಹೊಲ್ಲ ಸರ್ವಜ್ಞ [| 

೬೪ 


ಪೊರಕೆ 


ಕಾಲುಮುರಿದರೆ ಹೊಲ್ಲ ಬಾಲೆ ಮುದುಕಗೆ ಹೊಲ್ಲ 
ನಾಲಿಗೆಯೆರಡು ನುಡಿಯಲು ಹೊಲ್ಲ, ಸಮರದಿ 
ಸೋಲುವದೆ ಹೊಲ್ಲ ಸರ್ವಜ್ಞ | 


ದಿಟವೆ ಪುಣ್ಯದ ಪುಂಜ ಸಟೆಯೆ ಪಾಪದ ಬೀಜ 
ಕುಟಿಲ ವಂಚನೆಗೆ ಹೋಗದೆ ನಿಜದಿ ಪಿಡಿ 
ಘಟವನೆಚ್ಚರದಿ ಸರ್ವಜ್ಞ I 


ಹುಸಿಯ ಪೇಳ್ವದರಿಂದ ಹೆಸಿದು ಸಾವುದು ಲೇಸು 
ಹುಸಿದು ಮೆರೆಯುವನ ಬದುಕಿಂದ ಹೆಂದಿಯ 
ಇಸಿಯು ಲೇಸೆಂದ ಸರ್ವಜ್ಞ [| 


ಹುಸಿವಾತ ದೇಗುಲದ ದೆಸೆಯತ್ತ ಮುಂತಾಗಿ 
ನೊಸಲೆತ್ತಿ ಕರವ ಮುಗಿದರೆ ಇಷ್ಟುದ್ದ 
ಹುಸಿವನೆಂದರಿಗು ಸರ್ವಜ್ಞ Il 


ಒಳ್ಳೆಯನು ಇರದೂರು ಕಳ್ಳ ನೊಡನಾಟವೂ 
ಸುಳ್ಳನ ಮಾತು ಇವು ಮೂರು ಕೆಸರೊಳಗೆ 
ಮುಳ್ಳು ತುಳಿದಂತೆ ಸರ್ವಜ್ಞ [| 


ಕಳ್ಳತನ ಕಸಟವು ಸುಳ್ಳಿ ನಾಮೂಲವು 
ಕಳ್ಳ, ಕೈಗಳ್ಳ, ಮೈಗಳ್ಳ ನೊಮ್ಮೆ ತಾ 
ಹೆಳ್ಳ ಕಾಣುವನು ಸರ್ವಜ್ಞ (| 


ಭಕ್ತಿಭಂಡಾರಿ ಬಸವಣ್ಣನವರೂ ಈ ಬಗ್ಗೆ ಬಹಳ ಖಂಡಿತವಾದ 


ಮಾತುಗಳನ್ನೇ ಹೇಳಿದ್ದಾರೆ. 


“ ದೇವಲೋಕ, ಮರ್ತ್ಯಲೋಕವೆಂಬುದು ಬೇರಿಲ್ಲ ಕಾಣಿರೋ 
ಸತ್ಯವ ನುಡಿವುದೇ ದೇವಲೋಕ, ಮಿಥ್ಯವ ನುಡಿವುದೇ ಮರ್ತ್ಯ 
ಆಚಾರವೇ ಸ್ವರ್ಗ, ಅನಾಚಾರವೇ ನರಕ, [ರೋಕ, 
ಕೂಡಲ ಸಂಗಮದೇವ ನೀವೇ ಪ್ರಮಾಣು.” 


ಪೊರಕೆ ೭೫ 


i ಸ್ವಾಮಿಭೃತ್ಯ ಸಂಬಂಧಕ್ಕೆ ಆವುದು ಪಥವೆಂದರೆ 

ದಿಟವ ನುಡಿವುದು, ನುಡಿದಂತೆ ನಡೆವುದು 

ನುಡಿದು ಹುಸಿಯ, ನಡೆದು ತಪ್ಪುವ ಪ್ರಪಂಚಿಯನೊಲ್ಲ 

ಕೂಡಲ ಸಂಗಮದೇವ.” 

ಸುಳ್ಳು ಹೇಳಿದರೆ ಆಗುವ ಅನರ್ಥವನ್ನು ನಮ್ಮ ಮನಸ್ಸಿನ ಮೇಲೆ 
ಬಿಂಬಿಸುವುದಕ್ಕೆ ಪುರಾಣಗಳಲ್ಲಿ ಹಲವು ಕತೆಗಳಿವೆ. ದ್ರೋಣರಿಗೆ ಒಂದು 
ಸುಳ್ಳು ಹೇಳಿದ ಕಾರಣಕ್ಕಾಗಿ ಪರಮ ಧರ್ಮಿಷ್ಮನಾದ ಯುಧಿಷ್ಠಿರ ನರಕ 
ದರ್ಶನಮಾಡಬೇಕಾಗಿ ಬಂತು. 

ಜ್ಞಾನಿಗಳು ಹೇಳುವುದು ಮಾತ್ರವೇ ಅಲ್ಲ. ಜನಪದದಲ್ಲಿಯೂ 
ಇದೇ ಭಾವನೆ ಬೇರೂರಿದೆ. ಜನಪದ ಸಾಹಿತ್ಯದಲ್ಲಿ ಹೆಲವು ಉಲ್ಲೇಖ 
ಗಳಿವೆ. ಗಾದೆ ಮಾತುಗಳಂತೂ ಈ ವಿಷಯದಲ್ಲಿ ಹೇರಳವಾಗಿ ದೊರೆಯು 
ತ್ತವೆ. "ಒಳ್ಳೇ ಮಾತಿಗೆ ಸುಳ್ಳೇ ಪ್ರಧಾನ” "ಸುಳ್ಳು ಬೆದರಿಕೆ ಹಾಕು 
ವುದರಿಂದ ಬಹೆಳ ಹಾನಿ'--"ಸುಳ್ಳನ ಮಾತು ಕೆಸರೊಳಗೆ ಮುಳ್ಳು ತುಳಿ 
ದಂತೆ'-_"ಸುಳ್ಳನ ಮನೇಲಿ ಉಂಡಲ್ಲದೆ ಬದ್ಧ ವಲ್ಲ'--"ಪೋಕನ ಮಾತು 
ಕಾಕು, ಸುಳ್ಳನ ಮಾತು ಬೊಳ್ಳು' “ಸರಸ ಇದ್ದವನ ಮನೆಗೆ ಬರಿಸುಳ್ಳ 
ಹೋದರೆ ಹೊರಸಿಕೊಟ್ಟನಂತೆ ಒಂದು ಮೊರ ಸುಳ್ಳ'-" ಸುಳ್ಳು ದೇವರಿಗೆ 
ಕಳ್ಳ ಪೂಜಾರಿ'._-"ಜೊಳ್ಳು ಮನುಜರು ತಾವು ಸುಳ್ಳು ಸಂಸಾರಡೊಳು 
ಮಳ್ವಿಡಿದು, ಮಾಯೆಯೆಂಬವಳ ಬಲೆಯೊಳು ಹೊಳ್ಳಾಡುತಿಹೆರು' 
"ನಾಳೆ ನಾಳೆ ಎಂದು ಸುಳ್ಳು ಹೇಳಿ ಹೋಳಿಗೆ ತಪ್ಪಿಸಿದಿ.' 

ನಮ್ಮ ಧಾರ್ಮಿಕ ಸಾಮಾಜಿಕ ಜೀವನದಲ್ಲಿ ಸತ್ಯ ಮೂಡಿದ್ದಾಗ, 
ನಮ್ಮ ಸಂಸ್ಕೃತಿ ಜೀವಂತವಾಗಿದ್ದಾಗ ಸುಳ್ಳೆ ಂದರೆ ಜನ ಅಂಜುತ್ತಿದ್ದರು. 
ನಾಗರಿಕತೆ ಬಳೆದಂತೆ, ಕೋರ್ಟು ಕಛೇರಿಗಳು ವೃದ್ಧಿಯಾದಂತೆ, ವಕೀ 
ಲರ ಸಂತಾನ ಅಮಿತವಾದಂತೆ ಸುಳ್ಳಿಗೆ ಮಾನ್ಯತೆ ಬರಲಾರಂಭವಾಯಿತು. 
ಹಿಂದೆ ಲಕ್ಷಾಂತರ ರೂಪಾಯಿ ವ್ಯವಹಾರ ಬಾಯಿ ಮಾತಿನಲ್ಲಿ ನಡೆದು 
ಹೋಗುತ್ತಿತ್ತು. ಇಂದು ಬ್ಯಾಂಕಿನಲ್ಲಿ ಹಣವಿಲ್ಲದೆ ಸುಳ್ಳು ಚಿಕ್ಕು ಕೊಡು 
ವುದು ಸರ್ವಸಾಮಾನ್ಯ. ಶೂಲಕ್ಕೆತ್ತಿದ್ದರೂ ಜನ ಕೋರ್ಟಿಗೆ (ಹಿಂಜಿ 
ಚಾವಡಿಗೆ) ಬಂದು ಸುಳ್ಳು ಸಾಕ್ಷ್ಯ ಹೇಳುತ್ತಿರಲಿಲ್ಲ; ಈಗ ನಿಜವಾದ 


೭೬ ಪೊರಕೆ 


ಸಾಕ್ಷ್ಯ ಹೇಳುವ ಪ್ರಾಣಿಯನ್ನು ಮ್ಯೂಸಿಯಂನಲ್ಲಿ ಹುಡುಕಿದರೂ ಸಿಕ್ಕ 
ಲಿಕ್ಕಿಲ್ಲ. 

ಕ್ರಿಯಾತ್ಮಕ ಕಲೆಯೆಲ್ಲಾ ಸುಳ್ಳಿನ ಪ್ರಪಂಚಕ್ಕೇ ಸೇರಿದುದೆಂಬ 
ಪ್ರಸ್ಥಾನವನ್ನಿಟ್ಟುಕೊಂಡು ಪ್ರಸಿದ್ಧ ಸಾಹಿತಿ ಆಸ್ಟರ್‌ ವೈಲ್ಕ್‌ ” “The Decay 
of lying’ (ಸುಳ್ಳಿನ ಸಾವು) ಎಂಬ ಪ್ರಬಂಧ ಬರೆದು, ಸುಳ್ಳಿನ ಪೀಳಿಗೆ 
ಅಳಿಯುತ್ತಿ ಡೆಯಲ್ಲಾ ಎಂದು ಹಲುಬಿದ್ದಾ ನೆ. ಇಂದು ಅಂತಹ ಹೆಲುಬಿಗೆ 
ಎಡೆಯಿಲ್ಲ. ಎರಡು” ಬಿಲ್ಲೆಯ ಒಂದು ವರ್ತಮಾನ ಪತ್ರಿಕೆ ತೆಗೆದರೆ ಸಾಕು, 
ಸುಳ್ಳಿನ ಸುರಿಮಳೆ. "ಜಾಹೀರಾತಿನಿಂದ ಮೊದಲುಗೊಂಡು, ಪ್ರಧಾನ 
ರೇಖನದವರೆಗೂ ಅಪದ್ಭದ ಕಂತೆ. ಹೆತ್ತೇ ದಿವಸದಲ್ಲಿ ೬೦ ವರ್ಷದ 
ಮುದುಕರನ್ನು ೧೮ ವರ್ಷದ ಹುಡುಗರನ್ನಾಗಿ ಮಾಡುವ ಜಾಹೀರಾತು 
ಗಳು, ದುರ್ಗಾಖೋಟಿ, ಸ್ವರ್ಣಲತಾ, ಕಣ್ಣಾಂಬಾ, ಶಾಂತಾ ಆಪೆ ಸಯ 
ರನ್ನು ಸುಂದರಿಯರೆಂದು ಕರೆಯುವ ಪ್ರಕಟನೆಗಳು ಅದರ ಬ 
ಇರುತ್ತವೆ. 

ಸುಳ್ಳನ್ನು ಒಂದು ಕಲೆಯನ್ನಾಗಿ ಮಾರ್ಪಡಿಸಿ ಅದನ್ನು ಶಾಸ್ತ್ರೋಕ್ತ 
ವಾಗಿ ಬಳಸಿಕೊಂಡವರು ವರ್ತಮಾನ ಪತ್ರಿಕಾಕರ್ತರು ಮತ್ತು ರಾಜ 
ಕಾರಣ ಧುರೀಣರು. ಕಾಂಗ್ರೆಸ್ಸಿನಲ್ಲಿರುವವರೆಲ್ಲ ನಾಯಕರೇ ಅವರ ಪ್ರತಿ 
ಯೊಂದು ಮಾತೂ ಅದ್ಭುತ ಭಾಷಣವೇ, ಅವರು ಮಾಡಿದ ಪ್ರತಿಯೊಂದು 

ಲಸವೂ ಘನಕಾರ್ಯವೇ | 

ವೃತ್ತ ಪತ್ರಿಕೆಗಳಲ್ಲಿ ಈ ಕಲೆಯನ್ನು ಬೆಳಸಿರುವ ಬಗೆಗೆ ಒಂದೆರಡು 
ದೃಷ್ಟಾಂತ ಸಾಕು. ಫ್ಲೀಟ್‌ ಸ್ವೀಟನಲ್ಲಿದ್ದ ಒಂದು ಪತ್ರಿಕಾ ಕಛೇರಿಯಲ್ಲಿ 
ಸಂಪಾದಕ ತನ್ನ ರಿಪೋರ್ಟರನ್ನು ಕರೆಸಿ ಹೇಳಿದನಂತೆ 

i ಏನಯ್ಯಾ, ನಿನ್ನ ಸುದ್ದಿಗಳೆಲ್ಲಾ ಜೊಳ್ಳಾಗುತ್ತಿನೆ. ಸ್ವಾರಸ್ಯ 
ವಾಗಿ ಏನಾದರೂ ಬರೆಯಯ್ಯ ಕೆಲಸ ಉಳಿಸಿಕೊಳ್ಳುವ ಆಸೆಯಿದ್ದ ಕೆ.” 

“ ಏನು ಮಾಡಲಿ-ನಾನು ಹೋಗುವ ಕಡೆ ಯಾವ ಸ್ವಾರಸ್ಯವಾದ 
ಘಟನೆಯೂ ಸಂಭವಿಸುವದಿಲ್ಲವಲ್ಲ. ಕೊನೆಗೊಂದು ಖೂನಿಯೂ ಆಗಿಲ್ಲ.” 

“ ಖೂನಿಯಾಗದಿದ್ದರೆ ಮಾಡಿ ಬಕ್ಕೆ? 


ಸೊರಕೆ ೭೩ 


ಮುಂಬಯಿಯಲ್ಲಿ ಜರುಗುವ ಅಖಿಲಭಾರತ ಕಾಂಗ್ರೆಸ್‌ ನಾಯಕರ 
ಅಧಿವೇಶನವನ್ನು ಬೆಂಗಳೂರಿನಲ್ಲಿಯೇ ಕುಳಿತು ನಮ್ಮ ಪತ್ರಿಕಾಪ್ರತಿನಿಧಿ 
ಗಳು ಕೊಡಬಲ್ಲರು. ಕಣ್ಣೆದುರಿಗೆ ನಡೆದಂತೆ ವರ್ಣಿಸಬಲ್ಲರು. ಒಂದುಸಲ 
ಇಂತಹ ವರ್ಣನೆ ಯಾವದೋ ಊರಿನ ಯಾವದೋ ಉತ್ಸವದ ಬಗ್ಗೆ 
ಬಂತು. ಗ್ರಹೆಚಾರವಶಾತ್‌ ಆ ಉತ್ಸವ `ಿಂತು ಹೋಗಿತ್ತು. ಉತ್ಸವ 
ನಿಂತರೇನು ಪತ್ರಿಕೆಯಲ್ಲಿ ವರದಿ ಕೂಲಂಕಷವಾಗಿ ಬಂದೇ ಬಿಟ್ಟಿತು. 

ಸುಳ್ಳುವ ಹೇಳುವ ಗುಣ ಜನಾಂಗದ ರಕ್ತಗತವಾಗುತ್ತಿದೆ. ಅದಕ್ಕೆ 
ಆಂಗ್ಲರು "ಬಿಳಿಯ ಸುಳ್ಳು ಕರಿಯ ಸುಳ್ಳು' ಎಂದು ವಿಭಾಗಿಸುವುದು. 
ಡಂಭಾಚಾರಕ್ಕೆ, ಸೌಜನ್ಯಕ್ಕೆ, ಪರಹಿತಕ್ಕೆ ಸುಳ್ಳು ಹೇಳಿದರೆ ಅದು ಬಿಳಿಯ 
ಸುಳ್ಳಂತೆ--ಸ್ವಾರ್ಥಕ್ಕೆ, ಪರಪೀಡನಕ್ಕೆ, ದುರಾಗ್ರಹೆಕ್ಕೆ ಸುಳ್ಳು ಹೇಳಿದರೆ 
ಅದು ಕರಿಯ ಸುಳ್ಳಂತೆ. ಒಂದು ಮದುವೆ ಮಾಡಿಸುವುದಕ್ಕೆ ಸಾವಿರ 
ಸುಳ್ಳು ಹೇಳಬೇಕಂತೆ... ಇಂತಶಹೆ ಸುಳ್ಳು "ಬಿಳಿಯ ಸುಳ್ಳಿನ' ವರ್ಗಕ್ಕೆ 
ಸೇರಿರಬೇಕು. 


ಸುಳ್ಳು ಹೇಳದಿರಲು ಸಾಧ್ಯವಾಗದೆ ಇದ್ದವರಿಗೆ ಒಂದು ಹಿತೋಕ್ತಿ- 
ದಯೆಯಿಟ್ಟು "ಬಿಳೀ ಸುಳ್ಳನ್ನಾದರೂ ಅಭ್ಯಾಸ ಮಾಡಿ.’ 


೧೬, ಜಿಪುಣತನ 


"ಯೋಗಃ ಕರ್ಮಸುಕೌಶಲಂ' ಎಂದು ಹೇಳಿದ ಭಗವಾನ್‌ 
ಶ್ರೀಕೃಷ್ಣ ಜೀನರನ್ನು ಗುರಿಯಲ್ಲಿಟ್ಟುಕೊಂಡಿದ್ದನೊ ಇಲ್ಲವೊ ತಿಳಿಯದು. 
ಯಾವ ಕರ್ಮದಲ್ಲಿಯಾದರೂ ಪೂರ್ಣ ಥಿಷ್ಣಾತತೆ ಪಡೆದರೆ ಯೋಗ ಎಂದು 
ಭಗವಂತ ಹೇಳಿದ ಮಾತನ್ನು ಒಪ್ಪಿಕೊಳ್ಳುವುದಾದಕೆ ಜೀನತನದಲ್ಲಿ 
ಪರಿಪೂರ್ಣತೆಯನ್ನು ಪಡೆದವನೂ ಯೋಗಿಯೇ. ದಾನ ಧರ್ಮ ಮಾಡುವ 
ಅಭ್ಯಾಸವಿಟ್ಟು ಕೊಳ್ಳ ಡೆ, ತಾನು-ತಾನು ಎಂದು ಚಿಂತಿಸುವುದು ಲೋಭಿಯ 
ಲಕ್ಷಣ. ಪರರಿಗೆ ಸ್ವಲ್ಪವೂ ನೊಡದೆ ಎಲ್ಲವನ್ನೂ ತನಗಾಗಿಯೇ ಉಪ 
ಯೋಗಿಸಿಕೊಳ್ಳು ಖ್‌ ಸ್ವಾ ರ್ಥಿಯಾಗುತ್ತಾನೆ. ಚ ಪರರಿಗೂ ಕೊಡ, 
ತಾನೂ ಜಟ: ಚ ಉಟ್ಟಕೆ ಐಶ್ವರ್ಯ ಸವೆಯುತ್ತ ದೆಂದು 
ಅನನು ದೇಹವನ್ನೇ ದಂಡಿಸುತ್ತಾನೆ. ಇದೂ ಒಂದು ಬಗೆಯ ಹಟ 
ಯೋಗವೇ. ಮಹಾಕವಿ ಷೇಕ್ಸ್‌ಪಿಯರ್‌ ತನ್ನ "ಬಮನ್‌ ಆಫ್‌ ಅಥೆನ್ಸ್‌' 
ನಾಟಕದಲ್ಲಿಯೂ, ಶ್ರೇಷ್ಠ ನಾಟಕಕಾರ ಮಾಲಿಯರ್‌ ತನ್ನ "ಜಿಪುಣ' 
ನಾಟಕದಲ್ಲಿಯೂ ಜಿಪುಣರನ್ನು ಅಮರಗೊಳಿಸಿದ್ದಾರೆ. ಕನ್ನಡ ಸಾಹಿತ್ಯ 
ದಲ್ಲಿ ಚಿನಿವಾರ ವ್ಯಾಪಾರಿಗಳಾಗಿದ್ದ ಪುರಂದರದಾಸರ ಜಿಪುಣತನ 
ಪ್ರಸಿದ್ಧವಾದುದಾಗಿದೆ. 

ಒಂದು ಮಹಾಯೋಗಕ್ಕೆ ಸೇರಬೇಕಾದ ಈ ಗುಣವನ್ನು ಅರಿಷಡ್ವರ್ಗ 
ಗಳ ಗುಂಪಿಗೆ ಹಿರಿಯರು ಸೇರಿಸಿದ್ದಾರೆ. ಸರ್ವಜ್ಞನಿಗಂತೂ ರೋಭಿಗಳನ್ನು 
ಕಂಡರೆ ಬೆಂಕಿ. 


ಪೊರಕೆ ೭೯ 


“ಎರೆಯಲೊಲ್ಲದ ಲೋಭಿ ಕರೆಯಲೊಲ್ಲದ ಆವು 
ಬರೆಗಾಲು ಪಯಣ ಇವು ಮೂರು ತನ್ನ ತಾ- 
ಫಿರಿದುಕೊಂಡಂತೆ ಸರ್ವಜ್ಞ || 


ಕಂಡವರ ದಂಡಿಸುತ ಕೊಂಡವರ ಒಡವೆಗಳ 

ನುಂಡುಂಡು ಮಲಗಿ ಮಡಿದಡೆ ಅವಗೆ ಯನು- 

ದಂಡ ತಪ್ಪದೆ ಸರ್ವಜ್ಞ? ॥ 

ಆರಿಗಾದರು ಒಂದು ತಾರವನು ಕೊಡಲೋಭಿ 

ಮಾರಿಬಂದೆಕೆದು ಕೊಲುವಾಗ ಗಳಿಸಿದು- 

ದಾರಿಗಾವುದು? ಸರ್ವಜ್ಞ Il 

ಕೊಟ್ಟ ಬಹೆಕಾಲದಲಿ ಕೊಟ್ಟುಣಲಿ ಕಲಿಯದೇ 

ಹುಚ್ಚಿಯ ಒಳಗೆ ಜೇನಿಕ್ಕಿ ಪರರಿಂಗೆ 

ಕೊಟ್ಟ ಹೋದಂತೆ! ಸರ್ವಜ್ಞ ॥ 

ಉಣ್ಣ ಟು ಗಳಿಸಿ ಮಣಿ ಕ್ಲಿನೊಳು ಶಾಥಿರಿಸಿ 

ಸಣ್ಣಿ] ಸಿ ನೆಲನ ಸಾರಿದನ ಬಾಯೊಳಗೆ 

ಮಣ್ಣು ಕಾಣಯ್ಯ ! ಸ ಸರ್ವಜ್ಞ || 

ಜೀನತನಕ್ಕೆ ಮುಖ್ಯ ಕಾರಣ ಹ ಚೆಂತೆ. ನಾಳೆ ಕೈಕಾಲು 
ಮೆತ್ತಗಾದಾಗ ಏನು ಗತಿ ಎಂಬ ಚಿಂತೆ ಮನುಷ್ಯನನ್ನಾವರಿಸುತ್ತದೆ. 
ನಾಳಿಗೆ ಉಳಿಸುವುದರ ಸಲುವಾಗಿ ಇಂದೇ ಅವನು (ಅತಿ) ಮಿತವ್ಯಯ 
ವನ್ನಾ ರಂಭಿಸುತ್ತಾನೆ. ನಾಳೆ ಮೆತ್ತಗಾಗುವ ಕೈಕಾಲು ಇಂದೇ ಮೆತ್ತ 
ಗಾಗಲಾರಂಭಿಸುತ್ತದೆ. ಇಲ್ಲದವರಿಗಿಂತಲೂ ಇದ್ದವರಲ್ಲಿ ಜೀನತನ ಹೆಚ್ಚು. 
ಬಡವನ ಮನೆಗೆ ಭಿಕ್ಷಕ್ಕೆ ಹೋದಕೆ ಒಂದು ತುಣುಕು ತಂಗಳು ಕೊಟ್ಟ 
ಯಾದರೂ ಸಿಕ್ಕುತ್ತದೆ ; ಶ್ರೀಮಂತನ ಮನೆಗೆ ಹೋದರೆ ನಾಯಿಗಳು 
ಕಾಲುಖಂಡವನ್ನು ಹರಿಯುತ್ತವೆ. 
ಹಣವನ್ನೇ ಪರಮ ಸಾಧನವೆಂದು ಭಾವಿಸುವುದು ಜನರನ್ನು ಜೀನ 

ರನ್ನಾಗಿ ಮಾಡುತ್ತದೆ. ಮಾನವನ ಸೌಖ್ಯಕ್ಕೆ ಹೆಣವೊಂದು ಸಾಧನ 
ವೆಂದು ಭಾವಿಸದೆ ಅದನ್ನು ಸಂಗ್ರಹಿಸುವುದನ್ನೇ ಪರಮಗುರಿ ಮಾಡಿಕೊಂಡ 


೮೦ ಪೊರಕೆ 


"ಜನ' ಜಿಪುಣಾಗ್ರೇಸರ ಚಕ್ರವರ್ತಿಗಳಾಗುತ್ತಾರೆ. ಕೆಲವರು ಮಂದಿ 
ಯನ್ನು ಊಟಕ್ಕೆ ಕರೆದು ಅರೆಹೊಟ್ಟೆ ಹಾಕಿ ಕಳಿಸುವುದುಂಟು. ಬಡಿ 
ಸಲು ಬಂದವರ ಕ್ಸ ಹಿಡಿದು ಅತಿಥಿಯ ಆರೋಗ್ಯದ ಬಗ್ಗೆ ಮಾತನಾಡುತ್ತಾ 
ಅವನು ಹೆಚ್ಚು ತಿನ್ನದಂತೆ ಮಾಡುವುದುಂಟು. ಊಟಕ್ಕೆ ಕುಳಿತ 
ಅತಿಥಿಯ ಎದುರಿಗೆ ಬೇಗ ಊಟ ಮುಗಿಸಿ ಕುಳಿತು ಅವನ ಗಂಟಲನ್ನು 
ಹಿಡಿಯುವುದುಂಟು. ಹೆಂಡತಿ ಮಕ್ಕಳಿಗೂ ಉಣಲಿಡದೆ, ಬಟ್ಟಿ ಕೊಡದೆ 
ಕಾಸಿಗೆ ಕಾಸು ಗಂಟುಹಾಕುವುದುಂಟು. ಇಂಹೆವರಿಗೆ "ಉಂಡದ್ದು ತನಗೆ 
ಬೈಚಿಟ್ಟದ್ದು ಪರರಿಗೆ' ಎಂದು ಫಂಬುವ ದುಂದುಗಾರರನ್ನು ಕಂಡರೆ 
ಸ್ವಭಾವಜನ್ಯವಾದ ತಿರಸ್ಕಾರವಿರುವುದು ಸ್ವಾಭಾವಿಕ. 

ಜಿಪುಣರು ಸಾಮಾನ್ಯವಾಗಿ ಇತರರನ್ನು ಜಿಪುಣರೆಂದು ಕರೆ 
ಯುವುದು ವಾಡಿಕೆ. ಇದರ ಕಾರಣ ಕಂಡವರು ತಮಗೆ ಕೊಡುವುದಿಲ್ಲ 
ವಲ್ಲ ಎಂಬ ಅತೃಪ್ತಿ, ಕಂಡವರನ್ನು ಜಿಪುಣರೆನ್ನುವುದರಿಂದ ತಾನು 
ಉದಾರಿ ಎಂದು ತೋರಿಸಿಕೊಂಡಂತಾಗುತ್ತದಲ್ಲಾ ಎಂಬ ಜಾಣತನ. 

ಜಿಪುಣತನವನ್ನು ಸಾಧಿಸುವುದು ಅಷ್ಟು ಸುಲಭವಲ್ಲ. ಬೆಳಿಗ್ಗೆ 
ಯಿಂದ ಸಂಜೆಯವರೆಗೂ ಗೆಳೆಯರು ಹಣಬಿಚ್ಚುತ್ತಿದ್ದರೆ ಪರ್ಸಿಗೆ ಕೈಹಾಕ 
ದಿರುವುದು ಸುಲಭಸಾಧ್ಯವಲ್ಲ. ಕರೆದೆಡೆಗೆ ಹೋಗಿ ಆತಿಥೇಯರ ಕೈಯಿಂ 
ದಲೇ ಗಾಡಿ ಬಾಡಿಗೆ ಬಿಚ್ಚಿಸುವುದು ಒಂದು ಕಲೆ. ಇದನ್ನು ಸಾಧಿಸ 
ಬೇಕಾದರೆ ಬಹೆಳ ಶ್ರಮಪಡಬೇಕಾಗುತ್ತದೆ; ದೇಶಾವಾರದ ನಗೆ ಯಾವಾ 
ಗಲೂ ಮುಖಮಂಡಲದಲ್ಲಿ ರಾರಾಜಿಸುತ್ತಿರಬೇಕು, ತನ್ನ ಕಷ್ಟ ಇತರರ 
ಕರುಳಿರಿಯುವಂತೆ ಹೇಳಿಕೊಳ್ಳುವುದರಲ್ಲಿ ನೈಪುಣ್ಯ ದೊರಕಿಸಿ 
ಕೊಳ್ಳಬೇಕು. 

ಇಷ್ಟೆಲ್ಲ ಪ್ರಯಾಸಪಟ್ಟು ಮನುಷ್ಯ ಸಾಧಿಸುವುದೇನು ?-" ಜಿಪುಣ 
ಎಂಬ ಘನ ಬಿರುದು ! ! 


ಅ. ನ. ಕೈಷ್ಣರಾಯರ ಗ್ರಂಥಗಳು 


ಕಥೆ 
ಕಣ್ಣು ಮುಚ್ಚಾಲೆ 
ಪಾಪ-ಪುಣ್ಯ 
ಕಾಮನ ಸೋಲು 
ಜಾತಿಹೀನತ ಮನೆಯ ಜ್ಯೋತಿ 
ಕಿಡಿ 
ಮಿಂಚು 

ಕಾದಂಬರಿ 
ಜೀವನಯಾತ್ರೆ 
ಉದಯರಾಗ 
ಸಂಧ್ಯಾರಾಗ 
ಮಂಗಳಸೂತ್ರ 
ಸಾಹಿತ್ಯರತ್ನ 
ನಟಸಾರ್ವಭೌಮ 


ಹರಟಿ 
ಪೊರಕೆ 
ಜೀವನಚರಿತ್ರೆ 
ಬಸವಣ್ಣನವರ ಅಮೃತವಾಣಿ 
ಸ್ವಾಮಿ ವಿಷೇಕಾನಂದ 
ಸಂಪಾದಿತ 
ಮರುಳಸಿದ್ದ (ಶ್ವರ ಕಾವ್ಯ 
ಇತರ 
ನನ್ನನ್ನು ನಾನೇ ಕಂಡೆ 


ಪ್ರಬಂಧ 


ವೀರಶೈವ ಸಾಹಿತ್ಯ ಮತ್ತು ಸಂಸ್ಕೃತಿ 
ಹೊಸ ಹುಟ್ಟು 

ರಾಜಾ ರವಿವರ್ಮ 

ಸಾಹಿತ್ಯ ಮತ್ತು ಜೀವನ 

ಕನ್ನಡದ ದಾರಿ 

ಅಖಂಡ ಕರ್ನಾಟಕ 


ನಾಟಕ 


ಮದುವೆಯೋ-ಮನೆಹಾಳೋ 
ಆಹೆತಿ 

ಆದದ್ದೆ ನು 
ಗೋಮುಖವ್ಯಾಘ) 

ಎರಡು ನಾಟಿಕಗಳು 

ಬಣ್ಣ ದ ಬೀಸಣಿಗೆ 
ರಜಪೂತಲಕ್ಷ್ಮ್ಮೀ 


ಸಂಕಲನ 


ಪ್ರಣಯಗೀತಗಳು 
ರಸಖುಹಿ 

ಕಾಮನಬಿಲ್ಲು 

ಭಾರತೀಯ ಕಥಾಸಾಹಿತ್ಯ 
ಪ್ರಗತಿಶೀಲ ಸಾಹಿತ್ಯ 


ಮ್ಯಾಕ್ಸಿಂ ಗಾರ್ಕಿ 


ಅಚ್ಚಿ ನಲ್ಲಿ 
ತಾಯಿಯ ಕರುಳು (ಕಾದಂಬರಿ) 
ಯುಗಪುರುಷ ಲೆನಿನ್‌ (ಜೀವನ ಚರಿತ್ರೆ) 
ಭಗವದ್ಗೀತಾರ್ಥಸಾರ (ಸಂಪಾದಿತ) 


ಕರ್ನಾಟಕ ಸಾಹಿತ್ಯ ಮಂದಿರ, ಧಾರವಾಡ 


ಪ್ರಕಾಶಕರು ಮತ್ತು ಪುಸ್ತಕ ವ್ಯಾಪಾರಿಗಳು 


ಡಾ 
ನಮ್ಮ ಪ್ರಕಟನೆಗಳು 


ಮ್ಯಾಕ್ಸಿಂ ಗಾರ್ಕಿ ಸಂ:--ಅ. ನ. ಕೃಷ್ಣರಾಯ 
ತಲೆಹರಟಿ ನಾಡಿಗೇರ ಕೃಷ್ಣರಾಯ 
ಬಸವಣ್ಣನವರ ಅಮೃತವಾಣಿ ಅ. ನ. ಕೃಷ್ಣರಾಯ 
ಪಾಪ-ಪುಣ್ಯ 3 
ಪ್ರಗತಿಶೀಲ ಸಾಹಿತ್ಯ ಸಂ: ಸ್‌ 


ನನ್ನನ್ನು ನಾನೇ ಕಂಡೆ »» 
ಸಾಹಿತ್ಯ ಮತ್ತು ಜೀವನ | 
ಎರಡು ನಾಟಕಗಳು »» 
ಸಂಧ್ಯಾರಾಗ (ತೃತೀಯ ಮುದ್ರಣ) 1 
ಅಶಾಂತಿಪರ್ವ ಆನಂದಕಂದ (ದ್ವಿತೀಯ ಮುದ್ರಣ) 
ಲೀಲಾವತಿ ಪ್ರಬಂಧ ಪ್ರೊ. ಕೆ. ಜಿ. ಕುಂದಣಗಾರ 


ನನ್ನ ನಲ್ಲ ಮಧುರ ಚಿನ್ನ 
ಕರ್ನಾಟಕ ಗತವೈಭವ ಆಲೂರ ವೆಂಕಟರಾಯರು 
ಕರ್ನಾಟಕ ವೀರರತ್ನಗಳು ಈ 
ಕಾಮನಬಿಲ್ಲು ಭಾಗ ೨ ಸಂ:--ಅ. ನ. ಕೃಷ್ಣರಾಯ 
ಕಣ್ಣುಮುಚ್ಚಾಲೆ Wk 

ಜೀವನ ಸಂಗ್ರಾಮ ಅರ್ಚಿಕ ವೆಂಕಟೇಶ 
ರಸಖುಹಿ ಸಂ:೨-ಅ. ನ. ಕೃಷ್ಣರಾಯ 
ಕನ್ನಡದ ದಾರಿ ಭ್ಯ 

ರನ್ನ್ನಗನ್ನಡಿ ನಾಡಿಗೇರ ಕೃಷ್ಣರಾಯ 


೨೨೨2 ೨೦೨ ೨ ಓಟ ೨2 2 2 ಲ ಲಟ ಓಟ 2) 2೨ ಐ ಟ ೨2೨ ಟ 2 ಇ 


6 0೦೧ ಲ 4೬44 


೨೨ 
ಶೇಕ ಆ ೦ ಲ್ಲಿ 


CSS ತೂ 


0 0೦೦೦೦0೦0000 ಲ ಲ ಲ ಲಲ ೮ ಲ ೦೦೮ ಲ ೧೦ 


ಅ. ನ. ಕೃಷ್ಣರಾಯರ (ದೊರೆಯುವ) ಇತರ ಪುಸ್ತಕಗಳು 


ಸಾಹಿತ್ಯರತ್ನ 
ವೀರಶೈವ ಸಾಹಿತ್ಯ ಮತ್ತು ಸಂಸ್ಕೃತಿ 
ಉದಯರಾಗ (ದ್ವಿತೀಯ ಮುದ್ರಣ) 
ರಾಜಾ ರವಿವರ್ಮ (ಸಚಿತ್ರ) 
ಹೊಸ ಹುಟ್ಟು 
ಆಹುಕಿ 
ಸ್ವಾಮಿ ವಿವೇಕಾನಂದ 
ಮರುಳುಸಿದ ಕಾವ್ಯ 

೦ 
ಮಂಗಳಸೂತ್ರ (ದ್ವಿತೀಯ ಮುದ್ರಣ) 


ನಮ್ಮ ಏಜನ್ಸಿಯ ಇತರ ಪ್ರಕಟನೆಗಳು 
ಅಭಿನವಕಾಳಿದಾಸ ಬಸವಪ್ಪಶಾಸ್ತ್ರಿ: 


Lb ೫ ೨2೨ ೨೨2೨ ಟ ೨ ಓ ಈ 
ಗ 0 0 ೦೮೧ ಲ ಲ ಆ ಲ 0 


ವಿರ್ದ್ವಾ ಎಂ. ಜಿ. ನಂಜುಂಡಾರಾಧ್ಯ ೧ 
ಸಂಧ್ಯಾಕಾಲ ಶ್ರೀರಂಗ ೧ 
ಕುಂತಲೇಶ್ವರ ಪಾಂ. ಭೀ. ದೇಶಾಯಿ ೧ 
ರತ್ನಸಿಂಹಾಸನ ಮಾ. ನ. ಮೂರ್ತಿ ೦೧೨ 
ರಷ್ಯದ ಮುನ, ಡೆ ಕುಮಾರ ವೆಂಕಣ್ಣ ೦ ೮ 
ಶಿವನ ಸೋಲು ಅಮರವಾಣಿ ೦೧೨ 
ಚಲೋ ದಿಲ್ಲಿ ಅರ್ಚಿಕ ವೆಂಕಟೇಶ ೧ ೦ 
ಮುತ್ತಿನ ಚಿಪ್ಪು ಕೆ. ನಾಗೇಶರಾಯ ದಥ 
ಆತ್ಕಾರ್ಸಣ ಕಾವ್ಯಾನಂದ ೦ ೮ 
ಭಾರತಶಕ್ತಿ ಕುಮಾರ ವೆಂಕಣ್ಣ ೦ ೩ 
ಅಖಂಡೇಶ್ವರ ವಚನ: ಶಿದ್ದವೀರದೇವರು ೨ ೦ 
ಕೈವಲ್ಯ ದರ್ಪಣ ಪ್ರೊ. ಬಸವನಾಳ ೧ ೪ 
ಆಧುನಿಕ ಚೀನಾ ಎಸ್‌. ಅನಂತನಾರಾಯಣ ೧ ೦ 
ಬ್ಯಾಂಕುಗಳೂ ಅವುಗಳ ವ್ಯವಹಾರಗಳು ಅಡ್ಡಣಿಗಿ ೧ ೦ 


ಯಾನ ಕನ್ನಡ ಪುಸ್ತಕ ಬೇಕಾದರೂ ನಮಗೆ ಬರೆಯಿರಿ. 


ಲ 0 ಲ 0 0 0 ಲ ಲ ಲ 


00 ೦0೦0000000000 


೧. 


ಅ. ನ. ಕೃಷ್ಣರಾಯರ ಮೂರು ಪುಸ್ತಕಗಳು 
(ಸದ್ಯದಲ್ಲೇ ಪ್ರಕಟವಾಗುತ್ತವೆ.) 
“ಜೇ 
ತಾಯಿಯ ಕರುಳು : 


ಕರುಣಾರಸಪ್ರಧಾನ ಕಾದಂಬರಿ. 
ತಾಯ್ತೆ ನವನ್ನು ಹೊಸನೋಟದಲ್ಲಿ ನೋಡಲಾಗಿದೆ. 
ಪುಟಗಳು: ಸುಮಾರು ೩೨೦ 


ಕರ್ನಾಟಕದ *ಲಾವಿದರು : 


೧೬ ಜನ ಕನ್ನಡನಾಡಿನ ಚಿತ್ರಕಾರರು, ಸಂಗೀತೆಗಾರರು, 
ಶಿಲ್ಪಿಗಳು ಇವರ ಸಮಗ್ರ ಪರಿಚಯ. 


ಪುಟಗಳು: ಸುಮಾರು ೧೬೦. 


ವೈಶಾಖ ಶುದ್ಧ ನವಮಿ : 
ಅ. ನ. ಕೃ.ಯವರ ಆತ್ಮಕಥೆ. 
ಒಬ್ಬ ಜ್ಞಾನಭಿಕ್ಸುವಿನ ಸಾಧನೆಯ ಕಥೆ. 
ಪುಟಗಳು: ಸುಮಾರು ೬೦೦. 


ಕರ್ನಾಟಕ ಸಾಹಿತ್ಯ ಮ್ಯಂದಿರ 
ಪುಸ್ತಕ ವ್ಯಾಹಾರಿಗಳು, ಪ್ರಕಾಶಕರು 


ಧಾರವಾಡ 


ಮಾರಾಟದ ಪೂರ್ಣಾಧಿಕಾರಿಗಳು 
ಕರ್ನಾಟಕ ಸಾಹಿತ್ಯ ಮಂದಿರ 
ಧಾರವಾಡ 


